

विभागः पुत्रैर्जकार्य इत्यर्थादुक्तं भवति । उक्तञ्चान्यपादेन मानवे, अनीशा स्नेहि जीवतोरिति । अनीशा अस्वतन्त्रा इत्यर्थः । तथाच शङ्खः, न जीवति पितरि पुत्रा ऋकथं भजेरन् यद्यपि स्वाम्यं पश्चादधिगतं तैरनर्हा एव पुत्रा अर्थधर्मयोरस्वातन्त्र्यादिति । यद्यपि तैः पुत्रैः स्वकीयजन्मनः पश्चादनन्तरमेव, पितृधने स्वाम्यमधिगतं प्राप्तं तथापि जीवति पितरि नैव भजेरन् यतोऽर्थधर्मयोरस्वातन्त्र्यात् विभागकर्तृतायामनर्हाः पुत्रा इत्यर्थः । अर्थास्वातन्त्र्यं अर्थादानप्रदानयोरस्वातन्त्र्यम् । तथाच हारीतः । जीवति पितरि पुत्राणामर्थादानविसर्गाच्चेपेयस्वातन्त्र्यमिति । अर्थादानमर्थापभोगः । विसर्गाव्ययः । आच्चेपो दासादिपरिजनस्वापराधेषु शिष्यार्थमाच्चेपः । अस्वातन्त्र्यं पितुरनुज्ञामन्तरेण स्वेच्छ्वार्थादानादावप्रवृत्तिः । धर्मास्वातन्त्र्यमप्येवं पृथगिष्टापूर्त्तादावप्रवृत्तिः । एवञ्च पित्रानुज्ञातेन पुत्रेण धर्मकर्माग्निहोत्रादिकार्यं नाननुज्ञातेनेति मन्तव्यम् ।

यत्तु देवलोऽपि पितर्युपरते पुत्रा विभजेरन् पितृधनम् । अस्वाम्यं हि भवेदेषां निर्दोषे पितरि स्थितइति । अत्रास्वाम्यवचनमस्वातन्त्र्यप्रतिपादनार्थमिति मन्तव्यं निर्दोषे पितरि स्थिते पितृधने पुत्राणां जन्मना स्वाम्यस्य लोकसिद्धत्वात् । नन्वलौकिकं स्वाम्यं न पुत्राणां लोकसिद्धमिति वृथैवास्वाम्यं हि भवेदिति वचनान्तरस्य भङ्गः क्रियते । नच वाच्यं प्रतिज्ञामात्रं लौकिकस्वाम्यमिति, यतो न्यायमाह संग्रहकारः. वर्त्तते यस्य यद्भस्ते तस्य स्वामी सएव न, अन्यस्वमन्यहस्तेतु चौर्याद्यैः किं न दृश्यते । तस्माच्छास्वतएव स्यात् स्वाम्यं नानुभवादपीति । यस्माद्यस्मान्तिके यद्भनं वर्त्तमानं दृष्टं तस्य सएव स्वामीत्यवधारयितुं न शक्यते परस्तीयस्यापि चौर्यादिना अन्यान्तिकस्यस्य दर्शनेन तस्मैव स्वामित्वापत्तेः । तस्मात्

शास्त्रैकसमधिगम्यं स्वाम्यं न प्रमाणान्तरसमधिगम्यमपीत्यर्थः । किञ्च यदि यस्यान्तिके यद्दृष्टं तस्य स एव स्वामी, तर्ह्यस्य स्वमन्येनाप-
हृतमिति न ब्रूयात् यस्मैवान्तिके दृष्टं तस्य च स्वामित्वात् । अपिच प्रमाणान्तरगम्ये स्वाम्ये ब्राह्मणस्याधिकं लब्धं क्षत्रियस्य
विजितं निर्दिष्टं वैश्यभूदृद्योरिति गौतमप्रणीते धर्मशास्त्रे यथा-
क्रमं वर्णानतिक्रमेण पृथक् पृथग् भिन्नप्रकारेण विहितोऽर्थागमो
व्यर्थः स्यात् मानान्तरस्यैव नियामकत्वात् ।

एतद्वाधकद्वयमाह स एव, अस्यापहतमेतेन न युक्तं वक्तुमन्यथा ।
विहितोर्थागमः शास्त्रे यथावर्णं पृथक् पृथक् । प्रतिग्रहाजिवा-
णिज्य भूश्रूषाख्या यथाक्रममिति । अस्येत्यादि वक्तुमित्यन्तेनात्र
प्रथमवाधकमुक्तं, अवशिष्टेन व्यर्थः स्यादित्यध्याहारसापेक्षेण
द्वितीयमिति सन्तव्यम् ।

एवञ्च स्वत्वमपि स्वाम्यवदेव शास्त्रैकसमधिगम्यं विज्ञेयं स्वाम्य-
स्वत्वयो स्तुल्ययोगक्षेमयोरेकतरमधिकृत्य साधितेऽपि शास्त्रैकसम-
धिगम्यत्वे, द्वयोरेव साधितत्वं भवति ।

अतएव सम्प्रति स्वत्वमधिकृत्यापि शास्त्रैकसमधिगम्यत्वं द्वयो-
रेव साधयितुमाह स एव । नच स्वमुच्यते तद्दयत् स्वेच्छया विनियु-
ज्यते विनियोगोऽत्र सर्वस्य शास्त्रैकैव निश्चस्यत इति । अस्याद्यमर्थः
न ब्रूयोऽन्तिके वर्त्तमानतथा परिदृष्टं स्वमिति, किन्तु यद्वस्तु येन
यथेष्टं विनियुज्यते तत्तस्य स्वमित्युचितं, ततश्च नातिप्रसङ्गादि-
दूषणम अपहृतादेरयथेष्टविनियोज्यस्य स्वव्यवहाराप्रसङ्गादिति :
नच वाच्यं यतः सर्वस्य स्वव्यवहारविषयस्यापि धनस्य विनियोगः
शास्त्रैकैव गुरुभृत्यादेर्भरणादौ निश्चस्यत इति । यथेष्टविनि-
योज्यं किमपि नास्ति प्रपञ्चितं चैतद्द्वारेश्वरभूरिणा ।

तस्मात् अस्वाम्यंहि भवेदेषां निर्दोषे पितरि स्थित इति धर्म-
 स्त्वादस्वाम्ये सिद्धे यद्यपि पश्चादधिगतं तैरिति शङ्खवचनस्यैवा-
 या व्याख्या न्याय्या । अत्रोच्यते न ब्रूमे यथेष्टविनियोज्यं
 मति किन्तु यथेष्टविनियोगार्हं स्वत्वमिति ब्रूमहे । ननु शास्त्रेण
 भृत्यादेर्भरणादौ विनियोगनियमात् यथा यथेष्टविनियोज्यत्वं
 नरूपं तथा यथेष्टविनियोगार्हत्वमपि यथेष्टविनियोगाभावादेव
 नरूपं, मैवं यथेष्टविनियोगाभावेऽपि यद्येनार्जितं तत्तस्य
 यथेष्टविनियोगार्हं मित्येवं निरूप्यते । तथाच न्यायविवेके भव-
 येनैव निरूपितं तच्च तस्य तदहं यद्येनार्जितमिति ग्रन्थेन,
 शक्यमर्थः । यद्वस्तु येन पुरुषेणार्जितं तद्वस्तु तस्य पुरुषस्य
 अहं यथेष्टविनियोगार्हमिति स्वत्वनिरूपणवद्यथेष्टविनि-
 योगार्हत्वनिरूपणञ्चास्मन्मते सुशक्यमिति शब्दार्थः । नन्वेवं
 तस्य चौर्यार्जितं यथेष्टविनियोगार्हं स्यादित्याशङ्क्याह
 एव, लौकिकमिदञ्चार्जनं जन्मादीति । जन्मक्रयसंविभाग-
 रग्रहाधिगमाद्येव अनिदं प्रथमलोकसिद्धमर्जनमेव स्वत्वापादकं
 पुनश्चौर्यादिकमित्यर्थः । अतिप्रसङ्गपरिहारोऽपि सुशक्य
 ते च शब्दार्थः । नन्विदमर्जनमनिदं प्रथमलोकसिद्धमिदं मित्यत्र
 नियामकमित्याशङ्क्याह स एव, अतएवानिदं प्रथमलोक-
 प्रथ इत्यव्यवस्थितनिबन्धनार्था स्मृतिः, व्राकरणादिस्मृतिवदिति ।
 यतएवानिदं प्रथमलोकसिद्धार्जनमेव स्वत्वापादकं ततश्च
 वै लौकिकवैदिकस्वव्यवहारसिद्ध्यर्थं मवश्यं ज्ञेयम् अतएवानिदं
 प्रथमलोकधोगोचरतया व्यवस्थितार्जनानां स्वग्रन्थे निबन्धनार्था
 तेः स्वामी रिक्यक्रयसंविभागपरिग्रहाधिगमेषु, ब्राह्मण-
 धिकं लब्धं क्षत्रियस्य विजितं निर्दिष्टं वैश्यभूद्रयो रित्यादिका

साधुशब्दनिबन्धनार्थव्याकरणस्मृतिवत् कृतेत्यर्थः । चक्षुष्यं चक्षुष्यार्जनं, पित्रादिधने स्वामित्वापादकं पुत्रादिजन्मेति यावत् तथाच पैतृकधनलाभहेतुत्वेनोक्तं गौतमेन उत्पत्त्यैवार्थं स्वामित्वात् लभत इत्याचार्या इति । उत्पत्त्यैव मातृगर्भे शरीरोत्पत्त्यैवेत्यर्थः । क्रयः प्रसिद्धः, संविभागः पित्रादिधने विशेषनिष्ठस्वामित्वसम्पादको विभागः । परिग्रहः काननाधिगतजलदणकाष्ठादेरन्वेनास्वीकृतस्य स्वीकारः । अधिगमो निध्यादेरुपलब्धिः । एतेषु निमित्तेषु सत्सु, पुत्रादिः क्रेता संविभक्ता परिग्रहीता अधिगन्ता च यथाक्रमेण पित्रादिधनस्य क्रीतस्य संविभक्तांशस्य परिग्रहीतस्य अधिगतस्यच स्वामी भवति । तथा लब्धं परिग्रहीतं ब्राह्मणस्याधिकं प्रातिखिकमर्जितम् । एवं क्षत्रियस्य विजितं विजयलब्धम् । एवं, वैश्यस्य निर्दिष्टं कृष्यादौ भृतिरूपेण लब्धम् । शूद्रस्यापि निर्दिष्टं द्विजशूद्रशूषादौ भृतिरूपेण लब्धं प्रातिखिकमर्जितमित्येव मर्जननिबन्धनाया गौतमस्मृते रथो विज्ञेयः । एवञ्च यत् संग्रहकारेणोक्तं वर्त्तते यस्य यद्भस्ते इत्यादिना, यच्च धारेश्वरशूरिणा प्रपञ्चितं तत् सर्वमपास्तं वेदितव्यम् । ततश्चास्वाम्यं हि भवेदेषां निर्दोषे पितरि स्थित इति वचनस्यैव शङ्खवचनविरोधपरिहारो युक्त एवेत्यलमतिवङ्गना ।

प्रकृतमुच्यते । निर्दोषग्रहणात् पितरि सदोषे स्थितेऽपि सति पुत्राणां न तत्पारतन्त्र्यमिति दर्शयति । तेन पितरि स्थिते व्यासक्तत्वादिदोषे सत्यर्थादानविसर्गादौ ज्येष्ठस्य स्वातन्त्र्यादनुज्ञायाञ्च ज्येष्ठाधीनस्वत्वमवगन्तव्यम् । अतएव शङ्खलिखिताभ्यामुक्तम् । पितर्यशक्ते कुटुम्बवावहारान् ज्येष्ठः प्रतिकुर्यादन्तरो वा कार्यञ्च स्वदनुमतेनेति, तदनुमतेन ज्येष्ठानुमतेन तदानीं तस्यैव स्वातन्त्र्यात्

तदनन्तरग्रहणमनुजोपलक्षणार्थं कार्य्यज्ञस्यैवात्र विवक्षितत्वात् ।
 अशक्तग्रहणञ्च दीनादेरुपलक्षणार्थम् अतएव हारोतः । कामं
 दीने प्रेषिते आर्त्तिंगते वा ज्येष्ठोऽथांश्चिन्तयेदिति । दीन
 इत्यादौ जीवति पितरीति पदद्वयमनुषज्यते तस्य पूर्ववाक्ये अव-
 णादिहाकाङ्क्षितत्वात् । काममिति वदन् पितृपरतन्त्रत्वं तदानो-
 मपगतमिति दर्शयति गतेच पितृपरतन्त्रत्वे पुत्राणां पितृधन-
 विभागकर्तृत्वाहंता जातेति पितृधनविभागोऽपि तदानीं पुत्राणा-
 मेवेच्छया भवितुमर्हति । अतएव शङ्खः अकामे पितरि चक्ष-
 विभागो वृद्धे विपरीतचेतसि दीर्घरोगिणि चेति । अकामे
 पितरि विभागेच्छापून्ये पितरीत्यर्थः, वृद्धे अतिवृद्धे, विपरीत-
 चेतसि अप्रकृतिस्थे, एतदुक्तं भवति वार्द्धक्यादिना पितर्यसतन्त्र-
 तामापन्ने तदनिच्छया पितृधनविभागः पुत्राणामिच्छैव भवतीति ।
 दीर्घरोगग्रहणं दीर्घकोपादेरुपलक्षणार्थम् । अतएव नारदः ।
 व्राधितः कुपितश्चैव विषयासक्तमानसः । अन्यथाशास्त्रकारीच
 न विभागे पिता प्रभुः, अपितु तत्पुत्रा एव प्रभव इति शेषः ।
 अन्यथाशास्त्रकारी स्मृत्याचारव्रणेतमार्गवर्त्ती ।

निर्दोषे पितरि स्थितेऽपि क्वचिद्विषये पुत्रकर्तृकविभागमाह
 सएव । अत ऊर्द्धं पितुः पुत्रा विभजेरन् धनं समम् । मातु-
 र्निवृत्ते रजसि प्रत्तासु भगिनीषु च । निवृत्तेवापि रमणात्
 पितर्युपरतस्युहइति । यद्यपि अत ऊर्द्धं मित्यादि सममित्यन्त-
 माद्यवाक्यमजीवद्विभागकालादिबोधनार्थं तथाप्युत्तरवाक्यपूरणो-
 पयोगार्थं पठितम् । पित्रैरपत्योत्पत्तिसामर्थ्यभावनिश्चये अप-
 त्यविवाहकृत्ये च कृते पितुर्द्धनास्युहायां पुत्रा एव विभजेरन्निति
 द्वितीयवाक्यस्यार्थः । बोधाद्यनः । पितुरपि कर्तृत्वमनुमतिदारे-

णाह पितुरनुमत्या दायविभाग इति । कथं तर्हि पितृकर्त्तृको विभाग इत्यपेक्षिते नारदः । पितैव वा स्वयं पुत्रान् विमज्जेद्व्यभि- स्थित इति । वयसिस्थित इति वदन्नप्रतिहतखातश्च्युक्तपितृविषय एवायं नियम इति दर्शयति । अपिकारेण पितृकर्त्तृकत्वनियम- लाभेऽपि स्वयंग्रहणादस्मिन् विषये पुत्राणामनुमतिकर्त्तृत्वमपि निरस्तम् । वा शब्दः सहवासिन विकल्पार्थो न पुनः पुत्रादि- कर्त्तृन्तरेण, सहवासस्यैवात्र पदान्तरत्वात्, तथाच व्यासः ।
भ्रातृणां जीवतोः पित्रोः सहवासो विधीयतइति ।

पितुर्हृद्मपि भ्रातृणामन्योन्यमर्थोपचयार्थं सहवासोऽस्त्वैव । तथाच शङ्खलिखितौ । कामं सह वसेयुरेकमताः संहता वृद्धिमा- पद्येरन्निति । पृथक् पृथक् व्ययाभावादिति भावः । विभागेतु धर्मवृद्धिमापद्येरन्ननुमत्याह गौतमः । विभागेतु धर्मवृद्धिरिति । कथमित्यपेक्षिते नारदः । भ्रातृणामविभक्ताना मेको धर्मः प्रव- र्त्तते । विभागे सति धर्माहि भवेदेषां पृथक् पृथगिति ।

धर्मः पितृदेवद्विजार्चनजन्यः । तथाच वृहस्पतिः । एक- पाकेन वसतां पितृदेवद्विजार्चनम् । एकं भवेद्विभक्तानां तदेव स्याद्गृहे गृहे । नन्वग्निहोत्रादिजन्याऽपि धर्मा विभक्तानां वर्द्धन्ते नाविभक्तानां खत्वाभावेन, विभक्तानां स्वसाध्याग्निहोत्रादिधर्माऽपि विभागपक्षोत्कृष्टत्वे हेतुतया वक्तव्यः । उक्तञ्च तथैव संग्रह- कारणे । क्रियते खं विभागेन पुत्राणां पैटकं धनम् । स्वत्वे सति प्रवर्त्तन्ते तस्माद्धर्माः पृथक्क्रियाः । प्रवर्त्तन्ते स्वसाध्याग्नि- होत्रादय इति शेषः ।

अत्रोच्यते पैटकं धनं विभागेन पुत्राणां खं क्रियत इत्येतद- नुपपन्नं जननेनैव खं क्रियतइति प्रागेव प्रतिपादितत्वात्,

ततश्चाविभक्तानां स्वत्वमस्तीति स्वसाध्याग्निहोत्रादिजन्यो धर्मः
सम्पद्यतएवेति न कश्चिद्विभागपक्षस्याविभागपक्षाद्विशेष इति पूर्वोक्त
प्रकारेणैव विभागपक्षे धर्मवृद्धिर्गातमादिभिरुक्तेति दिक् ।

इति स्मृतिचन्द्रिकायां विभागकालकर्त्तृप्रतिपादनम् ।

अथ जीवद्विभागप्रकारः ।

तत्र शृङ्खलिखितौ ।

जीवति वा पितरि रिक्त्यविभागोऽनुमतः प्रकाशं वा मिथो वा
धर्मत इति । यो जीवद्विभागपक्षोऽनुमतः स तावत् प्रकाशं
बन्धादिसमत्वं यथा भवति तथा मिथो वा रहसि वा धर्मतो
धर्मादनपेतेन प्रकारेण कथ्यते इत्यर्थः ।

तमेव प्रकारमाह कात्यायनः । सकलं द्रव्यजातं यद्भागै
र्गृह्णन्ति तत्समैः । पितरौ भ्रातरश्चैव विभागो धर्म्य उच्यते ।
यन्मध्यगं द्रव्यजातं तत् सकलं पित्रादयो यत्र विभागे समैरेव
भागैर्गृह्णन्ति स विभागः शास्त्रावगतत्वात् धर्मादनपेत इत्युच्यत-
इत्यर्थः ।

ज्येष्ठभ्रातुर्भागाधिक्येन विभागान्तरतो धर्म्यं विभागं वक्तुं
बौधायनेनोक्तम् । पुत्रेभ्यो दायं व्यभजदिति । समो ऽंशः
सर्वेषा मविशेषादिति । मनुः । पुत्रेभ्यो दायं व्यभजदिति
जीवद्विभागाभिधायके ब्राह्मणे भागविशेषानभिधानात् समं स्याद-

श्रुतत्वादिति न्यायबलेनास्मादेव शास्त्रात् सर्वेषां पिता पुत्राणां
 सम एवांशो ऽवगम्यत इत्यर्थः । ज्येष्ठत्वादाधिक्यं श्रुत्यन्तरमित्याह
 स एषां धनमेकमेकमुद्धरेज्ज्येष्ठः तस्माज्ज्येष्ठपुत्रं धनेन निरव-
 साययतीति श्रुतिरिति धनमेकमेकमिति वदन् धनेनेत्येकवचनं
 श्रुतिवाक्यगतं विवक्षितमिति दर्शयति निरवसाययतीति तोषयती-
 त्यर्थः । तथाचापस्तम्भः, एकधनेन ज्येष्ठं तोषयित्वा जीवन् पुत्रेभ्यो
 दायं विभजेत् सममिति । जीवन् पिता श्रेष्ठेनैकेन धनेन मध्यग-
 द्रव्यादुत्कृष्टतरेण ज्येष्ठं प्रथमपुत्रं तोषयित्वा ऽवशिष्टमात्मसहित-
 ज्येष्ठादिपुत्रेभ्यः समत्वेनैव विभजेदित्यर्थः ।

एवञ्च प्रथमोत्पन्नतया तदर्थमेवोद्धारः स चैकस्यैव सर्वधर्म-
 ज्येष्ठस्य, उद्धृतावशिष्टस्य समत्वेनैव विभाग इति विधानान्तरमुक्त-
 मित्यवगन्तव्यम् । एवं कात्यायनबौधायनोक्तेऽप्युभयो र्मध्ये यं पक्षं
 पिता कर्तुमिच्छति तमेव पक्षं कुर्यात् पितृकर्तृकेऽपि विभागे
 तस्यैव प्रभुत्वेन तदिच्छायाएव पक्षविशेषपरिग्रहकारणत्वात् ।

तदेतत् सर्वं संचिष्य याज्ञवल्क्येनोक्तम् । विभागश्चेत् पिता
 कुर्यादिच्छया विभजेत् सुतान् । ज्येष्ठं वा श्रेष्ठभागेन सर्वं वा स्युः
 समांशिन इति । अत्रोत्तरार्द्धेन प्राङ्ङिहूपितपक्षद्वयं पूर्वाक्त
 क्रमव्यवसायेनोक्तम् । तयोरन्यतरपक्षपरिग्रहे पितुरिच्छैव कारणं
 न पुनः पुत्राणामिच्छापि कारणमिति पूर्वाद्धेनोक्तमिति
 मन्तव्यम् ।

एवञ्चात्मेच्छया यः पक्षः पित्रा परिगृहीतः स सुतैरनपेक्षि-
 तोष्यनुमन्तव्य एव । तथाच सएव । न्यूनाधिकविभक्तानां धर्माः
 पितृकृतः स्मृत इति । न्यूनतया ये विभक्ता अज्येष्ठा स्तेषां श्रेष्ठ-
 भागाभावाद्दधिकतया विभक्ता ज्येष्ठा स्तेषां पितुरिच्छया स्वीकृतो

यद्युद्धारपूर्वको विभागस्तदा सोऽपि शास्त्रमूलत्वेन तद्धर्मात्तथा प्राक् स्मृत इति तैरप्यनुमन्तव्य इत्यर्थः । नारदोऽप्यमुमेवार्थमाह । पित्रैव तु विभक्ता ये समन्यूनाधिकैर्द्वैतैः । तेषां स एव धर्माः स्यात् सर्वस्य हि पिता प्रभुरिति । समधनैः कृतो यो विभाग-प्रकारः तत्र पित्रा मह्यमेकमधिकं श्रेष्ठं धनं न दत्तमिति ज्येष्ठे-नानुशयो न कार्यः, तथा घः पित्रा कृतो न्यूनाधिकधनैर्विभागस्तत्र पित्रास्मभ्यं न्यूनं दत्तं ज्येष्ठायाधिकमिति अनुजैरनुशयो न कार्यः पितुरिच्छया प्राप्तस्यैवात्र धर्मात्वात् । कुतस्तस्यैव धर्मात्त्वमित्यपेक्षिते इत्युक्तं सर्वस्य हि पिता प्रभुरिति सर्वविधस्य पितृकर्तृविभागस्य यतः पितैव प्रभुरित्यर्थः ।

ये पुनर्द्वैतविभाग मतिक्रामन्ति ते दण्ड्याः । यथाह वृहस्पतिः समन्यूनाधिका भागाः पित्रा येषां प्रकल्पिताः, तथैव ते पालनीया विनेद्या स्ते स्युरन्यथा । पित्रा शास्त्रावगतप्रकारेणेति शेषः । प्रकारान्तरेण कल्पितानाम् अधर्मात्वेनापालनीयत्वात् । नहि खेच्छयैव स्वार्जितधनेऽपि कस्यचित् पुत्रस्य निष्कसहस्रेण कस्यचित् पुत्रस्य कपर्दिकामात्रेण विभागः कृतो धर्मेणा भवितु-मर्हति । अनिदं प्रथमविभागस्यैव स्वस्य व्यवस्थापकत्वात् । नच इच्छया विषमविभागोऽनिदं प्रथम एव इच्छया विभजेत् सुतानिति निबद्धत्वादिति वाच्यं अस्याः स्मृते स्तथाविधविभागा-निबन्धकत्वात् । तथाहि स्वत स्तावदयुक्तत्वेऽपि यदपरार्केणास्याः स्मृतेः परिशेषात् तथैव विभागप्रतिपादनपरत्वमापादितं तत् प्राक् प्रतिपादित सम्यगर्थसद्भावे सति अपास्तमिति । खेच्छा-मात्रेण, पित्रा स्वार्जितधनेऽपि कृतो विषमविभागः पुत्रैरनुशये सत्यपालनीय इति सिद्धम् ।

यत् पुनरपराकेणोक्तं ज्येष्ठं श्रेष्ठभागेनेत्येतदुद्धारणे प्रदर्श-
नाथं तेन ज्येष्ठस्य विंश उद्धार इत्यादिभि र्मन्वादिशास्त्रैः यावन्त
उद्धारप्रकारा विहिता स्ते सर्वे चोपलक्षिता भवन्तीति तदप्य-
पास्तम् । तमेकमेकमुद्दरेज्येष्ठ इति जीवद्विभागोक्तोद्धार-
विशेषपरत्वस्यैव न्याय्यत्वात् ।

दृष्टवृहस्पतिस्तु पितु र्भागाधिक्येन प्रकारान्तरमाह । जीव-
द्विभागेतु पिता गृह्णीतांशद्वयं स्वयमिति । पिता विभजन्निति
शेषः । तथाच नारदः । द्वावंशौ प्रतिपद्येत विभजन्नात्मनः
पितेति । विभजन्निति वदन् पितृकर्तृके जीवद्विभागे भागद्वय-
मात्मनो न पुत्रकर्तृके जीवद्विभाग इति दर्शयति । पितृकर्तृके
विभागे प्यात्मनो भागद्वयग्रहणे विशेषमाहतुः शङ्खलिखितौ ।
स यद्येकपुत्रः स्यात् द्वौ भागावात्मनः कुर्यादिति । स इति
प्रकृतः पिता प्रत्यवमृश्यते । एकपुत्रः स्यादिति अतिक्रान्तपुत्र-
लाभकालः स्याद् गलितवयस्कः स्यादिति यावत् ।

अतएव बद्धपुत्रसद्भावविषयेऽपि गलितवयस्कस्य दृष्टभागग्रह-
णेन पिता पुत्राणां भागवैषम्यमाह हारीतः । जीवन्नेव वा
विभज्य वनमाश्रयेत् दृष्टाश्रमं वा गच्छेत् स्वल्पेन वा संविभज्य
भूयिष्ठमादाय वसेत् यद्युप्रदश्येत् पुनस्तेभ्यो गृह्णीयात् क्षीणांश्च
विभजेदिति । स्वल्पेन भागेनात्मीयभागार्थप्रमाणकेन पिता
पुत्रान् विभज्य द्वैगुण्येन भूयिष्ठभागं स्वयमादाय गृहएव वसेत्
एवं वसन् यदि कथञ्चिदुपदश्येत् अशनाद्यभावेन क्षीणः स्यात्
पिता तदा तेभ्यः पुत्रेभ्यः स्वदत्तभागवशात् उपचितद्रव्येभ्यः
संकाशात् स्वकुटुम्बभरणपर्याप्तं धनं पुन गृह्णीयात्, अथ पुत्रा एव
अशनाद्यभावेन क्षीणा स्तदा तान् पुनः पूर्ववद्विभजेदित्यर्थः ।

वनमाश्रयेत् वानप्रस्थः स्यात् । वृद्धाश्रमः चतुर्थाश्रमः । वृद्धा-
 श्रममिति वदन् गलितवयस्कविषयमिति दर्शयति एवञ्चापरवयसि
 पुत्राश्रयार्थत्वात् यथा पिता पुत्रं क्षित उपधावति तादृगेव तदिति
 श्रुतिविषयत्वं पितुर्युक्तं स्वल्पभागग्रहणात् यथा पुत्रः पितरं
 क्षित उपधावति तादृगेव तदिति श्रुतिविषयत्वं पुत्रस्य युक्तमित्य-
 भिसन्ध्यायैव यद्युपदश्येदित्यादिना यथा पिता पुत्रं तथा पुत्रः
 पितरम् इत्यादि श्रुतिद्वयार्थं उक्त इति मन्तव्यम् । अतएव पुन-
 स्त्रेभ्यो गृह्णीयात् क्षीणांश्च विभजेदिति स्वकीयस्मृत्यो रेवंविध
 श्रुतिमूलत्वं दर्शयितुं एतत् समानार्थं श्रुतिद्वयं प्रतीकेन तेनैव
 दर्शितम् । अथाप्यत्र ग्रहोपादानोपाधिकश्रुतिमुदाहरन्ति । पिता-
 ग्रेणः पुत्रा इतरे ग्रहाः, यद्याग्रेणः स्कन्धादुपवादश्येत् इतरेभ्यो
 गृह्णीयात् यदीतरे ग्रहाः स्कन्देद्यु रूपदश्येद्यु र्व्विति व्याख्यातमिति ।
 ग्रहोपादानोपाधिकीं सोमग्रहविशेषसमाधाक्रियां आग्रेणः सोम-
 ग्रहविशेषः । इतरे त्वाग्रेणव्यतिरिक्ता ग्रहाः ऐन्द्रवायव्यादयः ।
 उपवादश्येत् उपदश्येद्वा श्रुत्येतेति यावत् । स्कन्देद्युरिति लकारो
 ऽत्रावशिष्टश्रुतिभागप्रतीकार्थः । व्याख्यातप्रतीकेन प्रदर्शित-
 श्रुतिभागस्य व्याख्या कृतास्माभि र्यद्युपदश्येत् पुनस्त्रेभ्यो गृह्णीयात्
 क्षीणांश्च विभजेदिति वाक्यद्वयेनेत्यर्थः ।

अत्रापि पितुरिच्छया समविभागः पक्षे कार्यः । सकलं
 द्रव्यजातं यद्भागै र्गृह्णन्ति तत्समैः । पितरो भ्रातरश्चैव विभागो
 धर्मग्र उच्यते इति जीवद्विभागं वदता कात्यायनेन समविभागपक्ष-
 स्यासार्वत्रिकत्वेनाभिधानात् तेनात्र विषये स्वकीयेच्छया पिता
 समविभागपक्षं कुर्यात् तदालाह याज्ञवल्क्यः यदि कुर्यात्
 समानांशान् पत्न्यः कार्य्याः समांशिकाः, न दत्तं स्त्रीधनं यासां

भर्त्रा वा श्वशुरेण वेति । वार्द्धक्ये ष्यात्मना सह समविभागपक्ष-
मिच्छया पिता कुर्यात्तदात्मभागेन सह तत्समानभागं प्रति-
पत्तिं शृङ्गीयादित्यर्थः । एवञ्च जायापत्यो न विभागो विद्यत-
इति हारीतवचनविरोधश्चापि परिहृतेति सर्व्वजनवचम् ।

यत्र पुत्रस्य पितृधने धनार्जनसमर्थतया स्वांशं ग्रहीतुं नेच्छा
तत्र यावत् स्वीकरोति तावत्तस्मै दत्त्वा पित्रा पृथक्क्रिया कार्य्य-
त्याह स एव । शक्तस्थानीहमानस्य किञ्चिद्दत्त्वा पृथक्क्रियेति ।
यदा पुन जीवति पितरि पुत्रकर्त्तृको विभागः क्रियते तदा
सकलं द्रव्यजातमित्यादि कात्यायनवचनोक्तं समविभागप्रकारेणैव
कार्य्यः पुत्रकर्त्तृके जीवद्विभागे प्रकारान्तरप्रतिपादक शास्त्रा-
न्तराभावात् पितुः पुत्रा विभजेरन् धनं सममित्यनुवृत्तौ मातु
र्निवृत्ते रजसीत्यादिना समविभागनियमस्य नारदोक्तस्य पूर्व्व-
प्रकरणे पुत्रकर्त्तृकजीवद्विभागाभिधानावसरे दर्शितत्वाच्च ।

इति स्मृतिचन्द्रिकायां जीवद्विभागप्रकारः ।

अथ अजीवद्विभागप्रकारः ।

अथाजीवद्विभागे समविभागप्रकारः ।

तत्र पितरीत्यनुवृत्तौ हारीतः । समानो मृते ऋक्ष्य-
विभागइति । मृते पितरि भ्रातृभिः क्रियमाणे ऋक्ष्यविभागः
समभागेनैव कार्य्य इत्यर्थः । पैठीनसिरपि । पैठके विभज्य-
माने दायाद्ये भ्रातृणां समो विभाग इति । दायाद्ये दायधने
इत्यर्थः ।

नच भ्रातृणामिति बद्धवचनवत्त्वात् द्वयोर्भ्रात्रो रविभाग-
एवेति वाच्यं । मध्यगद्रव्यस्वामिसमर्पणमात्रपरत्वात् तस्य । अत-
एव मध्यगद्रव्यस्वामिन एकस्यैव दाद्यविभागो देवत्वेन प्रति-
षिध्यते । एकएव सर्वर्णः स्याद्दायोऽत्र न विभज्यत इति असवर्णा-
नेकभ्रातृविषये क्वचिद्दायो न विभज्यत इति दर्शयितुं सर्वर्णः
स्यादित्युक्तम् । उक्तञ्च मनुना ब्राह्मणञ्चत्रियविशां षूद्रापुत्रो
न भागभागिति । एतदुक्तं भवति, षूद्राः षूद्रभ्रात्रोरनेकत्वेऽपि
विवाहः षूद्रान्यः षूद्रापुत्र चकुर्यं नार्हति अः षूद्र एव सर्वं गृह्णीया-
दिति ।

एवं विभागानधिकारिसर्वर्णसाहित्यादनेकेष्वप्येक एव गृह्णी-
यात् । तथाच संयहकारः । सर्वमेव हरेत् ज्येष्ठो ऽनुजेष्वनधि-
कारिषु, मध्यमो वा कनिष्ठो वा ज्यायस्यनधिकारिणि ।

नचधिकारिसवर्णानेकभ्रातृविषयेऽपि दायो न विभज्यते ।
यदाह मनुः । ज्येष्ठएव तु गृह्णीयात् पित्र्यं धनमशेषतः ।
शेषास्तमुपजीवियु र्यथैव पितरं तथेति । नचैतद्वचनं सहवासपत्न-
शिक्षार्थमिति वाच्यं, यतस्तदर्थमन्यदेव वचनं सहवसेयुर्व्वेति तेनैव
प्रणीतमास्ति सत्यमास्ति । तथाहि प्रगल्भभ्रातृषु सहवासपत्न-
शिक्षार्थमेव सहवसेयुर्व्वेत्यादेशः अप्रगल्भानुजेषु तु तत्प्रा-
गल्भपर्यन्तसहवासएव कार्य्यं ऽनेन प्रकारेणेति दर्शयितुं
ज्येष्ठएव तु गृह्णीयादित्याद्युपदेश इति नानेन वचनेन वचोभङ्गा
सवर्णानेकभ्रातृषु दाद्यविभागः प्रतिषिध्यत इति न कश्चिद्विरोधः ।

यत्तु नारदेनोक्तम् विभ्रयाद्वेच्छतः सर्वान् ज्येष्ठो भ्राता
यथा पिता । भ्राता शक्तः कनिष्ठो वा शक्तपेक्षा कुलस्थितिरिति ।
तदशक्ताखिलानुजविषयम् ।

यत्तु गौतमेनोक्तं । सर्वं वा पूर्वजस्य स इतरान् विभृयात्
 पितृवदिति । न चैतन्मानवेन समानार्थमिति वाच्यं, वा शब्देन
 प्रगल्भभ्रातृष्वनुजानां दायहरत्वपाक्षिकत्वप्रतिपादनार्थत्वावगतेः ।
 सत्यं न मानवेन समानार्थं किन्तु प्रत्यक्षश्रुतिविरुद्धत्वादानादर्त्तव्यम्
 तथाचापस्तम्बः । ज्येष्ठो दायदा इत्येके, तच्छास्त्रविप्रतिषिद्धम् ।
 मनुः । पुत्रेभ्यो दायं व्यभजदिति अविशेषेण श्रूयते इति ज्येष्ठ-
 पुत्र एव पुत्राणां मध्ये पैतृकधनभागीत्येके पुनराचार्या मन्यन्ते
 तन्मतं प्रत्यक्षश्रुतिविरुद्धं यतस्त्रैत्तिरीयकब्राह्मणे मनुःपुत्रेभ्यो
 दायं व्यभजदित्यविशेषेण श्रूयतइत्यर्थः स्वमतञ्चानन्तरं तेनैवोक्तं ।
 सर्वेहि धर्मरुक्ता भागिन इति । सर्वे पुत्रा इति शेषः । तथाच
 बृहस्पतिः । पितृच्छक्यहराः पुत्राः सर्वेएव समांशिन इति ।
 चक्ये च्छणे च समांशिन इत्यर्थः । तथाच याज्ञवल्क्यः ।
 विभजेरन् सुताः पित्रो रूर्द्धमृक्यमृणं सममिति । च्छणमत्र
 पैतृकमेव विवक्षितम् । अपैतृकस्य तदेवापाकरणनियमात् ।
 अतएव कात्यायनः । भ्रात्रा पितृव्यमादृभ्यां कुटुम्बार्थमृणं
 कृतम् । विभागकाले देयं तदृक्यभिः सर्वमेव त्विति ।
 नारदस्तु विभागकाले पैतृकममृणं देयमित्याह । यच्छिष्टं
 पितृदायेभ्यो दत्तर्णं पैतृकञ्च यत् । भ्रातृभि स्तद्विभक्तव्य
 मृणी स्यादन्यथा पिता । पितृदायान्नवश्राद्धानि सह दद्यु-
 रिति गौतमस्मरणात्, पितुरुर्द्धं विभागो य एकोद्दिष्टादनन्तर-
 मिति संग्रहकारवचनाच्च । एवञ्च पैतृकधनं नवश्राद्धपैतृकर्णापा-
 करणार्थधनादभ्यधिकं चेन्नारदेनोक्तमेव कार्यं नोचेद्याज्ञ-
 वल्क्योक्तमेवेत्यवगन्तव्यम् । पैतृकमपि किञ्चिदृणं विभागकाले
 पैतृकधनादनपाकरणीयं किन्तु विभजनीयमेवेत्याह कात्यायनः ।

धर्मार्थं प्रीतिदत्तञ्च यदृणं खनियोजितं, तद्दृश्यमानं विभजे
न्न दानं पैतृकाङ्क्षनात् । यद्दुर्मार्थसङ्कल्पितं यच्च पित्रा प्रीतेन
वाचा दत्तं, यच्च खेनैव पित्रा पुत्रैरपाकरणीयमिति नियोजितं,
तदेतत् त्रिविधमृणं दृश्यमानं ज्ञायमानं विभजेदेवेत्यर्थः । यः पुनः
पुत्रः स्वकर्तृकधनार्जनकर्मणा धनं प्राप्तुं शक्तः सन् पितृद्वारागतं
धनं नेच्छति तस्य सन्तानतः सदांशनिमित्तकविवादपरिहारार्थं
मत्सादितरैः पुत्रैः विभाज्यधनात् किञ्चिद्भूतं मूलधनार्थं दत्त्वाव-
शिष्टं विभाज्यमित्याह मनुः । भ्रातृणां यस्तु नेहेतुं धनं शक्तः
स्वकर्मणा । स निर्भाज्यः स्वकादंशात् किञ्चिद्दत्त्वोपजीवनमिति ।
भ्रातृविशेषस्य कर्मभूयस्त्वात् फलभूयस्त्वमिति न्यायेन समभागा-
दभ्याधिकेन धान्यादिना विवर्द्धनमितरैर् भ्रातृभिः कार्यमित्याह
नारदः । कुटुम्बार्थं तु चोद्युक्तं स्वत्कार्यं कुरुते तु यः । स
भ्रातृभिः वृंहणीयो यासाच्छादनवाहनैरिति ।

इति स्मृतिचन्द्रिकायामजीवदिभागे समविभागप्रकारः ।

अथ विषमविभागप्रकारः ।

तत्र वृहस्पतिः । पितृच्छक्यहराः पुत्राः सर्व्वे एव समांशिनः,
विद्याकर्मयुतस्त्रेषामधिकं लभ्युमर्हति । ये पतितादिव्यतिरिक्ताः
पितृच्छक्यहराः पुत्रा विद्यादेरसत्तया सत्तया वा सदृशा स्ते
समांशिन एव स्युः, ये पुनर्विद्यादेरसत्तयाच विसदृशा स्त्रेषां मध्ये
यो विद्याद्युपेतः स एवोद्दारेण वा विषमविभागेनाधिकं धनं लभ्यु
मर्हतीत्यर्थः ।

तत्रापि कर्मानुष्ठात्त्व तारतम्येन लभ्यधनपरिमाणतारतम्यं भवति न पुनर्विद्यातारतम्येनेत्याह कात्यायनः । यथा यथा विभागाच्च धनं याथार्थ्यतामिस्यात् । तथा तथा विधातयं विद्वद्भिर्भागगौरवं । द्रव्यवाङ्मल्ये सतीति शेषः । अतएव मनुः । उद्धारो न दशस्वस्ति सम्पन्नानां स्वकर्मषु यत्किञ्चिदेव देयं स्यात् ज्यायसे मानवर्द्धनमिति । ज्येष्ठादेरर्पणार्थं विभाज्य-द्रव्यराशेः सकाशात् योर्थ उद्द्ध्यते स उद्धारः दशसु कतिपयेषु जीवनमात्रपर्याप्तधनेष्विति यावत् स्वकर्मसु स्वस्वाधिकारतोऽनु-ष्ठेयकर्मसु सम्पन्नानां कर्तृत्वमापन्नानामशेषभ्रातृणां द्रव्यवाङ्मल्ये सत्यपि कर्मानिष्ठत्वसाम्यात् उद्धारो मानवर्द्धनार्थदानञ्च नास्ति किन्तु स्वल्पधनशालिपु विद्यादितोऽपि सदृशेषु जीवनमात्र-पर्याप्तधनत्वेनानुद्दारेऽपि सम्मानार्थं ज्यायसे किञ्चिदसुमात्रं देयमित्यर्थः ।

एवञ्च येषां भ्रातृणां प्रभूतधनं विद्यते विद्यादौ च तारतम्य-मस्ति तेषामेव विभागे उद्धार इति मन्तव्यम् ।

उद्धारप्रकारमप्याह मनुः । ज्येष्ठस्य विंश उद्धारः सर्वद्रव्याच्च यद्वरं । ततोर्द्धं मध्यमस्य स्यात्तुरीयन्तु यवीयस इति । ज्येष्ठ-स्याग्रजस्य विद्यादिवशादुत्तमस्य विभाज्यद्रव्यराशे विंशतितमो-विभागः श्रेष्ठमेकं द्रव्यं तस्मिन्नेव राशौ चत्वारिंशत्तमो मागो-मध्यममेकं द्रव्यं जन्मतो मध्यमस्य विद्यादिवशतश्च मध्यमस्य उद्धारः, तुरीयः तस्मिन्नेव राशौ अशीतितमो भागः कनिष्ठमेकं द्रव्यं जन्मना विद्यादिवशाच्च यवीयस उद्धारः स्यादित्यर्थः ।

अवशिष्टस्य च राशे विंभागप्रकारमाह सएव । एवं समुद्धृतो-द्दारे ससानांशान प्रकल्पयेदिति । उद्धृतावशिष्टं समं विभजे-

दित्यर्थः । अथवा अस्मिन्नेव विषये विषमविभागएव स्थानोद्धार इत्याह उद्धारोऽनुद्भूते तेषामियं स्यादंशकल्पना । एकाधिकं हरेज्ज्येष्ठः पुत्रोऽथ्यर्द्धं ततोऽनुजः । अंशमंशं यवीयांस इति धर्मे व्यवस्थितः एकाधिकमंशं द्वांशमिति यावत् द्वांशं वा पूर्वजः स्यादिति गौतमस्मरणात् । पूर्वजो विद्यादिना ज्येष्ठ इत्यर्थः । अतएव बृहस्पतिः । जन्मविद्यागुणज्येष्ठो द्वांशं दायादवाप्नुयादिति । एवञ्च न जन्मतः प्राथम्यादिमात्रमुद्धारो विषमविभागे वा कारणं किन्तु विद्यादिनिबन्धनश्रेष्ठत्वाद्युपेतं प्राथम्यादिकमिति सन्तव्यम् ।

अथञ्चासमविभागप्रकारः कलियुगे तु न वर्तत इत्याह संग्रहकारः । यथा निबोगधर्मोद्य नानुबन्ध्यावधोऽपि वा । तथोद्धारविभागोऽपि नैव संप्रति वर्तते । अद्य सम्प्रति शब्दौ कलियुगमभिसन्धायोक्तौ । अतएव पुराणं । ऊढायाः पुनरुदाहं ज्येष्ठांशं गोवधं तथा । कलौ पञ्च न कुर्वीत भ्रातृजायां कमण्डलुमिति । ज्येष्ठांशं जन्मविद्यादिश्रेष्ठनिबन्धनांशं गोवधं अनुबन्धादिकर्माङ्गं, कमण्डलुं गृहिणः कमण्डलुधारणं । एतदेव धारेश्वरेणोक्तं ज्येष्ठस्य विंश उद्धार इत्येवमादीनि वाक्यानि न विचार्यन्ते लोकेनात्यन्तपरित्यक्तत्वात् कलाविति शेषः द्वापरादावनुष्ठेयत्वेनात्यन्तपरित्यागाभावात् ।

यत्तु पुनर्विश्वरूपेणोक्तं यथा, महोत्तं वा महाजं वा ओचि-याधोपकल्पये दित्यस्य शिष्टाचारेण बाधितत्वात् अकरणं एवमुद्धारस्यापीति, तद्युक्तं स्मृतिशिष्टाचारयोर्द्विरोधे शिष्टाचारस्यैव दुर्बलस्य बाध्यत्वात् । दुर्बलत्वञ्च । श्रुतिस्मृतिविहितो धर्मस्तदलाभे शिष्टाचारः प्रमाणमिति वशिष्ठस्मरणादवगम्यते ।

किञ्च महोच्चादेरनुपकल्पनं शिष्टाचाराभाव एक न पुनः शिष्टाचार इति शिष्टाचारेण बाधितत्वादित्ययुक्तमुक्तं शिष्टाचाराभावाद-करणमिति, श्रीकरोक्तिवदक्तव्यं नच तयोक्तं ।

यत् पुनर्विज्ञानेश्वरेणोक्तं सत्यमयं विषमो विभागः शास्त्रदृष्ट-स्तथापि लोकविद्विष्टत्वान्नानुष्ठेय इति, एतदपि वाङ्मात्रेणैतदु-द्धारविषमविभागादौ लोकविद्वेषोऽस्ति प्रत्युत विद्यागुणपुण्यकर्म-सम्पन्नज्येष्ठादौ भागाधिक्ये लोकानुरागो दृश्यतइति यत्किञ्चि-देतत् ।

ये पुनः स्मृतिसमुच्चयकाराः शम्भुश्रीकरदेवस्वाम्यादयः संप्रत्यु-द्धारविषमविभागयोः शिष्टाचारं कापि मन्यमाना उद्धारादि-विषयाणि स्मृतिवाक्यानि विचारयितुं गन्धर्विस्तरं चक्रिरे तेषां धर्मज्ञसमयपुराणवचनाभ्यां कलौ सर्वत्र शिष्टाचाराभावस्य निश्चि-तत्वात् वृथैव प्रयासो गन्धर्विस्तरश्च जायत इत्यस्माभिरुद्धारादि-विषये दिङ्मात्रमेव प्रदर्शितं ।

इति स्मृतिचन्द्रिकायां जीवद्विभागे विषमविभागप्रकारः ।

अथान्यान्यपि अजीवद्विभागविषयाणि ।

तत्र वशिष्ठः ।

अथान्यान्यप्यजीवद्विभागविषयाणि कानिचिद्वचनानि लिखन्ते ।
अथ भ्रातृणां दाघविभागो याश्चानपत्याः स्त्रिय स्तासा मापुत्र-
लाभादिति । याः पितृस्त्रियो ऽनपत्या गर्भस्थापत्या स्तासा-

मापुत्रलाभादाप्रसवात् सहवासिन स्थितानां भ्रातृणां अनपत्य-
स्त्रीणाञ्च प्रसूतापत्यलिङ्गज्ञानानन्तरं दायविभागो न पुनरेवं-
विधिविषये नवश्राद्धानन्तरं दायविभाग इत्यर्थः ।

नन्वस्य वचनस्य नवश्राद्धानन्तरं भ्रातृणामनपत्यस्त्रीणाञ्च
दायविभागो भवतीति ऋजुरर्थः कथं परित्यज्यते, उच्यते । स्त्रीणा-
मापुत्रलाभादिति विरुद्धार्थावगते स्तनपरिहाराय परित्यज्यते
स्त्रीणामदायानां दायविभागसम्भवाच्च परित्यज्यते, तथा चार्हति
स्त्रीत्यनुवृत्तौ बौधायनत्राह । न दायं निरिन्द्रिया ह्यदायाश्च
स्त्रियो मता इति श्रुतिरिति । हि शब्दोऽत्र यस्मादर्थे ।
एवञ्चायमर्थः यस्मान्निरिन्द्रिया व्याध्यादिना-पगतेन्द्रियाः स्त्रियश्च
अदाया मता इति श्रुतिः तस्मान्न स्त्री दायं विभक्तयान्यद्वारागतं
द्रव्यमर्हतीति । निरिन्द्रिया ह्यदायाश्च स्त्रियो मता इत्यनेन
तस्मात् स्त्रियो निरिन्द्रिया अदाया इति तैत्तिरीयकश्रुतिरर्थतः
प्रदर्शितेति मन्तव्यं । यदप्यदायाः स्त्रियः कथं तर्हि याज्ञवल्क्ये-
नोक्तं पितुरूढं विभजतां माताप्यंशं समं हरेदिति । कथञ्च
व्यासेन, असुतास्तु पितुः पत्न्यः समांशाः परिकीर्त्तिताः । पिता-
मह्यश्च सर्व्वास्ता मातृतुल्याः प्रकीर्त्तिता इति । कथं विष्णुना,
मातरः पुत्रभागानुसारिभागहारिण्य अनूढाश्च दुहितर इति ।
नहि स्त्रीणां दायानर्हत्वे मात्रादीनां दुहित्रान्तानां अंशहारि-
लोक्तिः प्रयुज्यते, वाढं युज्यते, दायानर्हाणां हि दायहरलोक्ति-
र्विद्ध्यते न पुनरंशहरलोक्तिः अंशो हि भागवचनो न दाय-
वचनः, गणद्रव्यादावप्यंशो देय इति प्रयोगदर्शनात् तेन मात्रा-
दीनां दायद्रव्याभावेनाविभागेऽपि विभाज्यराशौ स्वाम्यस्य पत्न्यधि-
करणसिद्धस्य विद्यमानत्वात् तत्र यावदर्थमर्थग्रहणं स्वकीयस्वाम्य-

व्यवस्थापकं मात्रादिभिरंशतः कार्यमिति याज्ञवल्क्यादिभिरुक्त-
मिति मन्तव्यं ।

नच दायशब्देन यद्धनं स्वामिसम्बन्धादेव निमित्तादन्यस्य खं
भवति तदुच्यत इति दायदिशब्दार्थनिरूपणार्थं मितान्तरायामुक्तं
युक्तं । एवं हि पत्युः खं, पतिसम्बन्धादेव निमित्तात् पत्नीखं
भवतीति तस्यापि दायत्वापत्तिः ततश्चादायाः स्त्रिय इति
श्रुतिविरोधो दुर्वारः स्यात् ।

अस्मन्मते तु विभागार्हं खं स्वामिसम्बन्धादेव निमित्तादन्यस्य
खं भूतं दायशब्दार्थं इति, विभागानर्हं पत्नीखं न दायः तथाहि
पतिद्वारागतं स्त्रीधनं नित्यं विभागानर्हमेव लोके दम्पत्यो र्धने
विभागादर्शनात् जायापत्योर्न विभागोविद्यत इति हारीतस्मरणाच्च,
तेनात्र न मातुः स्वत्वव्यवस्थापको दायविभागः किन्तु यावदर्थ-
मेवार्थहरणमिति मन्तव्यं । अतएव स्मृत्यन्तरे निर्द्धनमात्र-
विषयमेवांशहरणं न मातृमात्रविषयमिदमिति ज्ञायते । जनन्य-
स्वधना पुत्रैर्विभागे ऽंशं समं हरेदिति स्मरणात् ।

अस्वधना प्रातिखिकस्त्रीधनशून्या जननी, पुत्रैरजीवद्विभागे
क्रियमाणे पुत्रांशसममेवांशं हरेदित्यर्थः जननीग्रहणं तत्सपत्न्या-
देरप्युपलक्षणार्थं । मातरः पुत्रभागानुसारि भागहारिण्य इति
विष्णुस्मरणात् अस्वधनेति विशेषणोपादानात् स्वधनादेव स्वकीय
जीवनस्य स्वानुष्ठेयस्यच धनसाध्यकर्मणः सिद्धसम्भवे जनन्यादीनां
सधनानामपि भागग्रहणमिति गम्यते । तथाच स्वधनमात्रात्
तयोः सिद्धसम्भवे जनन्यादीनां सधनानामपि न समभागहरणं
किन्तु यथोपयोगं न्यूनभागस्यैव हरणमिति च गम्यते । तथाच
विभाज्यराशे रतिबद्धत्वे निर्द्धनानामपि जनन्यादीनां न समांश-

हरणं किन्तु यथास्योपयोगं समांशान्यूनस्त्रैवांशस्य हरणमित्यपि गम्यते । अखधनेति विशेषणस्योपयोगवशादंशहरणं जनन्या न पुनर्भ्रातृवद्दायभागित्ववशादिति ज्ञापनार्थत्वात् । सममिति विशेषणस्योपयोगवशादसमांशस्य हरणेऽप्यवैयर्थ्यं । अल्पविभाज्यराशेरधिकपूरणस्य, प्राप्तस्य निवृत्त्यर्थत्वात् । यत् पुनर्विष्णुणा, दुहितृणां पुत्रविभागानुसारिभागहारित्वं मुक्तं तत्रापि जन्मना स्वत्वान्वितस्य पितृमरणे ऽप्यस्वतन्त्रावस्थस्य विभाज्यत्वादायत्वात् । अनुद्धेति विशेषणोपादानात् स्वविवाहार्थं पुत्रभागानुसारिभागग्रहणं न पुनर्भ्रातृणामिव दुहितृणां दायविभागार्थमिति गम्यते यतएवादायविभागार्थं अंशग्रहणं किन्तु विवाहसंस्कारार्थं अतएव विभाज्यधनवाञ्छत्याभावविषयमेतदिति वक्ष्यते ।

अतएव देवलेनोक्तं । कन्याभ्यश्च पितृद्रव्यं देयं वैवाहिकं वसिति । वैवाहिकं वसु विवाहप्रयोजकधनमित्यर्थः । अतएव संस्कार्या इत्यनुवृत्तौ याज्ञवल्क्यः । भगिन्यश्च निजादंशाद्दत्त्वांशन्तु तुरीयकमिति । एकस्य पुत्रस्य यावान्निजांशः तच्चतुर्थ्यांशं प्रतिभगिनि प्रदाय भ्रातृभिर्भगिन्यः संस्कार्या विवाहयितव्या इत्यर्थः । स्मृत्यन्तरेऽपि भ्रातृभ्योऽंशं चतुर्थ्यांशं तत्र कन्या हरेद्धनमिति । भ्रातृभ्यः सकाशात् चतुर्थ्यांशं धनं, तत्राजीवद्विभागे एकैका कन्या हरेदित्यर्थः । अल्पविभाज्यद्रव्यविषयमेतत् । तथाच कात्यायनः । कन्यकानां त्वदत्तानां चतुर्थ्यां भाग इत्यन्ते पुत्राणान्तु त्रयो भागाः स्वास्यं स्वल्पधने स्मृतमिति । कन्यकानां प्रत्येकमिति शेषः । एवं पुत्राणामित्यत्रापि शेषो द्रष्टव्यः । अल्पे विभाज्यधने पुत्रे भागसास्यं त्वैकैकस्य कन्याभागस्य, विष्णुादिना स्मृतमिति तुर्व्यंप्रादार्थः, स्वास्यं स्वल्प-

धने स्मृतमित्येतन्मातरः पुत्रभागानुसारिभागहारिण्य इत्यत्रापि द्रष्टव्यं न्यायसाम्यात् । एवञ्चानल्पे विभाज्यधने, चतुर्थो भाग इति पारिश्रेय्यादवगम्यते । पुत्राणान्तु त्रयो भागा इत्येतत् समसंख्यक भ्रातृभगिनीविषयं । यत्रतु भगिन्यो न्यूनसंख्यका स्त्र पुत्राणां न त्रयो भागाः किन्तु किञ्चिदभ्यधिकाः ।

यत् पुनर्म्मनुनोक्तं । स्त्रेभ्यो ऽंशेभ्यश्च कन्याभ्यः प्रदद्युर्भातरः पृथक् । स्वात् स्वादंशाच्चतुर्भागं पतिताः स्युरदित्सव इति । यद्यप्यस्मात् स्वात् स्वादिति वीप्सावन्तो भ्रातृणामंशा स्तावन्त एव चतुर्थांशाः कन्याभ्यः भ्रातृभिः प्रदेया इत्यर्थः प्रतिभाति । तथाप्यधिकसंख्यककन्याविषयत्वात् न प्राचीनस्मृतिविरोधः । नचत्रैकैकस्याः स्वात् स्वात् चतुर्थांशदानं येन प्राचीनस्मृतिविरोधः स्यात्, किन्तु समुदायस्येति सुतरामविरोधः । दत्तञ्च कन्याभिः समन्वेन विभज्य ग्राह्यं । यत् पुनर्विश्विनोक्तं, अनूहानान्तु कन्यानां स्ववित्तानुसारेण संस्कारं कुर्यादिति । तदेकपुत्रतया, दायविभागाभावविषयं, यद्वा भ्रातृणां सहवासविषयं । कन्याग्रहणमसंस्कृतानां पितुरपत्यानां उपलक्षणार्थं । अतएव व्यासः असंस्कृतास्तु ये तत्र भ्रातरः पूर्वसंस्कृतैः । संस्कार्या भ्रातृभिः काले पैतृकादेव वै धनात् । संस्कार्या भ्रातृभिर्ज्यैः कन्यकाश्च यथाविधि इति । बृहस्पतिरपि । असंस्कृता भ्रातरस्तु ये स्युस्तत्र यवीयसः, संस्कार्या भ्रातृभिश्चैव पैतृकास्त्रयभागात् धनात् । तत्राजीवत्पितृकेषु भ्रातृष्वित्यर्थः असंस्कृताः पित्रेति शेषः । अतएव नारदः । येषां वै न कृताः पित्रा संस्कारविधयः क्रमात् कर्त्तव्या भ्रातृभिस्त्रेषां पैतृकादेव तद्धनात् ।

पैतृकधनाभावे त्वाह । सएव अविद्यमाने पित्रर्थे स्वांशादु-

दृश्य वा पुनः । अवश्यकार्याः संस्कारा भ्रातृणां पूर्वसंस्कृतेः । संस्कारा जातकर्त्तव्याः उपनयनान्ताः विवक्षिताः अवश्यकार्या इत्यभिधानात् विवाहादिसंस्कारस्य तु नैष्ठिकत्वादिपन्नान्तरदर्शनात् अवश्यकार्यत्वाभावात् संस्कारशब्दस्य च सङ्कोचो विवक्षित इत्यनवद्यं । कन्यकानाम्नु विवाहान्ताः संस्कारा, उपनयनरहिताः पित्रर्थाभावे स्वार्थादुद्धृत्य कार्याः विवाहस्योपनयनस्थानत्वेनावश्यकत्वात् ।

विभागकालेऽन्यदपि धनं कन्यका स्वधृतालङ्कारादि लभत इत्याह शङ्खः । विभज्यमाने दायाद्ये कन्यालङ्कारं वैवाहिकं स्त्रीधनं कन्या लभेतेति । दायाद्ये, दायधने, भ्रातृभि र्विभज्यमाने कन्या स्वधृतमलङ्कारं वैवाहिकं तुरीयांशादि धनं स्त्रीधनञ्च पित्रादिदत्तं लभेतेत्यर्थः । बौधायनो ऽपि । मातुरलङ्कारं दुहितरः साम्प्रदायिकं लभेरन्नन्यद्वेति । साम्प्रदायिकं मातृपरम्परायातं, अन्यत्तदितरद्वा मातृधृतमलङ्कारं मातृके विभज्यमाने दुहितरः कुमार्या भजेरन्नित्यर्थः ।

इति स्मृतिचन्द्रिकायामजीवद्विभागविषयाणि ।

अथ दायानधिकारिणः ।

अथान्यान्यपि दायांशानर्हविषयाणि कानिचिदचनानि लिखन्ते ।

तत्र देवलः । मृते न पितरि क्लीवकुष्ठुपन्मत्तजडान्धकाः । पतितः पतितापत्यं लिङ्गी दायांशभागिनः । मृते पितरि क्लीवाद्यो

दायविभागिनो न भवन्ति, लिङ्गी नैष्ठिक वानप्रस्थादि चपणक
पाण्डुपतादि स्वात्र विवक्षितः, मृते पितरीति विभागकालप्रदर्शनार्थ-
मुक्तं तेन पितरि जीवत्यपि जीवडिभागे क्लोवादयो दाय-
विभागिनो न भवन्ति । अतएव जीवडिभागे ऽप्यभागित्वमेषां
व्यक्तमुक्तमापस्तम्बेन । जीवन् पुत्रेभ्यो दायं विभजेन् समं क्लोवमुन्मत्तं
पतितञ्च परिहायेति । च शब्दः कुष्ठिजडात्यादीनामुप-
लक्षणार्थः, परिहाय वर्जयित्वेत्यर्थः । मनुरप्याह । अनंशौ
क्लोवपतितौ जात्यन्वधिरौ तथा । उन्मत्त जडू मूकाश्च येच
केचि निरिन्द्रियाः । निरिन्द्रिया व्याध्यादिना विनष्टघ्राणा-
दीन्द्रियाः । नारदोऽपि पितृद्विष्ट पतितः षण्डो यस्य
स्यादवपातकः । औरसा अपि जैवांशं लभेरन् सेत्रजाः कुतः ।
अवपातकः अवपातितः, अवपातितस्य ऋक्ष्यपिण्डोदकानि निव-
र्त्तन्ते इति शङ्खलिखितस्मरणत् । अवपातितस्य महापरार्धेन
बन्धुवहिष्कृतस्येत्यर्थः । वशिष्ठोऽपि अनंशा स्वाश्रमान्तरगता
इति । गृहस्थाश्रममुपेत्येति शेषः ।

न चैवमुपकुर्वाणस्य ब्रह्मचारिविशेषस्याप्यंशपूज्यत्वमिति
वाच्यं, गृहस्थाश्रमानर्हकार्याश्रमान्तरस्यात्र विवक्षितत्वात् ।
विष्णुरपि । पतितक्लोवाचिकित्सरोगविकला स्त्रभागहरा इति ।
विकल, इन्द्रियविकलः । अचिकित्सरोग इति वदन् चिकित्स
क्लैश्च वैकल्यादि शालिनो भागर्हा इति दर्शयति । तेन
विभागकालस्थिताचिकित्सव्याधिशालिनामपि अभागहरत्वं न
पुनः सहजवाधिर्यं क्लैयादि शालिनामेवेति मन्तव्यं । कात्या-
यनोऽपि । अक्रमोढासुतश्चैव सगोत्राद्यसु जायते प्रज्यावसितश्चैव
न रिक्त्यं तेषु चार्हति । अक्रमोढासुतः वर्षक्रमजन्मक्रमातिक्रमेण

परिणीतायाः सुतो यः । तथा सगोत्रात् सगोत्रस्त्रीपरिणेतुः
सकाशाद्यः सुतः सगोत्रस्त्रियां जायेत, तथा प्रब्रज्यावसितः स्त्रीकृत-
चतुर्थ्याऽमद्यागी यो भवेत् । तेषु अक्रमोऽसुतादिषु च्छक्यं प्राप्तुं
नार्हति ते च्छक्यानर्हा इत्यर्थः । मनुरपि अनियुक्तासुतश्चैव
दुनिष्ठाप्तश्च देवरान् । उभौ तौ नार्हतौ भागं जारजातक
कामजौ । अनियुक्तायां परस्त्रियां अपरिणेतुः सकाशात्
उत्पन्नः सुतो जारजातकः स्वार्थं क प्रत्ययः । परिणेतोत्पन्न-
पुत्रवत्यां देवरादुत्पन्नः कामजः, तावुभौ भागं नार्हत इत्यर्थः ।

एतदुक्तं भवति जारजातो नियोगविध्यतिक्रमेण जातश्च
क्षेत्रिणो भागं नार्हतीति । वृहस्पतिरपि । स्वर्णाजो ऽष्य-
गुणया नार्हः स्यात् पैतृके धन इति । अगुणवान् पितुर्दृष्टादृष्ट-
कार्यैः अपयोगि गुणरहितः । तथाचानन्तरमुक्तं तेनैव । उत्त-
मर्णाधमर्णाभ्यां पितरं त्रायते सुतः । अतस्तु विपरीतेन नास्ति
तेन प्रयोजनं । तथा गवा किं क्रियते या न दोग्धी न गर्भिणी ।
कोर्यः पुत्रेण जातेन यो न विद्वा न धार्मिकः । शास्त्र शौर्यार्थ-
रहित स्तपोविज्ञान-वर्जितः । आचारहीनः पुत्रस्तु मूत्रोच्चार-
समः सूर इति । उत्तममृणं ऋषिदेवपितृणामृणं अधममृणं
धनिकहस्ताद् गृहीतमृणं, यथा मूत्रपुरीषे स्वकीयोदरात् निर्गति-
ऽप्यत्यन्तहेयभूते तथैव विद्यादिरहितः सन्नु रौरसोऽपि हेयभूत
इति मूत्रपुरीषोच्चारसम इत्युक्तं । मनुरपि । सर्व्वेव विकर्मस्था
नार्हन्ति भ्रातरो धनं इति । विकर्मस्था निषिद्धकर्म्मकरक्ताः धनं
विभाज्यधनं । एवं निरूपितनिरंशकाः सर्व्वे दोषणीयाः ।
तथाच याज्ञवल्क्यः । क्लीवोऽथ पतितस्तज्जः पङ्कुरन्मत्तको जडः ।
अज्योऽचिकित्सरोगाद्या मर्त्तव्याः स्यु निर्ंशकाः । तज्जः पति-

तोत्पन्नः । आद्यशब्देनान्येषां प्राक्प्रतिपादितानां ग्रहणं ।
भर्त्तव्या दायहरै रिति शेषः । ऋकथग्राहिभि स्ते भर्त्तव्या इति
विष्णुस्मरणात् ।

कथं भर्त्तव्या इत्यपेक्षिते मनुः । सर्वेषामपि तु न्याय्यं दातुं
शक्त्या मनीषिणा । यासाच्छादनमत्यन्तं पतितो ह्यददद्भवेत् ।
अत्यन्तं यावज्जीवमित्यर्थः । कात्यायनोऽपि यासाच्छादनमत्यन्तं
देयं तद्वन्धुभि र्मतं । बन्धूनामयभावे तु पितृद्रव्यमवाप्नुयात् ।
अपित्रं द्रविणं प्राप्ता दापनीया न वान्धवा इति । तद्वन्धुभि
निरंशकबन्धुभि स्तत्पितृद्रव्यग्राहिभि र्गासाच्छादनं देयमिति
मन्वादीनां सम्मतमित्यर्थः ।

अपित्रमित्यादे रयमर्थः । निरंशकपितृद्रव्यं तद्वन्धुभिर-
नाप्तं राज्ञा तद्वन्धवो भरणाय न दापनीया इति । एतदुक्तं
भवति निरंशकपित्रधनग्राहक बान्धवाना मनावश्यकं निरंशक-
भरणमिति ।

एवमशेषनिरंशकानां भरणे प्राप्ते कस्यचित् पय्युदासं कुर्व-
न्नाह देवलः । तेषां पतितवर्ज्जभ्यो भक्तवस्त्रं प्रदीयतइति ।
पतितोत्पन्नस्यापि पतितत्वान् सोऽपि वर्ज्यः । अतएव बौधायनः ।
अतीतव्यवहारान् यासाच्छादनै र्विभृद्युः अन्धजडक्लीबव्यसनि-
व्याधितादीं स्वाकर्मिणः पतिततज्जातवर्ज्जमिति । अतीतव्यव-
हारा मुकादयः । अकर्मिणो धर्मार्थवृद्ध्यर्थकर्मसु अक्षमाः ।

वशिष्टस्तु । तत्रोक्तचतुर्णां भरणप्रतिषेधनाह । अनंशा
स्वाश्रमान्तरगताः क्लीवोन्मत्तपतिताश्च, भरणं क्लीवोन्मत्ताना-
मिति । अत्र विशेषग्रहणं विशेषप्रतिषेधार्थमिति न्यायेन
पतिताश्रमात्तरगतविषयस्य भरणस्य प्रतिषेधो गम्यते । आश्र-

मान्तरगतमन्तरेण प्रब्रज्यावसितत्वाभावात् प्रब्रज्यावसितभरण-
स्यापि प्रतिषेधोऽत्रावगम्यते । एवञ्च पतित तज्ज्ञाताश्रमान्तरगत
प्रब्रज्यावसितवर्ज्यानां निरंशकनां भरणमावश्यकमिति मन्तव्यं ।

निरंशकपुत्राणामंशग्रहणविरोधिक्षैत्याद्यभावे निरंशकपुत्रत्वे-
नैव पैतामहधनानर्हत्वे प्राप्ते तदपवादमाह देवन्तः । तत्पुत्राः
पितृदायांशं लभेरन् दोषवर्जिता इति । तत्पुत्रा निरंशकपुत्रा
अंशग्रहणविरोधि क्षैत्यादि दोषवर्जिताः, पितृदायांशं पैतामह-
धनांशं लभेरन्नित्यर्थः । नचेदं वचनं पतितापत्यस्यापि पैतामह-
धनग्राहित्वं प्रापयति तत्पुत्रा इति सामान्येनाभिधानादिति
वाच्यं । दोषवर्जिता इत्यनेन व्युदास्तत्वात् । पतितस्य पुमपत्यं
पतितमेव भवति । तथाच वशिष्ठः । पतितोत्पन्नः पतितो
भवतीत्याहु रन्यत्र स्त्रियाः साहि परगामिणीति ।

पतितस्य पुत्रवत् प्रतिलोमायाः स्त्रियाः पुत्रस्य पुत्रोऽपि पैता-
महधनानर्हः अंशग्रहणविरोधिदोषसङ्गावात्, अतएव विष्णुः ।
तेषामेवौरसाः पुत्रा भागहारिणो नतु पतितस्य पतनीये कृते
कर्म्मणि अनन्तरोत्पन्नाः प्रतिलोमासु स्त्रीषुत्पन्नाश्चाभागिन
स्तत्पुत्राः पैतामहेऽप्यर्थइति । अनन्तरोत्पन्नाः पश्चादुत्पन्नाः ।
आनन्तर्यं स्यात्त विवक्षितत्वात् ते तु न भागहारिणः, एवं प्रत्रज्या-
वसितादिपुत्रेषु यत्र यत्रांशग्रहणविरोधिदोषसङ्गाव स्तत्र तत्र
पैतामहधनाभागित्वं विज्ञेयं ।

चेत्रजपुत्रविषये ऽप्युक्तं याज्ञवल्क्येन । औरसाः चेत्रजा-
श्चैषां निर्दोषा भागहारिण इति । तद्वापरादिविषयं मन्तव्यं,
कलौ चेत्रजपुत्रनिषेधात् । सदोषा स्त्रौरसादयो भर्त्तव्या इत्येत-
दध्वाविकिन्सुरोगाद्या भर्त्तव्याः स्यु निरंशका इत्यनेनोक्तमितीह

नोक्तं, किन्तु पूर्वं यजोक्तं तदाह सएव । सुता शैषां प्रभर्त्तव्या
 यावद्द्वै भर्त्तृसान् कृताः । अमुत्रा योषितश्चैषां भर्त्तव्याः साधु-
 वृत्तयः । निर्वास्या व्यभिचारिण्यः प्रतिकूला रुधैव चेति ।
 सुताः कन्यकाः । एषां निरंशकानां । भर्त्तव्या निरंशकपुत्र-
 द्रव्यप्राहिभिः निरंशकभरणप्रकारेण यावज्जीवमिति । अस्याप-
 वादो यावद्द्वै भर्त्तृसात् कृता इति । यावद्द्विवाहसंस्कृता भवन्ति
 तावदेवेत्यपवादभावस्यार्थः ।

एषां निरंशकानां अपुत्रा योषितः पूरिणीताः स्त्रियः सदा-
 चारा निरंशकपितृद्रव्यप्राहिभिरेव निरंशकभरणप्रकारेणैव
 भर्त्तव्या व्यभिचारिण्यो भर्त्तृप्रतिकूलाश्च गृहाद्बहिष्कार्याः ।
 अत्रासाधुवृत्तयोर्निर्वासिता न भर्त्तव्या प्रतिकूलास्तु निर्वासिता
 भर्त्तव्याः ।

इति स्मृतिचन्द्रिकायां अंशानर्हविषयाधि ।

अथ विभाज्य निरूपणं ।

तत्र कात्यायनः । पैनामहञ्च पित्रञ्च यत् किञ्चित् स्वय-
 मर्जितं । दायादानां विभागेतु सर्व्वमेतद्विमज्यते । स्वयमर्जितं
 पित्राद्यविभक्तद्रव्योपयोगेन, तदनुपयोगेन स्वयमर्जितंस्याविभा-
 ज्यत्वात् । एतत् त्रिविधं धनं सर्व्वं विभज्यते यदि नास्ति पिता-

महादिकृतमृणादिकमिति शेषः । अस्ति चेन्न सर्वं अपितु
 ऋणादिकं दत्त्वावशिष्टं विभज्यते । तथाच सएव । ऋणं प्रीति-
 प्रदानन्तु दत्त्वा शेषं विभाजयेदिति । प्रीतिप्रदानं प्रोच्य दत्तं ।
 शेषं विभाजयेदिति वदन् विभाज्यवाङ्मल्यविषयमेतदिति दर्शयति
 तदवाङ्मल्यविषयेतु ऋक्यवदृणमपि विभाज्यमित्यजीवद्विभाग-
 प्रकरणे दर्शितं ।

विभागज्ञाने यदृणं प्रतिदेयं तद्याकूटत्वनिश्चयार्थं बन्धुभिः सह
 ऋक्यग्राहिभि स्तुद्विशोधयमित्याह सएव । ऋणमेवंविधं शोधं
 विभागे बन्धुभिः सहेति ।

अवञ्चनायं ऋक्यमपि विशोधयमित्याह सएव । गृहोप-
 स्करवाङ्मास्य दोह्याभरणकर्मिणः । दृश्यमाना विभज्यन्ते कोशं
 गूढे ऽब्रवीद्गुः । कर्मिणः कर्मकरा दासादयः । गूढं द्रव्य-
 वञ्चनाशङ्काया कोशाख्यं दिव्यं भृगुरब्रवीदित्यर्थः । तथाच सएव ।
 गूढद्रव्यविशङ्कायां प्रत्यय स्तत्र कोर्त्तित इति । प्रत्ययो दिव्यं,
 तदपि कोशाख्यमेवेत्युक्तं प्राक् । वृहस्यतिरण्यत्र तदेव दिव्यं भव-
 तीत्याह । गृहोपस्करवाङ्मादि दोह्यालङ्कारकर्मिणः दृश्यमाना
 विभज्यन्ते गूढे कोशो विधीयतइति । नच कोशग्रहणं यथाप्राप्त-
 दिज्योपलक्षणार्थमिति वाच्यं । शङ्काविश्याससन्धाने विभागे रिक्थिनां
 सदा क्रियासमूहकर्तृत्वे कोशमेव प्रदापयेदिति कात्यायनीये
 विभागविषये विहितेऽपि कोशे पुनरिह कोशाभिधानस्य निय-
 सार्थत्वात् । तेन वार्हस्यत्येऽपि कोशग्रहणमार्थमेव ।

इति स्मृतिचन्द्रिकायां विभाज्यनिरूपणम् ।

अथाविभाज्यनिरूपणं ।

तत्र व्यासः । विद्याप्राप्तं शौर्य्यधनं यच्च सौदायिकं विभागकाले तत्तस्य नान्वेष्ट्यं स्वच्छक्तिभिः, विद्याप्राप्तशब्देन विद्यामात्रप्राप्तमुच्यते किन्तु विशेषेण प्राप्तं । तथाच कात्यायनपरमक्तोपयोगेन विद्या प्राप्ता न्यतस्तु या, तथा प्राप्तं तु यद्विदितं प्राप्तं तदुच्यते । परशब्दो ऽविभक्तापेक्षया यद्भूक्त्यन्तरं तच्च ज्यते भक्तशब्दो ऽर्थमात्रोपलक्षणकृतया प्रयुक्तः । उक्तत्वात् विद्यया धनप्राप्तिनिमित्तत्वमनेकविधमिति निमित्तभेदे न तदुच्यते धनमप्यनेकविधं तत् सर्वमविभाज्यमिति संक्षेपतो विद्याप्राप्तं नैव व्यासेनाभिहितं ।

तत् शब्दार्थं प्रपञ्चयितुमाह कात्यायनः । उपन्यस्तेषु विद्यया पणपूर्वकं विद्याधनं तु तद्विद्यात् विभागे न निष्पद्यमानादालिङ्ग्यतः प्रश्नात् सन्दिग्धप्रश्ननिर्णयात् स्वज्ञानप्रदादात् लभ्यं प्राध्ययनाच्च यत्, विद्याधनन्तु तत् प्राङ्गुलं निष्पद्यते, परं निरस्य यत्तन्न विद्यया पणपूर्वकं विद्याधनं तद्विद्यात् न विभाज्यं बृहस्पतिः । विद्याप्रतिज्ञया लभ्यं विद्याप्राप्तञ्च यद्भवेत् । अलिङ्ग्यायेन यत्तन्न मेतद्विद्याधनं शिल्पेष्वपि हि धर्माऽयं मूल्याद्यच्चाधिकं भवेत् विद्याबलद्वयाज्यतः शिष्यतस्तथा । एतद्विद्याधनं प्राङ्गुलः सामान्यं यदुच्यते । उपन्यस्ते वर्णत्यागादिवैचित्र्येणोपन्यस्ते, शिष्यानां नादौ, आलिङ्ग्यतः आलिङ्ग्यकरणात्, प्रश्नात् उपपातक्यादिसु

चित्तार्थप्रश्नात् । मन्दिग्धप्रश्ननिर्णयात् अर्थ्यादिकृतप्रश्नप्रतिप्रश्न-
योर्निर्णयात् । स्वज्ञानशंसनात् अग्रपूजादौ स्वज्ञानस्थापनात्, वादात्
जल्पवितण्डादिभेदात्, प्राध्ययनात् घटिकाध्ययनात् । विद्या-
तोऽन्वहृदयज्ञानादिना विद्याप्रतिज्ञया वज्रविद्याव्युत्पत्तिज्ञया,
श्रियादाप्तं गुरुपूजार्थं । अतिवृथाधेन लब्धं उपदेष्टृत्वादिना
लब्धं, शिल्पेऽपि हि शिल्पविद्योपार्जनविषयेऽपि अर्थं विद्याधन-
विभागरूपो धर्मोऽस्ति, मूल्यात् भृते र्यद्भनमधिकं मृतकाध्याप-
नादौ भवेत् । तथा विदग्धावल-कृतविद्याधिककृतं यद्विशिष्ट-
पूजादौ भवेत् तथा याज्यतः शिव्यतः संस्कारादौ भवेत् तदेतद्दि-
द्याधनं प्रातिस्विकं प्राङ्गः । अतो विद्याधनात् अन्यथाभूतं
अविभक्तपित्रादिद्रव्योपयोगेन प्राप्तं तदविभक्तानां सामान्यं साधा-
रणं विभाज्यमिति यावत् । शेषं व्यक्तार्थं ।

नारदोऽपि सामान्यं विद्याधनमाह । कुटुम्बं विभृयाद्भ्रातु
र्यो विद्यामधिगच्छति, मागं विद्याधनात्तस्मात् स लभेताश्रुतोऽपि
सन् । अविभक्तधनोपयोगेन प्राप्तविद्याधनस्य विभाज्यत्वदर्श-
नार्थमेतत् । अश्रुतोऽप्यविद्योपीत्यर्थः । एवमविभक्तपित्रादिगृहीत-
विद्यालभ्यमपि धनं विभाज्यं । तथाच कात्यायनः । कुले
विनोतविद्यानां भ्रातृणां पितृतोऽपि वा, शौर्य्यात् प्राप्तन्तु यद्वित्तं
विभाज्यंतु बृहस्पतिः । अविभक्तस्त्रकुले, पितृव्यादेः पितृतोऽपि
५। शिञ्जितविद्यानां, यद्वित्तं, शौर्य्यात् प्राप्तं विद्ययैव प्राप्तं तद्विदग्धा-
धनं विभाज्यं बृहस्पतिरब्रवीदित्यर्थः ।

विभाज्यविदग्धाधनेऽपि भागाधिक्यमर्जकस्यास्ति । येन चैषां
स्वयनुपार्जितं स्यात् ह्यंशमेव हरेदिति वशिष्ठस्मरणात् । गौतम-
स्त्वविभाज्यविदग्धाधनेऽंशदानमर्जकेच्छया क्वचिदाह । वैद्यो

वैद्येभ्यः कामं दद्यादिति । वैद्येभ्योविद्यावदभ्यः । नारद-
स्त्रिच्छाशून्यो न दद्यादित्याह । वैद्यो वैद्याय नाकामो दद्यादंशं
स्वकाङ्क्षनात् । पितृद्रव्यं समाश्रित्य नचेत्तेन तदाहृतं । पूर्वाङ्गं
स्वकाङ्क्षनादिति साङ्गान्येनोक्तं तदविद्याधनविषयजिति उत्तरार्द्धे-
नावगन्तव्यं । अविद्याय सकामिकोऽपि न दद्यात् तथाच कात्या-
यनः, ना विद्यानान्तु वैदेन देयं विद्याधनं क्वचित्, समविद्याधिका-
नान्तु देयं वैदेन तद्भनं । अवैद्यानां न क्वचिद्देयं सकामेनापि न
देयमित्यर्थः । शौर्यधनन्तु तेनैव निरूपितं । आरुह्य संशयं यत्र
प्रसभं कर्म कुर्वते तस्मिन् कर्मणि हृद्येन प्रसादः स्वामिना कृतः ।
तत्र लभ्यन्तु यत् किञ्चिद्भनं शौर्येण तद्भवेदिति । प्रसभो
बलात्कारः ।

अन्यदप्यविभाज्यमाह सएव । ध्वजाहृतं भवेद्यत्तु विभाज्यं
नैव तत् स्मृतमिति । ध्वजाहृतपदप्रतिपाद्यमप्युक्तं तेनैव ।
संयामादाहृतं यत्तु विद्राव्य द्विषतां बलं । स्वाम्यर्थे जीवितं
त्यक्त्वा तद्ध्वजाहृतमुच्यते । एतदपि शौर्यशब्देनैव व्यासेनाभि-
हितं तद्विशेषितत्वात् कात्यायनेनतु भेदेन ध्वजाहृतस्याभिधानं
प्रपञ्चनार्थमिति मन्तव्यं ।

अत्रापि विद्याप्राप्तवदविभाज्यत्वे पित्राद्यविभक्तधनानुपयोगे-
नार्जनं प्रयोजकमित्यवगन्तव्यं अतएव तदुपयोगेनार्जिते विषम-
विभागेन विभाज्यं भवतीत्याह व्यासः । साधारणं समाश्रित्य
यत्किञ्चिद्वाहनायुधं । शौर्यादिनाप्नोति धनं भ्रातरस्तत्र
भागिनः । तस्य भागद्वयं देयं शेषास्तु समभागिन इति । साधा-
रणमविभक्तानां धनं । भातयहणमविभक्तोपलक्षणार्थं । तस्य
साधारणधनाश्रयणादर्जकस्येत्यर्थः ।

शौर्यादिवेति वदन्नन्यत्रापि धने कन्यागतवैवाहिकादौ साधारणं समाश्रित्य विवाहेन प्राप्ते विभाज्यत्वं दर्शयति । कन्यागतवैवाहिकयोः स्वरूपमाह कात्यायनः । यज्ञञ्च दानकाले तु सजात्या कन्यया सह, कन्यागतं तु तद्वित्तं एतत् वृद्धिकरं स्मृतमिति । वैवाहिकस्तु तद्विद्यात् भार्य्याया यत् समागतं । धनमेवंविधं सर्वं विज्ञेयं धर्मसाधकमिति । कन्यागतं कन्यया सहागतं ।

स्त्रीधनस्य सर्वधनस्याप्यविभाज्यत्वमाह सएव । शौर्यं प्राप्तं विद्यया च स्त्रीधनञ्चैव यत् स्मृतं । एतत् सर्वं विभागे तु न विभाज्यं तु ऋकृथिभिः । वृहस्पतिरप्यविभाज्यमाह । पितामहपितृभ्यां तु दत्तं मात्राच यज्ञवेत् । तस्य तन्नापहर्त्तव्यं शौर्यभार्य्याधनं यथा । मातृदत्ते तु विशेषमाह नारदः मात्राच स्वधनं दत्तं यस्मै स्यात् प्रीतिपूर्वकं, तस्याप्येष विधिर्दृष्टो मातापीष्टे यथा पिता । स्वधन इति शेषः । एष विधिः पितृदत्तोक्तविषयो विधिः । एवं मित्रदत्तादिकमपि न विभाज्यं तथा च याज्ञवल्क्यः । पितृद्रव्याविरोधेन यदन्यत् स्वयमर्जितं मैत्रमौद्वाहिकञ्चैव दायदानां न तद्भवेदिति । मैत्रमौद्वाहिकञ्चैव माधुपर्किकमेव चेति मनुना माधुपर्किकस्याप्यविभाज्यत्वमुक्तं । पितृद्रव्याविरोधेन यदन्यत् स्वयमर्जितमिति । अस्यार्था मनुना स्पष्टीकृतः । अनुपपन्नपितृद्रव्यं श्रमेण यदुपार्जयेदिति । उभयत्रापि पितृग्रहणं अविभक्तोपलक्षणार्थं । श्रमेण अमजनितेन ह्यव्यादिनेति यावत् अनुपपन्नन्नपीडयन् । व्यासोऽपि अनाश्रित्य पितृद्रव्यं स्वशक्त्याप्नोति यद्भूतं दायदेभ्यो न तद्ददादिति । अनाश्रित्य अर्जनसिद्ध्यर्थमिति शेषः । पितृग्रहणमविभक्तोपलक्षणार्थमत्रापि ।

प्रजापतिरपि : विद्याशौर्यश्रमैर्लब्धं स्त्रीधनं माधुपर्किकं, मैत्र-
नोद्वाहिकं भ्रातृ धीवभिने विभाज्यते । श्रमः कथादिः ।

एवं पूर्वपुरुषकथायातं परापहृतं स्वशक्त्याभ्युद्धृतं द्रव्यं दाया-
तेभ्यो न दद्यात् । क्रमाद्भ्यागतं द्रव्यं हतमभ्युद्धरेत्तु चः दाया-
तेभ्यो न तद्दद्यादिति याज्ञवल्क्यस्मरणात् । द्रव्यं भूयतिरिक्तं ।
भृष्टे त्वाह शङ्खः । पूर्वनष्टान्तु यो भूमिमेकश्चाभ्युद्धरेत् क्रमात्
यथाभागं लभन्तेन्ये दत्त्वांश्चतुः तुरीयकं । क्रमाद्भ्यागतानां
पुत्रपौत्रादीनां मध्ये चः पूर्वनष्टां परापहृतां स्वशक्त्याभ्युद्धरेत्
तस्मै तच्चतुर्थांशं दत्त्वा शेषमुद्धारकेण सहान्ये विमजेरन्नित्यर्थः ।
केचिदभ्युद्धृतं त्वमेव गृहाणेत्यन्यानुमतिमन्तरेणाभ्युद्धृतं भूम्यादि
मन्त्रेद्रव्यविषयमेतदचनं । याज्ञवल्क्यवचनन्तु अन्यानुमत्या भ्युद्धृ-
तभूम्यादि सर्वविषयमिति वदन्ति, यदत्र युक्तं तद्ग्राह्यं ।

परेणापहृतस्य तु भूम्यादिद्रव्यस्य उद्धारे व्यासेनोक्तं । कृते
कृते वा विभागे च्छ्वो यत्र प्रवर्तते सामान्यञ्चेद्भावयति तत्र
भागहरस्तु सः । परापहृतं विभाज्यधनं यो च्छ्वो माधयति स
तत्र साधिते धने दंशः स्यादित्यर्थः । अन्यदप्यविभाज्यनाह मनुः
वस्त्रं पत्रं मलकारं कृतान्नं मुदकं स्त्रियः । योगक्षेपप्रचारञ्च
न विभाज्यं प्रचक्षते । वस्त्रमविभक्तप्राद्यतं, वस्त्रं यच्चाङ्गयो-
जितमिति कात्यायनस्मरणात् । पत्राहूढमृणं धनं पत्रनिविष्ट-
मिति तेनैव यक्तमक्तत्वात् । स्त्रियो दास्यः । उदकं स्वनि-
वेशस्य कृपवाप्याद्यम् । योगक्षेपशब्दौ लोकाक्षिणा व्याख्यातौ,
क्षेपं पूर्णं योगमिष्टं मिथ्याह स्तत्त्वदर्शिनः । अविभाज्ये च ते
प्रोक्ते इति । अथवा योगक्षेपार्थमुपासितेश्वरसकाशात् यो
रिश्त्यानां लाभः स एवात्र योगक्षेपशब्देनोच्यते, प्रचारशब्देन

गोप्रचार उच्यते । कात्यायनेन गोप्रचारश्चेति विशेषितत्वात् ।
अथवा प्रचारशब्देनाङ्गनादिकमुच्यते, प्रचलते विचारहीनाः
केचन स्मृतिकारा इति शेषः । अतएव वृहस्पतिः, वस्त्रादयो
ऽविभाज्या ये ऽप्युक्ता स्ते न विचारितं, धनं भवेत् समृद्धानां
वस्त्रालङ्कारसंश्रितं । युक्त्या विभजनीयत्तदन्यथानर्थकं भवेदिति ।
यद्यपि वस्त्रादावेकस्मिन् विचारणेन विभागे क्रियमाणे वस्तुनाशः ।
ऋणलेख्येतु तत्प्रमाणनाशः कृतान्ते प्रभूते ऽविभज्यमाने स्वल्पा-
ग्रनभोक्तृभागे तन्नाशः कुर्यादौतु दुष्करो विभाग इति अविभाज्य-
त्वमेव प्रतिभाति तथापि यथा वस्तुनाशाद्यनवतारः तथैव युक्त्या
विभजनीयं अन्यथा साधारणतया अवस्थिते सति असूयया परस्पर-
भोगप्रतिबन्धे कस्यचिदप्युपकाराभावात् अनर्थकं भवेदित्यर्थः ।

युक्त्या विभजनप्रकारोऽपि तेनैव प्रपञ्चितः । विक्रीय वस्त्रा-
भरणमृणमुद्गाह्य लेखितं । कृतान्नञ्चाकृतान्तेन परिवर्त्य विभज्य-
ते । उद्धृत्य कूपवाप्यम्भः पर्याप्तैर्नैव गृह्यते । एकां स्त्रीं कारयेत्
कर्म यथांशेन गृहे गृहे । वक्राः समांशतो देया दासानामप्यर्थं
विधिः । योगक्षेमवतो लाभः समत्वेन विभज्यते । प्रचारश्च
यथांशेन कर्त्तव्यो ऋक्षिभिः सदेति । ऋणमुद्गाह्य अधमर्ण-
सकाशादादाय तदनुसारेण स्वभागानुसारेणेत्यर्थः ।

एवञ्च यदुक्तमुग्रनसा, अविभाज्यं सगोत्राणा मासहस्रकुला-
दपि, याज्यं चेवञ्च पत्रञ्च कृतान्नमुदकं स्त्रिय इति । एतदप्यनादृत्य
युक्त्या याज्यं चेवञ्च विभजनीयं, तथाहि याज्यसकाशादुत्पन्नलाभो
विभजनीयः । चेवञ्चाखिलदायादानुमत्या विभजनीयं । दायादौ
नाभ्यनुज्ञातं यत्किञ्चित् स्थावरे कृतं । तत् सर्वमकृतं क्षेप्यं
यद्येकोऽपि न मन्यत इति प्रजापतिस्मरणात् ।

यत्पुन स्तेनैवोक्तं । गृहक्षेत्राणि याज्याश्च प्रसादो यश्च
पैतृकः, मातृकश्च प्रसादो य स्तद्विभागो न विद्यत इति । तत्र
तद्विभागनिषेधमाहृत्यैव युक्त्या पूर्वोक्तप्रकारेण गृहादिकं विभज-
नीयं, तथाच कात्यायनः । दृश्यमानं विभज्येत गृहं क्षेत्रं चतु-
ष्पदमिति गृहादेरपि विभागमाह । पितृप्रसादलब्धस्य निषेधो-
ऽस्यस्यावरे अनादेयएव, पितृप्रसादात् सिध्यन्ति वस्त्राणाभरणा-
निच, स्थावराणि न सिद्ध्यन्ति प्रसादे पैतृके सतीति वृद्धयाज्ञ-
वल्क्यस्मरणात् ।

यत्पुन स्तेनैव स्मृतं, कौले ऋष्यविभागेऽपि न कश्चित् प्रभु-
तामिधात्, भोगएव तु कर्त्तव्यो न दानं न च विक्रय इति । कौले
कुलक्रमायाते स्थावरादौ न कश्चित् पित्रादिरपि रिक्त्यविभागे-
ऽपि शब्दात् विक्रयादावपि न प्रभुतामिधात् तेन तत्र दायादानु-
सतिमन्तरेण विभागविक्रयाधानानि न कुर्यादिति तस्यार्थः ।

इति स्मृतिचन्द्रिकाया मविभाज्यनिरूपणं ।

पुत्रपौत्रादि विभागकल्पना ।

अथ पुत्रपौत्रादिभागकल्पनाविषयाणि कानिचिद्वचनानि
लिख्यन्ते ।

तत्र याज्ञवल्क्यः । प्रमीतपितृकाणान्तु पितृतो भागकल्प-
नेति । प्रमीता अविभक्ताः पितरो येषां भ्रातृणां ते प्रमीत-
पितृका स्तेषां पितृतो भागकल्पना पितृद्वारेणैव पितृपितामह
प्रपितामह इत्यभागकल्पना न पुनः स्वरूपेणेत्यर्थः ।

पितृतो भागकल्पनायां को विशेष इत्यपेक्षिते वृहस्पतिः । तत्पुत्रा विषमसमाः पितृभागहराः स्मृता इति । तत्पुत्राः प्रमीतपितृकाणां एकैकस्य पुत्राः विषमसमाः न्यूनाधिकसंख्यकाः स्वं स्वं पितृकं भागमेव लभन्त इत्यर्थः । एतदुक्तं भवति, कस्यचिन् प्रमीतस्य एकएव पुत्रः, कस्यचिद्द्वौ, कस्यचिबहव, सत्र यद्यैकः पितृ-भागहर, सत्रैव द्वावपि स्वपितृभागहरौ । बहवोऽपि स्वपितृ-भागमात्रहरा एवेति ।

यद्यपि पितृभागमात्रहरत्वेनानेकपितृकाणां पितृतो भाग-कल्पना स्वखाननुरूपा तथापि वाचनिकत्वादानुमन्तया ।

यदा सुतयो रविभक्तयो भ्रात्रो मूर्ध्नि कश्चिद्भ्राता मृतः तत्सुतसु पितामहादप्राप्तांशकः पितामहोपि नासीत् तदा कात्यायनआह । अविभक्ते ऽनुजे प्रेते तत्सुतं रिक्थभागिनं कुर्ष्वीत जीवनं येन लब्धं नैव पितामहात्, लभेतांशं सपित्रान्तु पितृव्यात् तस्य वा सुतात् दिति । जीवनं दायधनं, अनुजग्रहणं भ्रातुरूपलक्षणार्थं ।

अस्मिन्नेव विषये यदा प्रमीतस्य सुता बहव स्तदाप्याह सएव । स एवांशस्तु सर्वेषां भ्रातृणां न्यायतो भवेदिति । समं स्यादश्रुत-त्वादिति न्यायेन मिथः समभागतया भवेदित्यर्थः ।

यदपरं सएवाह । लभेत तत्सुतो वापि निवृत्तिः परतो भवे-दिति । तस्यायमर्थः तस्य विभाज्यधनस्वामिपौत्रस्य सुतोऽपि वा स्वपितुरभावे तद्भागं, लभेत अथ तस्राप्यभावः किन्तु तत्सुता-देरेव विद्यमानता तदातु मृतभ्रातृसन्तौ वृद्धप्रपितामहधनभाग ग्रहणनिवृत्तिरिति ।

ननु प्रपौत्रस्रापि प्रपितामहधनभागग्रहणमपि कथं संघटते

जन्मनापि पितृपितामहयोरेव धने पुत्रपौत्रयोरेव स्वत्वसिद्धि-
नियमात्, मयं तथापि यथा पुत्रादेर्मातृधने पिण्डं दत्त्वेव
मातृरूढं स्वत्वसिद्धिर्भवतीति वक्ष्यते तथा प्रपितामहधने
प्रपौत्रस्यपि स्वत्वसिद्धिरिति युक्तमुक्तं लभेत तत्सुतो वापीति ।
एवञ्च यो वक्ष्य धनस्वामिनः प्रमोतस्य पितृत्वेन पितामहत्वेन
प्रपितामहत्वेन वा पिण्डदाता तस्य तद्वनभागित्वं धनस्वामिनः
सक्तस्य तत्रशालित्वेऽपि विद्यत इत्यवगन्तव्यं । अतएव देवतः
सममिच्छति पिण्डानां दायार्थस्य विभाजनमिति । आचतुर्था
दायादार्थस्य विभागः पिण्डदातृत्वं च मन्वादय इच्छन्तीत्यर्थः ।
तथाच सएव, अविभक्तविभक्तानां कुल्यानां वसतां सह । भूयोदाय-
विभागः स्यादाचतुर्थादिति स्थितिः । तावत् कुल्याः सपिण्डाः
स्युः पिण्डभेदस्ततः परमिति । अविभक्तविभक्तानां अविभक्तधनानां
विभिन्नसन्ततिजातानां कूटस्थकुल्यानां भूयश्चिरं सहवसतां आचतु-
र्थात् कूटस्थप्रपौत्रपर्यन्तदायधनविभागः स्यादित्यनेकसन्ततिव
दायविभागमर्थ्यादेयमित्यर्थः । जीवत्पितृकस्य पुनः पित्रा सह
कथं पैतामहधनविभाग इत्यपेक्षिते कात्यायनः । पैतामहं समानं
स्यात् पितुः पुत्रस्य चोभयोरिति । व्यासोऽपि, द्रव्ये पितामहोपात्ते
जङ्गमे स्यावरे ऽपिवा, सममंशित्वनाख्यातं पितुः पुत्रस्य चैवहि ।
याञ्चवल्क्योऽपि, भूया पितामहोपात्ता निबन्धो द्रव्यमेव वा तत्र
समात् सदृशं स्वास्यं पितुः पुत्रस्य चोभयोः । निबन्धः कृततया
याचकादिभिः पण्यादिषु गृह्यमाणेऽशः । सदृशं स्वास्यं स्यादित्यनया
वचोभङ्गा समानांशित्वमेवोक्तमिति मन्तव्यं । अन्यथा पूर्वोक्त-
वचनसमानार्थतास्वरसत उक्ता न समात् । एवञ्च जीवद्विभागेऽपि
पितानहादि धनविषये विषमविभागो न कदाचिदपीति मन्तव्यं ।

स्वाजितं धनविषये तु विषमविभागोऽपि युगान्तरे कदाचि-
दस्तीति जीवद्विभागप्रकरणे ऽभिहितं ।

केचित्तु यथाश्रुतार्थतामेवास्य वचनस्याङ्गीकुर्वन्ते तथाच
पौत्रमात्रेच्छयापि पितामहधनविभागोऽपि भवति पितुरिच्छा-
मात्रेण च क्रमाद्यातधनादिकं वा भवति तत्र पौत्रस्यापि स्वाम्य-
साभ्याभिधानादित्याहुः । तदपि ग्राह्यं समञ्जसत्वात् ।

अर्थे पैतामहेऽपि पितापुत्रयोः स्तुल्यं स्वाम्यमिति विष्णुनाप्यु-
क्तत्वात् । अत्रार्थादतुल्यस्वाम्यं पितापुत्रयोः पितृधनमिति
गम्यते । ननु पैतामहे पैटकेच जन्मनैव स्वाम्यमिति काच तुल्या-
तुल्यता, उच्यते । पैतामहे धनेऽपि पितापुत्रयोः स्वाम्यं स्वातन्त्र्य-
मेव तुल्यता, पैटकेतु जीवति पितरि निर्दोषे तस्यैव स्वातन्त्र्य-
मियतुल्यता अनेनैव भेदेन स्वाम्ये तुल्यातुल्योक्तिः ।

यत्तु कात्यायनोक्तं । स्वयञ्चोपार्जिते पित्रा न पुत्रः स्वाम्य
मर्हतीति । तत् पुत्रमात्रेच्छया पैटके धने विभागानर्हतां वचो-
भङ्गा वक्ति, न पुन र्यथाश्रुतार्थपरमित्यनवयं ।

व्यासेन तु सुस्पष्टमेवोक्तं । पैटके न विभागार्हाः पुत्राः पितु-
रनिच्छत इति । यत्पुन बृहस्पतिनोक्तं । पैतामहं ह्यं
पित्रा स्वशक्त्या यदुपार्जितं । विद्याशौर्यादिनावाप्तं तत्र स्वाम्यं
पितुः स्मृतमिति । तत्रापि स्वाम्यमिति वचो भङ्गा पितुः स्वात-
न्त्र्यमुक्तमिति मन्तव्यं ।

स्वातन्त्र्याभिधानस्य, प्रयोजनमप्याह सएव । प्रदानं स्वेच्छया
कुर्यात् भोगं कुर्यात्ततो धनात् । तदभावे तु तनयाः समांशाः
परिकीर्त्तिता इति । सुतानुमतिमन्तरेणापि पितुः स्वातन्त्र्यवत्त्वात्
दाजादिकं जीवद्विभागोक्तविषयविशेषे विषमविभागकल्पनञ्च

युज्यतइति तात्पर्यार्थः । स्वार्जितप्रायं यत्क्रमायातं यच्च
 स्वार्जितपितृधनं तद्विभागे पुत्रै र्व्वलात्कारो न कार्य्यइति
 वचोभङ्गेत्याह कात्यायनः । स्वशक्त्यापहतं नष्टं स्वयमाप्तञ्च
 यद्भवेत् । एतत् सर्व्वं पिता पुत्रै र्व्विभागे नैव दाप्यते ।
 यत्परै रपहतं क्रमायातं स्वशक्त्या उद्धृतं यच्च नष्टं वा क्रमायातं,
 स्वेनैव लभ्यं यच्च शौर्यादिना स्वयमर्जितं एतत्सर्व्वं पिता,
 विभागे पुत्रै र्न दाप्य इत्यन्वयः ।

इति स्मृतिचन्द्रिकायां पुत्रपौत्रादि विभागकल्पनाविषयाणि ।

स्त्रीधनविभागः ।

अथ स्त्रीधनविभाग विषयाणि ।

तत्रादौ तावत् स्त्रीधनभेदानाह मनुः । अध्यग्रथ्यावाह-
 निकं दत्तञ्च प्रीतिपूर्व्वकं भ्रातृमातृपितृप्राप्तं षड्विधं स्त्रीधनं
 स्मृतं । अत्र पूर्वाद्ध्व्यर्थः कात्यायनेन विवृतः । विवाहकाले
 यत् स्त्रीभ्यो दीयते ह्यग्निषन्निधौ । तदध्यग्निकृतं सद्भिः स्त्रीधनं
 परिकीर्त्तितं । यत्पुन र्लभते नारी नीयमाना पितुर्गृहात् ।
 अध्यावाहनिकञ्चैव स्त्रीधनं तदुदाहृतं । प्रीत्या दत्तञ्च यत्-
 किञ्चित् श्वश्रू वा श्वशुरेणवा, पादवन्दनिकञ्चैव प्रीतिदत्त न्तदु-
 च्यते । पादवन्दनिकं पादवन्दनाद्यवसरे दत्तं । भ्रातृ मातृ
 पितृ प्राप्तं यदा कदा वा जीवन्मिति शेषः । षड्विधग्रहण-
 मुत्तराङ्गीकृतमेकमेव स्त्रीधनमिति भ्रमापनुच्यर्थं कृतं न पुनरव-

धारणार्थं । अतएव पितृमातृपतिभ्रातृदत्तमध्यमुपागतं ।
 आधिवेदनिकाद्यञ्चेति याज्ञवल्क्येनाद्यग्रहणं कृतं । विष्णुनातु
 षड्विधाधिकमुक्तं । पितृमातृसुतभ्रातृ-दत्तमध्यमुपागतं ।
 आधिवेदनिकं बन्धुदत्तं शुल्कान्वाधेयकमिति स्त्रीधनमिति ।
 आधिवेदनिकं अधिवेदनमिति । बन्धुदत्तमित्यत्र बन्धुशब्दः
 पूर्वोक्तपित्रादिव्यतिरिक्तबन्धुषु गोवलीवर्द्धन्यायात् वर्त्तते ।

शुल्कान्वाधेययोः स्वरूपं कात्यायनेनोक्तं ।

गृहोपस्करवाच्यानां दोह्याभरणकर्म्मिणां मूल्यं लब्धं तु यत्कि-
 ञ्चित् शुल्कं तत् परिकीर्तितं । विवाहात् परतो यत्तु लब्धं भर्तृ-
 कुलात् स्त्रिया । भर्तुः पित्रोः सकाशाद्वा ह्यन्वाधेयन्तु तद्गुरिति ।
 मूल्यं गृहोपस्करादीनां मूल्यं, लब्धं कन्याधनत्वेन, वरादिसकाशात्
 कन्यार्पणोपाधितयेति शेषः । पितृमात्रादिभिर्जीवनार्थं स्त्रियै
 दाने विशेषमाह ऋएव । पितृमातृपतिभ्रातृजातिभ्यः स्त्रीधनं
 स्त्रियै । यथाशक्ति द्विसाहस्रं दातव्यं स्थावरादृते इति । यथा-
 शक्ति स्थावरव्यतिरिक्तं द्विसाहस्रं द्विसाहस्रकार्षापणपर्यन्तं दात-
 व्यमित्यर्थः । व्यासोऽपि द्विसाहस्रपरो दायः स्त्रियै देयो धनस्य
 चेति, दीयतइति दायः, परः परमः, एवञ्च द्विसाहस्रकार्षा-
 पणाधिकमूल्यो धनस्य भागो जीवनार्थं न समृद्धानामपि देय-
 इत्यवगम्यते । स्त्रियै देयइत्यत्र प्रत्यब्दमिति विधेयसंख्या-
 योग्यताबलादवगम्यते, ततश्च प्रत्यब्दमसकृदर्पणनियमोऽर्थः ।
 अनेनाब्देषुपजीवनार्थं सकृदेव दानेतु नायमवधिनियमो नापि
 स्थावरपर्युदासः ।

यत्तु उत्सवादावेव धार्यमित्येवमाद्युपाधिना अलङ्कारादि
 दत्तं, यच्च दायादादिवञ्चनार्थं दत्तं तत् स्त्रीधनं न भवतीत्याह

कात्यायनः । यच्च सोपाधिकं दत्तं यच्च योगवशेन वा पित्रा
भ्रात्रायवा पत्या न तत् स्त्रीधनमिष्यते । योगवशेन वञ्चनाद्यु-
पाधितयेत्यर्थः ।

ननूपाधिवञ्चनयोरभावेऽपि पित्रादिना दत्तं न तत् स्त्रीधनं
भवितुमर्हेति । भार्य्या पुत्रश्च दासश्च निर्द्धनाः सर्व्वएव ते । यत्ते
समधिगच्छन्ति यस्यैते तस्य तद्धनमिति स्मरणात्, मैवं पुत्रादि-
साहचर्यात् नानेन परमार्थतो निर्द्धनत्वं भार्य्याया गम्यते किन्तु
धनव्ययादावखातन्त्रमात्रं । तेन यस्यैते तस्यानुज्ञया स्वधन-
स्यापि विनियोगं कुर्व्युरिति स्मृतिवाक्यस्य तात्पर्य्यमवसेयं ।
अतएवोक्तं मनुना न निर्हारं स्त्रियः कुर्व्युः कुटुम्बा द्वद्धमध्यगात् ।
स्वकादपि च वित्ताद्वा स्वस्य भर्तुरनुज्ञया । स्वतन्त्रानुज्ञया
परतन्त्राः स्त्रियः स्त्रीपुंससाधारणवित्तात् आत्मीयवित्ताद्वा त्याग-
भोगादिकं न कुर्व्युरित्यर्थः ।

अथवा निर्द्धनत्वामिधायकस्मृतिवाक्यस्य शिल्पादिप्राप्त धन-
विषयत्वं ज्ञेयं । यदाह कात्यायनः प्राप्तं शिल्पैस्तु यद्वित्तं प्रीत्या
चैव यदन्यतः । भर्तुः स्वाम्यं तदा तत्र शेषन्तु स्त्रीधनं स्मृत् ।
अन्यतः सख्यादितः प्राप्तस्य स्त्रीधनत्वेन विशेषकारित्वात् ।

इति स्मृतिचन्द्रिकायां स्त्रीधनभेदाः ।

अथ स्त्रीधनकृत्यां ।

तत्रत्यागः । यच्च भत्रो धनं दत्तं सां यथाकाममाप्नुयादिति ।
स शब्दात् सोदायिकञ्च । यथाकाममिति वदन् भर्तृदायादौ

स्वातन्त्र्यं दर्शयति । काद्यायनोऽपि । सौदायिकं धनं प्राप्य स्त्रीणां स्वातन्त्र्यमिष्यते । यस्मात्तदानृशंसायं तैर्देत मुपजीवनं । सौदायिके सदा स्त्रीणां स्वातन्त्र्यं परिकीर्तितं विक्रये चैव दाने च यथेष्टं स्थावरेष्वपि । भर्तृदायं मृते पत्यौ विन्यसेत् स्त्री यथेष्टतः विद्यमानेतु संरचेत् क्षय्येत्तत्कुलेऽन्यथा इति । द्वितीय-श्लोकेन सौदायिकान्तर्यामिणे पत्यौ विद्यमानेऽपि स्वातन्त्र्यमुक्तं सदेत्यभिधानात् । भर्तृदायो भर्तृदत्तं । तन्नध्येतु तदनन्तरो-क्तपादत्रयेनाविद्यमाने पत्यौ स्वातन्त्र्यमुक्तं, विद्यमानेतु संरचे-दित्यभिधानात् । संरचेत् भर्तृदत्तं भर्त्राज्ञया विना न विन्यसे-दित्यर्थः ।

सौदायिकञ्च तेनैव निरूपितं । ऊढया कन्यया वापि पत्युः पितृगृहेऽपि वा । भर्तुः सकाशात् पित्रोर्वा लभ्यं सौदायिकं स्मृतं । लभ्यं धनमिति शेषः । तथाच व्यासः । यत् कन्यया-विवाहे च विवाहात् परतश्च यत् । पितृभर्तृगृहात् प्राप्तं धनं सौदायिकं स्मृतं । एतद्वचनद्वयेनैतदुक्तं । वाग्दानप्रभृति पति-गृहप्रवेशाद्यैवोत्सवसमाप्तिपर्यन्तं पितृगृहे पतिगृहे वा पितृपक्षत एव स्त्रिया लभ्यं धौतकादि धनं सौदायिकशब्दाभिधेयमिति । ननु सौदायिकन्तु यद्दयं सुदायो भरणञ्च तदिति निघण्टु-पाठात् कथं सौदायिकशब्दोऽत्र प्रयुक्तः । स्वार्थं तद्धितान्त-येत्यनवद्यं ।

भर्तृदायेतु, मृते भर्तृरि न स्थावरे स्वातन्त्र्यं । तथाच नारदः । भर्त्रा प्रीतेन यद्दत्तं स्त्रियै तस्मिन् मृतेऽपि तत्, सा, यथाकाममस्त्रीया ह्यद्यादा स्थावरादृते इति । भर्तृरि मृतेऽपि न तत्स्थावरे स्वातन्त्र्यमित्यर्थः । यथाकाममित्यनेन स्वातन्त्र्यमुक्तं ।

एवञ्च मौदाधिके न्यावरेतरपतिदत्ते च स्त्रीणां स्वातन्त्र्यं
अत्र स्त्रीधनेऽप्यस्वातन्त्र्यमिति मन्तव्यं ।

पुरुषाणाम् भर्त्रादीनां स्त्रीधने सर्वत्रास्वातन्त्र्यमेव, यथाह ।
श्रायानः । न भर्ता नैव च मृतो न पिता भ्रातरो न च ।
श्रायाने वा विसर्गे वा स्त्रीधने प्रभविष्णवः । स्वाजित्वाभावादि-
त्यभिप्रायः । अतएवानन्तरमुक्तं तेनैव । यदि ह्येकतरो
ह्येषां स्त्रीधनं भक्षयेद्वलात् सृष्टिद्विकं स दाप्यः स्यात् दण्डश्चैव
समाप्नुयात् । तदेव यद्यनुज्ञाय भक्षयेत् प्रीतिपूर्वकं मूलमेव
प्रदायः न्याय्यसौ धनवान् भवेत् । धनवान् यदि भवेदित्य-
भिधानात् मूलमात्रमपि निर्धनो न दाप्य इत्यर्थात् गम्यते ।
अनुज्ञाय भक्षणेऽपि मूलधनाभिधानात् भर्त्रादीनामस्वामित्वमव-
गम्यते न पुनः पारतन्त्र्यमात्रं । एवञ्च विवाहेन भार्याया भर्तृधने
नियपरतत्वस्वामित्वं सत्यद्यते न पुन भर्तुं भार्याधने तादृशमपी-
त्यवगन्तव्यं । अतएव भर्तुः स्त्रीधनभोगेऽप्यनर्हतामाह देवलः ।
वृत्तिराभरणं शुल्कं लाभश्च स्त्रीधनं भवेत् । भोक्तुं तत् स्वयमे-
वेदं पतिर्नाहृत्यनापदि । वृथा मोक्षेच भोगेच स्त्रियै दद्यात् सृ-
ष्टिकमिति । वृत्तिर्ष्वर्त्तनार्थं पित्रादिना दत्तं । लभ्यतइति लाभः ।
एतदुक्तं भवति पार्वत्यादिप्रीत्यर्थं व्रतादौ यत् स्त्रिया लभ्यते
तदपि स्त्रीधनमिति । स्वयमेवेत्येवकारः स्वापत्यानां व्युदासार्थः ।
पत्युर्व्युदासश्च पतिर्नाहृत्यनेन सिद्धत्वात् । पत्युर्व्युदासेन
नतो वहिरङ्ग भ्रात्रादियुदासश्च दण्डापूपन्यायसिद्धत्वात् । वृथा
आपदं विनेत्यर्थः । मोक्षस्यागः । स्त्रियाननुज्ञातवलात्कार-
रहितत्वागभोगविषयमेतत्, सृष्टिकप्रदानस्य दण्डसहितस्या-
नभिधानात् । पतिर्नाहृत्यनापदीति वदन् आपदितु पति-

रेवार्हति स्त्रीधनं भोक्तुं नान्य इति दर्शयति । अतएव पुत्रार्त्ति-
हरणेवापि स्त्रीधनं भोक्तुमर्हतीत्यनन्तरवचने भोक्तुमर्हतीत्यत्र
पतिरिति शेषो द्रष्टव्यः । पुत्रग्रहणं कुटुम्बोपलक्षणार्थं । आर्त्ति-
धेनालाभनिमित्ततो दुर्गपनोदात्र विवक्षिता । तस्या हरणे परि-
हरणे, वाशब्दादन्यत्रापि धनालाभनिमित्ततो दुष्परिहारमहा-
संकुटे स्त्रीधनमननुज्ञातमपि पतिर्भोक्तुं वार्हतीत्युक्तं । ननु
परधनत्यागे भोगेच परस्य स्वाभ्यनुज्ञया विना कश्चमर्हता, उच्यते ।
स्वाभ्यनुज्ञाभावेऽपि पूर्वोक्तविषये, स्वाधीनजनस्वामिकेतु स्त्रीधने
यद्येष्टविनियोगार्हेऽप्यपदपनोदक त्यागभोगादावर्हतास्तीत्यस्मादेव
वचनात् कल्प्यतइत्यदोषः । अत्र याज्ञवल्क्यः । दुर्मित्ते धर्म-
कार्यं वा व्याधौ सम्प्रतिरोधके गृहीतं स्त्रीधनं भर्ता न स्त्रियै दातु-
मर्हति । धर्मकार्यं नित्ये नैमित्तिके वा, काभ्येऽपि क्वचित् शान्तिके
ग्रहयज्ञादौ, सम्प्रतिरोधके धनदानं विना निवारयितुमशक्ये धनि-
काद्यासेधादौ, गृहीतं स्त्रीधनं गत्यन्तराभावेनेति शेषः । सति
सम्भवे प्रतिदानस्यात्रावश्यकत्वात् । अतएव प्रतिदानस्य क्वचि-
देवानावश्यकत्वमुक्तं कात्यायनेन, व्याधितं व्यसनस्यञ्च धनिके
रूपपीडितं । ज्ञात्वा विस्मृतं यत् प्रीत्या दद्यादात्मैच्छया तु सः ।
ज्ञात्वा स्त्रियेति शेषः । विस्मृतं अनुज्ञातं । यद्यपीदं वचनं, न
भर्ता नैवच सुत इत्यादिवचनानन्तर्यतो भर्तादिविषयमिति
प्रतिभाति, तथापि अथचेत् स द्विभार्य्यः स्यान्नच तां भजते पुनः
प्रीत्या निस्मृतमपि चेत् प्रतिदाय्यः स तद्वलात् । यासाच्छादन-
वासाना मुच्छेदो यत्र योषितः तत्र स्वमाददीत स्त्रीव्युपरितन-
नचनपर्यालोचनया भर्तृकविषयमिति मन्तव्यं ।

या पुनरतिदृष्टा स्त्री सा स्वधनमनिस्मृतमपि विनियोक्तुं

तीत्याह सएव । अपकारक्रियायुक्ता निर्लज्जा चार्थनाशिका
 नचाररता याच स्त्रीधनं नच सार्हति । स्त्रीच्छया विनियोक्त-
 ते शेषः । भर्त्रा प्रतिश्रुतं लग्नीहीतमपि देयं, भर्त्रा प्रतिश्रुतं
 मृणवत् स्त्रीधनं सुतैरिति तेनैवोक्तत्वात् । सुतग्रहणं, पौत्र-
 ष्युपलक्षणार्थं चणवदिव्यभिधानात् । अनेनापि स्त्रीधने
 ादीनां नास्ति स्वात्म्यमिति गम्यते । ततश्च स्त्रीधने जीवदि-
 गे भागो नास्त्वैव स्वैकस्वामिकत्वात् । अतएव मनुः । जीव-
 ोनान्तु ताषां ये तद्भूरेद्युः स्वान्धवाः, तान् शिष्याच्चौर-
 डिन धार्मिकः पृथिवीपतिः । पत्न्यौ जीवति यः स्त्रीभि रल-
 ारो धृतो भवेत् । न तं भजेरन् दायादा भजमानाः पतन्ति
 इति । धृतः स्वातन्त्र्येणैति शेषः, स्वातन्त्र्येण धृतो योगोपधि-
 हित्येन स्त्रीधनत्वनिश्चयो भवति । पूर्वार्द्धस्य निश्चितमिश्रित-
 ोधनकथनार्थत्वात् । स्वातन्त्र्येणैति विशेषेण भाव्यमिति गम्यते ।
 ायादा दुहित्रादयः ।

इति सृष्टिचन्द्रिकायां स्त्रीधनकथनं ।

अथ स्त्रीद्वारागतधनविभागः ।

तत्र तावद्भूनागमनप्रकारमाह मनुः । अन्वाधेयञ्च यदित्तं
 स्या प्रीतिनेन चैव यत् । पत्न्यौ जीवति वृत्तायाः प्रजायास्तद्भूतं
 वेत् । अन्वाधेयं, विवाहादूर्द्ध्वं स्त्रिया भर्तृकुलात् पितृकुलाच्च
 नञ्चं । विवाहात् परतो यत्, लभ्यं भर्तृकुलात् स्त्रियाः अन्वाधेयन्तु-
 वद्भूतं लभ्यं पितृकुलान्तथेति कात्यायनस्मरणात् । विवाहात् परत

इत्यनेनान्वाधेयपदस्थानुशब्दार्थो विवृतः । लब्धमित्यनेन तत्र
त्वाधेयशब्दार्थो ऽभिहित इति मन्तव्यं । यदन्वाधेयं, यच्च प्रीतेन
पत्यैव दत्तं, तद्विविधं स्त्रीधनं धनस्वामिन्यां मृतायां अनन्तर-
क्षणवर्तिन्याः स्त्रीपुंसप्रजायाः स्वं भवेदित्यर्थः ।

एतदुक्तं भवति, सप्रजःस्त्रीधनं स्वामिमरणानन्तरक्षणजीवन-
शालित्वेऽपि न पत्यु भवति, किन्तु तच्छालिन्याः प्रजाया इति ।

एवञ्चास्मादिदमवगम्यते, धनस्वामिन ऊर्द्धं धनागमे धन-
स्वामिमरणानन्तरक्षणजीवनक्रियैव धनग्रहणादिकारणतया धर्म-
शास्त्रप्रतिपादितधनस्य स्वत्वापत्तिकारणमिति । तेन यत्र यत्र
धनस्वामिन ऊर्द्धमेव धनागमनं अत्रुत्तर्यातधनागमादौ तत्र तत्र
ऋक्ष्यग्राहिणः स्वत्वापत्तौ इदमेव कारणं कल्प्यं । प्रजाया इति
सामान्येनाभिधानात् तत्र स्त्रीपुंसप्रजाया उक्तद्विविधऋक्ष्य-
ग्रहणाधिकारः सजसमये जायते इति स्वत्वापत्तिरपि तदैव न
पुनः पूर्वं भगिनीनां तदभावे भ्रातृणाञ्च भवतीति मन्तव्यं ।
विभागोऽत्र भ्रातृभगिनीकर्तृको विज्ञेयः ।

एवञ्च यदुक्तं तेनैव । जनन्यां संस्थितायान्तु समं सर्व्वं
सहोदराः, भजेरन् मातृकं ऋक्ष्यं भगिन्यश्च सनाभय इति, तत्
स्वोक्तान्वाधेयादि द्विविधऋक्ष्यविषयमिति मन्तव्यं ।

अस्मिन्नेव विषये विशेषमाह वृहस्पतिः । स्त्रीधनं स्यादप-
त्यानां दुहिताच्च तदंशिनी । अप्रप्ता चेत्, समूढातु लभते मान-
मात्रकं । अपत्यानां, पुत्रपत्यानां वचनद्वयेपीतरेतरयोगे, च शब्दः
तेनात्रेतरतरयुक्तानां विभागकर्तृत्वं विज्ञेयं । अतएव कात्यायनः
भगिन्यो बान्धवैः साहू विभजेरन् सभर्तृका इति । बान्धवैः

सहोदरैर्भातभिरित्यर्थः । समर्त्तुका इति विशेषणं विधवा-
निवृत्त्यर्थं, नपुनः कन्यानिवृत्त्यर्थं, पूर्वोक्तवचनविरोधात् ।

सहोदरभातभिः सार्द्धं ते भागहरा भगिन्यो यास्ताः प्रत्याह
मनुः । यास्तासां स्युर्दुहितरस्तासामपि यथार्हतः मातामह्या
धनात् किञ्चित् प्रदेयं प्रीतिपूर्वकमिति । यथार्हतः शीलोपयोग-
दारिद्र्याद्यपेक्षयेत्यर्थः ।

ननु दुहितदुहितृणां भातभगिनीसङ्गावे मातामहीधने
स्वामित्वाभावात् किमिति किञ्चित् प्रदीयते, उच्यते । यथा
पैतके धने कन्यानां दायार्हत्वाभावेऽपि वचनबलात् ताभ्यस्तुरी-
यांशो भातभिर्दीयते तथात्र स्वामित्वाभावेऽपि भातभगिनीभि
वचनबलात् किञ्चिद्दीयते । इयांस्तु भेदः । तत्र दायानर्हत्वे-
ऽपि जन्मना स्वाम्यमस्तीत्यभिसन्धाय, पतिताः स्युरदित्सव इति
दोषकीर्तनादवश्यं दातव्यं इह तु स्वामित्वमपि नास्तीत्यभिसन्धाय,
प्रीतिपूर्वकमिति वचनात् प्रीतौ सत्यां देयमसत्यामदेयमिति ।

अन्यत् किञ्चित् मातृकं सक्त्यं अप्रत्तानामेव न पुनः सर्वसां
सहोदरप्रजानां भवतीत्याह सएव । मातुस्तु यौतकं यत् स्यात्
कुमारीभाग एव स इति । यौतकं समानोपवेशनप्रत्यासन्नयो
र्वधूवरयोर्ब्रिवाहादौ येन केनचित् समर्पितं धनं तद्वधूवरयोर्देयं
युतयो यौतकं मतमिति निघण्टुकारैरुक्त्वात् अन्योन्यार्चितयोर्वधू-
वरयोर्देयं तद्धनं युतयोरिति यौतकमिति युत्पत्त्या यौतकधन-
मित्यर्थः । देवस्वामीतु पितृगृहाल्लभ्यं भर्तृगृहाल्लभ्यापेक्षया
पृथग्धनतया यौतकं मातृधनं नेत्याह । तद्विन्यं, पत्न्यद्वयस्यापि
कल्पनामात्रत्वात् । कुमारीणामनेकत्वे समं स्यादश्रुतत्वादिति
न्यायेन यौतकविभागः कार्यः भागविशेषास्मृतेः ।

एवमुक्तत्रिविधातिरिक्तं मातृकं ऋक्षं कुमारीणामप्यप्रति-
ष्ठितानामेव न पुनः सर्वासां दुहितृणामित्याह गौतमः । स्त्रीधनं
दुहितृणामप्रत्ताना मप्रतिष्ठितानाञ्चेति । अथ्यग्राध्यावाहनादि
स्त्रीधनं कुमारीणामप्रतिष्ठितानाञ्च दुहितृणां स्वं भवतीत्यर्थः ।
ततश्च तद्धनं ताएव दुहितरो विभजेरन्नित्यभिप्रायः । अप्रति-
ष्ठिता अनपत्या, निर्द्वना, दुर्भगा विधवा वा एवमपरार्कानु-
सारात् गौतमवचनं व्याख्यातं । अस्य विज्ञानेश्वरकृता व्याख्या
हेया खबुद्धिमात्रेणाध्याहारादिकरणात् ।

अस्मिन्नेव विषये विशेषमाह याज्ञवल्क्यः । मातुर्दुहितरः
श्रेष्ठमृणादिति मातृकतर्णापाकरणावशिष्टं मातृऋक्षं मातु-
रुद्धमप्रत्ता अप्रतिष्ठिता दुहितरो विभजेरन्नित्यर्थः । एवम्भूत-
दुहितृभावेऽप्याह सएव । ताभ्य ऋते ऽन्वय इति । एतदेव
नारदः स्पष्टयति । अभावे दुहितृणान्तु तद्गत्रन्वयएव चेति ।
अप्रत्तदुहितृष्वन्वयासम्भवात् प्रत्तदुहितृन्वय इति पारि-
शेष्याङ्गम्यते । स्त्रीगामिधनत्वात् स्त्रीरूपान्वय इति गम्यते ।
प्रत्तदुहितृणां दुहितृणां, स्त्रीरूपान्वयाभावे दौहित्राणां यथा
स्यादिति सामान्येन तदन्वय इत्युक्तं । दौहित्राणामप्यभावेतु
विभजेरन् सुताः पित्रो रुद्धं ऋक्षमृणं सममिति, याज्ञवल्क्य-
स्मरणात् मातुरुद्धं मातरिक्थं मातृकतं चणं समं सुता विभजे-
रन्नित्यवगमात् सुतानां मातृऋणधनविभक्तृत्वं । अन्यथा विभजे-
रन् सुताः पित्रो रित्येकशेषोक्ति रपार्थिका स्यात् । सुतानामप्य-
भावे पौत्राणां पितामही ऋणधनविभक्तृत्वं, पुत्रपौत्रै च्छेणं देयमिति
पौत्राणामपि पितामहीकतर्णापाकरणाधिकारात् ऋक्षभाज
ऋणमपाकुर्युरिति स्मरणाच्च । भिन्नपितृकाणान्तु विषमसंख्यानां

पौत्राणां समवाये पितान्तरी पितान्तर्हर्षधनविभागेऽपि मातामह-
धनविभागवत् पिततो भागकल्पना । एवमेव भिन्नमातृकाणां
दौहित्रीणां दौहित्राणां विषमसंख्यानां मातृतो भागकल्पना,
प्रतिमातृ वा स्त्री वर्गे भागविशेष इति गौतमस्मरणात् ।

यत्तु उग्रनखैर्नोक्तं, दुहितृणामभावे तु रिक्त्यं पुत्रेषु तद्भवे-
दिति तदप्रत्तदुहितृविषयं तत्रर्तुकालभर्तुरसम्भवेनान्वयासम्भ-
वात् । एवञ्च कात्यायनोक्तं यौतकविषयमिति मन्तव्यं ।
भार्याया ऊर्ध्वमत्रयाभावे भर्तुरि भार्या-ऋक्यं भवेत् ।
अप्रजःस्त्रीधनं भर्तुं ब्राह्मादिषु चतुर्ध्वपीति याज्ञवल्क्य-
स्मरणात्, अपिशब्दात् गान्धर्व्वेऽपि । अतएव मनुः । ब्राह्मदेवा
र्षगान्धर्व्वेप्राजापत्येषु यद्वनं । अतीतायामप्रजसि भर्तुरेव
तदिष्यते । उक्तपञ्चविधविवाहेषु संस्कृताया भार्याया यद्वनं
तत्तस्या दुहितृदिपौत्रान्तधनहारिसन्तते रभावे सति अतीतायां
भर्तुरेवेष्यते न पुन भौत्रादीनां बन्धूनामित्यर्थः ।

यत्तु, कात्यायनेनोक्तं बन्धुदत्तत्तु बन्धूनामभावे भर्तृगामि
तदिति । तदुक्तपञ्चविधेतरसंस्कृतस्त्रीधनविषयं । तथाच सएव ।
आसुरादिषु यत्तन्धं स्त्रीधनं पैतृकं स्त्रिया । अभावे तदप-
त्यानां मातापितृस्तदिष्यते । पैतृकं मातापितृसकाशादानेनागतं,
तदपत्यानामभावे आसुरादिषु संस्कृतायां उत्पन्नापत्यानामभावे ।
अपत्यग्रहणं पूर्वोक्तं दुहितृदिपौत्रान्तानां स्त्रीधनहारिणामुप-
लक्षणार्थं । यत्तु, यमेनोक्तं । आसुरादिषु यद्द्रव्यं विवाहेषु
प्रदीयते । अप्रजाया मतोतायां पितैव तु धनं हरेदिति । अत्र
प्रदीयते पित्रेति शेषो द्रष्टव्यः, ततश्च न पूर्वोक्तवचनविरोधः ।

एवं पितृव्यमातृलादिवन्धुदत्तं स्त्रीधनं सति सम्भवेऽपि,

पितृव्यादिवश्यानां अन्यथा भर्तुरेवेति आपुरादिष्ववगन्त्यर्थं ।

किञ्चिद्वशुदत्तं न दातु भवतीत्याह गौतमः । भगिनीशुल्कं सोदर्याणामूर्द्धं मातुरिति । शुल्काख्य स्त्रीधनं पूर्वप्रकरणे निरूपितं । तद्दातारो वरादथ स्त्रियां दातृत्वेऽपि तद्धनं न भवति किन्तु धनस्वामिनी सोदर्यभ्रातृणां तेषामभावे मातु भवतीत्यर्थः ।

यत् पुनर्हरतीत्यनुवृत्तौ प्रह्वेनोक्तं, खं स्त्रीशुल्कं वोढेति । तदपरिसमाप्ते विवाहे सति मृतायां वध्वां द्रष्टव्यं । मृतायां दत्तमादद्यात् इति याज्ञवल्क्यस्मरणात्, दत्तं शुल्कं अलङ्कारादिकं वा आदद्यादिति शेषः ।

कन्याधनं प्रत्याह वौधायजः । अक्षयं मृतायां कन्यायां गृह्णीयुः सोदराः खयं, तदभावे तु तन्मातु स्वदभावे पितु भवेत् । गौणमातृपरिगणनपूर्वकं तद्धनहारित्वमाह वृहस्पतिः । मातुः-स्वसा मातुलापी पितृव्यस्त्री पितृष्वसा । श्वश्रूः पूर्वजपत्नीच मातृतुल्याः प्रकीर्त्तिताः । यद्यासामौरसो न स्यात् सुतो दौहित्र एववा तत्सुतो वा धनं तासां स्वस्त्रीयाद्याः समाप्नुयुरिति । स्वस्त्रीयो धनस्वामिन्या भगिनेयः स्वमातृष्वसृधनमवाप्नुयात् । एवमाद्यशब्देन परिगृहीता यथाक्रमेण स्वकीयमातृतुल्याया धनं समाप्नुयुः । एवमेव सपत्नीसन्तानोऽपि उपमातृधनं तत्सन्तान-तत्भर्त्त्राद्यभावे समाप्नुयात् ।

क्वचित्तु भर्तृपितृभ्रात्रादिसद्भावेऽपि सपत्नीनां सन्तान-विशेषस्य उपमातृधनभागित्वमाह । मनुः, स्त्रियास्तु यद्भवेदित्तं पित्रा दत्तं कथञ्चन ब्राह्मणी तद्धरेत् कन्या तदपत्यस्य वा भवेत् । पित्रा दत्तमिति वदन् पूर्वोक्तधनहर्त्तृभर्तृपितृप्रभृतिषु सत्स्व-

पीति दर्शयति । भर्तृविजातीयस्त्रीधनं तत्सन्तानाभावे सति
भर्तृसजातीयस्त्रान्तरतत्कन्या तत्सन्ततिर्व्या हरेदित्यर्थः ।

एवञ्च भर्तृसजातीयानेकस्त्रीषु सन्तानप्रयुन्याया मृताया धनं
स्त्रान्तरकन्या तत्सन्ततिर्व्या न हरेत् किन्तु ब्राह्मादिषु भर्तृवै ।
शेषेषु धनदातैवेत्यनुसन्धेयं ।

उक्तार्थापसंहारस्तु कात्यायनेन कृतः । स्त्रीधनस्य विभागो-
ऽयं सधर्मः परिकल्पित इति । इत्येवं निरूपितो धर्मोऽयं कल्पितो
विभागः स्त्रीधनस्य अध्यवसेय इत्यर्थः ।

इति स्मृतिचन्द्रिकायां स्त्रीद्वारागतधनविभागः ।

अथ गौणपितृद्वारागतधनविभागः ।

तत्र मनुः । न भ्रातरौ न पितरः पुत्राश्चक्षुहराः पितुः ।
पिता हरेदपुत्रस्य चक्षुं भ्रातर एव वा ।

ननु एक एवौरसः पुत्रः पित्रस्य वसुनः प्रभुरिति तेनैवो-
क्तत्वात् पित्रिक्थके भ्रात्रादीनामप्रसक्तिरिति कथं तत्प्रतिषेधो-
ऽवकल्पयते । नच प्रनष्टपुत्रविषये ऽवकल्पयतइति वाच्यं पुत्रा
श्चक्षुहरा इति विधानानवकल्पनात् ।

उच्यते, पुत्रा ऋक्षुहराः पितुरित्यत्र पुत्रपितृशब्दौ गौणौ ।
एवञ्चायमर्थः । चेत्रजादिपुत्राः चेत्रस्त्राम्यादिपितृक्थहराः
न तद्भ्रात्रादय इति ।

चेत्रजादिपुत्रा अपि तेनैव दर्शिताः । यस्तल्पजः प्रमोतस्य
कीवस्य व्याधितस्यवा, सधर्मेण नियुक्तायां स पुत्रः चेत्रजः स्मृतः । १२ ।

माता पिता वा दद्यातां यमद्भिः पुत्रमापदि, सदृशं प्रीतिसंयुक्तं
स पुत्रो दत्त्रिमः स्मृतः । २ । सदृशन्तु प्रकुर्याद्दयं गुणदोषविच-
क्षणं, पुत्रं पुत्रगुणैर्युक्तं स विज्ञेयस्तु क्त्रिमः । ३ । उत्पद्यते
गृहे यत्तु न विज्ञायेत कस्यवा, स गृहे गूढ उत्पन्न स्तस्य स्याद्यस्य
तल्पजः । ४ । मातापितृभ्यामुत्सृष्टं तयोरन्यतरेणवा, यं पुत्रं
परिगृह्णीयादपविद्धस्तु, स स्मृतः । ५ । पितृवेश्मनि कन्यातु यं
पुत्रं जनयेद्गृहः । तं कानीनं वदेन्नात्रा वोढुः कन्यासमुद्भवम् । ६ ।
या गर्भिणी संस्क्रियते ज्ञाताज्ञातापि वा सती, वोढुः स गर्भो भवति
सहोढ इति चोच्यते । ७ । क्रीणीयाद् यस्त्वपत्यार्थं मातापित्रो
र्थमन्तिक्रात् । स क्रीतकः सुतं स्तस्य सदृशो ऽसदृशोऽपिवा । ८ ।
या पत्या वा परित्यक्ता विधवा स्वेच्छयात्मनः । उत्पादयेत्
पुनर्भूत्वा स पौनर्भव उच्यते । ९ । मातापितृविहीनो य स्यक्ते
वाखादकारणात् आत्मानं सर्गयेद्यत्नै स्वयन्दत्तस्तु, स स्मृतः । १० ।
यं ब्राह्मणस्तु, शूद्रायां कामादुत्पादयेत् सुतम् स पारयन्नेव श्रव
स्तस्मात् पारश्रवः स्मृतः । ११ । क्षेत्रजादीन् सुतानेता-नेकादश
यथोदितान् पुत्रप्रतिनिधीनाहुः क्रियालोपान्मनीषिणइति ।
अद्भिरिति पुत्रदानविधानस्योपलक्षणार्थं । तत्प्रदानञ्चास्माभि-
र्देत्ताप्रदानिकपदे दर्शितं । आपदि दुर्भिक्षादौ । अथवा गृहीतु
रापदि पुत्राभावे । सदृशं दातुः प्रतिगृहीतुश्च सवर्णं । प्रीतिसंयुक्तं
नतु लोभादिसंयुक्तं । प्रकुर्यात् पुत्रत्वेन स्त्रीकुर्यात् । सदृशोऽस-
दृशोऽपि वेत्यत्र गुणापेक्षयेति शेषः । गृहे भार्यायां । उत्सृष्टः
दुष्टमुहूर्त्तादिहेतुतो न पातित्यतः । पारयन्नेव श्रवः जीवन्नेव श्रवः ।
पुत्रप्रतिनिधीन् गौणपुत्रान् । क्रियालोपादौरसाभावे तत्कर्त्तृ-
कक्रियालोपात् विभ्यतः । मनीषिण आहुर्निति सम्बन्धः ।

एवं निरूपितगौणपुत्राणां सर्वेषां युगान्तरे पुत्रत्वेन परिग्रहः कलौ तु दत्तकस्यैकस्य दत्तौरसेतरेषान्तु पुत्रत्वेन परिग्रह इति । कलेरादौ धर्मगुणार्थं महात्मभिर्दत्तकौरसेतरेषां पुत्रत्वेन परिग्रह-निवारणात्, पुत्रिकाकरणमयस्मादेव वाक्यात् कलौ निवारितं दत्तौरसेतरत्वात् पुत्रिकायाः । एवञ्च कलावौरसपुत्रपौत्रयो-रभावे दत्तकएव गौणपुत्रो भवति नान्य इत्यनुसन्धेयं ।

मुख्योऽपि पुत्रः कलौ सर्वणभार्याभावे नास्ति असर्वणकन्यका-विवाहनिषेधात् । तथाच धर्मज्ञवाक्यं कन्यानामसर्वणानां विवाहश्च द्विजन्मभिरिति । अत्रापि कलेरादौ धर्मगुणार्थं महा-त्मभिर्निवारित इति वाक्यशेषो द्रष्टव्यः । अतएवास्माभिरसर्वण-पुत्राणां दत्तकैतरेषां गौणपुत्राणां पुत्रिकाया स्तत्सुतस्यच भाग-विधयो न निवध्यन्ते संप्रत्यजनुष्ठीयमाजन्तात् वृथाच ग्रन्थ-विस्तारापत्तेः ।

यतपुन र्मनुनोक्तं । भ्रातृणामेकजातानां यद्येकः पुत्रवान् भवेत्, सर्वेते तेन पुत्रेण पुत्रिणो मनुरब्रवीदिति तन्न परमार्थतो भ्रात्रन्तरस्यापि तेनैव पुत्रवत्त्वमाचष्टे भ्रातृपुत्रसद्भावे भ्रात्रन्तरस्य पुत्रवत्त्वानवगमात् । अतएव याज्ञवल्क्येन पत्नी दुहितर इत्या-दिना भ्रातृपुत्रसद्भावेऽपि स्वर्यातस्य ह्यपुत्रस्येत्युक्तं भ्रातृपुत्रस्य च पत्नीदुहितृपितृभ्रात्रभावे सति अपुत्रधनभागित्वञ्च अतएव तन्नोक्तं ।

एवं तर्हि मनुवचनस्य का गतिः उक्तं अस्माभिः आङ्गाधि-कारनिरूपणप्रकरणे भ्रात्रन्तराणां पुत्रवत्त्वोक्तिः ग्रामस्य तात इति-वदौरसप्रशंसार्थेति ।

यत्तु संग्रहकारेणोक्तं । यद्येकजाता बहवो भ्रातरस्तु सहो-

दराः । एकस्यापि सुते जाते सर्व्वे ते पुत्रिणः स्मृताः । बङ्गी-
नामेकपत्नीना मेष एव विधिः स्मृतः । एका चेत् पुत्रिणी तासां
पिण्डदस्तु स इत्यत इति । तस्य पूर्व्वोक्तेन महाविरोधाय देव-
स्वामिना तात्पर्य्यार्थ उक्तः । उभयत्रापि नान्यः प्रतिनिधिः
कार्य्य इति ग्रन्थेन, उभयत्रापि यद्येकजाता इत्यादि वचनदृष्टे-
ऽपि, भ्रातृपुत्रे सपत्नीसुते च पुत्रप्रतिनिधितया कथञ्चित् कर्त्तुं
शक्ये सति तदन्यः प्रतिनिधिर्न कार्य्य इति तात्पर्य्यार्था
बोद्धव्य इत्यर्थः ।

एवञ्च गौणपितृद्वारा धनागमनं कलौ दत्ताख्यं पुत्रं प्रत्येव ।
अत्र मनुः उपपन्नो गुणैः सर्व्वैः पुत्रो यस्यतु दक्षिणः ।
आहरेतेव तदृक्थं संप्राप्तोऽप्यन्यगोत्रतः । अपिशब्दात् असगोत्रतः
संप्राप्तोऽप्यत्र तृतीयपदार्था देवस्वामिना विवृतः । तदीयं सर्व्व-
च्छक्यं गोत्रञ्चैव हरेत वेति । एवञ्च पितृत्वापादनक्रिययैव दक्षि-
मस्य पुत्रस्य गृहीतुं कर्त्तुं स्वामित्वं तत्सगोत्रत्वञ्च भवतीति मन्त्रार्थं,
दातुर्द्विनेतु दानात् पुत्रत्वनिवृत्तिद्वारा दक्षिणस्य स्वत्वनिवृत्तिः
दातृगोत्रनिवृत्तिश्च भवतीति मन्त्रार्थं । अनेनाभिप्रायेणोक्तं ।
गोत्ररिक्त्ये जनयितुं न हरेद्दक्षिणः सुत इति । प्रतिगृहीत-
रिक्त्यहरणेऽपि सर्व्वं क्वचिद्विषये न हरेत्, तथाच वशिष्ठः ।
तस्मिन् प्रतिगृहीते चेदौरसो जायते सुतः । चक्ष्ये चतुर्थभागी
स्यादिति ।

इति स्मृतिचन्द्रिकायां गौणपितृद्वारागमधनविभागः ।

अथापुत्रद्वारागतधनविभागः ।

तत्र मनः । पिता हरेदपुत्रस्य च्छक्यं भ्रातर एव वेति ।
अक्षरार्था व्यक्तः, तात्पर्यार्थस्त्वयक्तः संग्रहकारेण दर्शितः ।
अशेषात्मजहीनस्य सृतस्य धनिनो धनं । केनेदानीं गहीतयं
इत्येतन्ननुच्यते । अक्षरार्था मुख्यगौणपुत्रहीनस्य धनवर्ता
सृतस्य धनमिदानीं तस्मरणानन्तरं केन हर्तव्यमित्याकाङ्क्षायां
पित्रादिना हर्तव्यमित्येतदधुना पित्राद्यपेक्षया बद्धविधोपकार-
कासन्नजनाभावे मनुच्यत इति । अतएव पित्रादिभ्यो गौण-
पुत्राणामासन्नतरत्वं ज्ञात्वा संग्रहकारेण पिता हरेदपुत्रस्येत्यस्या-
शेषात्मजहीनस्येति तात्पर्यमुक्तं तदवस्थमेव ।

किन्तु यथा गौणपुत्राणां दृष्टादृष्टोपकारकत्वेन पित्राद्यपेक्षया
ऽग्रेसरत्वात् तदपेक्षया चासन्नतरत्वं, तथा पत्न्या अपि दृष्टादृष्टोप-
कारकरणे श्रुतिस्मृत्यादिपर्यालोचनया पित्राद्यपेक्षयासन्नतरत्वमसि
पत्न्या अभावे, पिता हरेदपुत्रस्येति एतन्ननुच्यते इत्ये-
तात्पर्यमूह्यं ।

अतएव दृष्टादृष्टोपकारकत्वलक्षणं सम्बन्धेनान्यपेक्षया पत्न्या
प्रत्यासन्नत्वमभिधाय वृहस्पतिना गौणपुत्राभावे तिष्ठत्स्वा-
पित्रादिषु सकुल्यान्तेषु पत्न्या एव पतिधनभागित्वं दर्शितं
आम्नाये स्मृतितन्त्रे च लोकाचारे च स्मृतिभिः । शरीराद्धं स्मृत-
जाया पुण्यापुण्यफले समा । यस्य नोपरता भार्या देहाद्धं त-
जीवति । जीवत्यर्द्धशरीरे च कथमन्यः समाप्नुयात् । कुले
विद्यमानेषु पितृभ्रातृसनाभिषु । असुतस्य प्रमीतस्य पत्नी तद्भाग-
हारिणीति । अत्र द्वितीयाद्धेन दृष्टादृष्टोपकारसम्पादने पित्र

द्विभ्यः पत्न्याः प्रयासबलमभिहितं । अत्रयवार्थसु, आन्नाये वेदे, अर्द्धं वा एष आत्मनो यज्जायेतेत्येवमादौ, आत्मनो देहस्येत्यर्थः । एतदुक्तं भवति, देहार्द्धं अर्द्धाङ्गं यथा दृष्टादृष्टोपकारि तद्वज्जायापोति । स्मृतितन्त्रे धर्मशास्त्रे, पतेदर्द्धं शरीरस्य यस्य भार्या सुरां पिवेत् । पतितार्द्धं शरीरस्य निष्कृतिर्न विधीयत इत्येवमादौ, लोकाचारे लोकाचारानुमतार्थशास्त्रे । शरीरार्द्धं मर्यां जायां कोहि हास्यति पण्डित इत्येवमादौ, पुण्यापुण्यफलैः समा, कर्मणि समाधिकारात् । अमुतस्य मुख्यगौणमुतहीनस्य पत्नी यज्ञाधिकारापादकप्रशस्त ब्राह्मणादि विवाहसंस्कृता, पत्युर्नो यज्ञसंयोग इति पाणिनिस्मरणात् ।

तेन क्रीता भार्या पत्नीपदेन व्यावर्त्तिता, तस्याः पत्नीत्वाद्योगात् । तथाच स्मृत्यन्तरं । क्रयक्रीता तु या नारी न सा पत्नी विधीयते । न सा दैवे न सा पित्रे दासीं तां कवयो विदुः । पत्नीत्वाभावे केवलं दृष्टोपकारकत्वमेव नादृष्टोपकारकत्वं स्त्रिया इति दर्शयितुं दासीं विदुरित्युक्तं ।

एवञ्च पित्यादिकर्मण्यर्हतापि पतिभागहारित्वे प्रयोजिकेति पत्नीग्रहणेन ज्ञापितं । अतएव श्रौतस्मार्त्तादिकर्मणि पतिव्रत्येन पत्नीव्रिताधिकारार्हतया एव पत्न्याः पतिधनलाभ इत्याह प्रजापतिः । पूर्वप्रमोताग्निहोत्रं मृते अर्चयि तद्धनं लभेत् पतिव्रता नारी, धर्म एष सनातनः । अग्निहोत्रशब्देन तत्साधनाग्निर्लक्ष्यते, पतिव्रता सुसंयता, व्रतनिमित्तेन श्रौतस्मार्त्तकर्मणाधिकारार्हता भर्त्रा सहवासेन स्थितेति यावत् । नारी, पत्नी । अग्निहोत्रस्त्राभोक्ताः पत्नीत्वावगमार्थत्वात् कर्मार्हतायाः पित्ये कर्मणि भ्रात्राद्यपेक्षया अग्रेसरत्वं बृहस्पतिना दर्शितं । प्रजामावेतु पत्नी स्यात् पत्न्यभावे तु सोदर इति ।

अत्र वृद्धमनुः । अपुत्रा शयनं भर्तुः पालयन्ती व्रते स्थिता
पत्नीव दद्यात् तत्पिण्डं कृत्स्नमंशं लभेत च । उत्तरार्द्धे त्वर्थ-
क्रमेण पाठक्रमबाधो द्रष्टव्यः । ततश्चायमर्थः । उक्तलक्षणा
पत्नीव भर्त्रंशं कृत्स्नं पूर्वं लभेत पश्चात् पिण्डं दद्यात्, न पुन-
स्तस्यां सत्यां भ्रात्रादिरिति । भर्तुः शयनं पालयन्ती सुसंयते-
त्यर्थः । व्रते स्थिता, पत्यौ जीवत्यपि भर्तुरनुज्ञया व्रतादिपरां,
कामं भर्तुरनुज्ञया व्रतोपवासनियमेज्यादीनामारम्भः स्वीधर्ममिति
शङ्खलिखितस्मरणत्, अनेनास्तिकतापि पत्यंशलाभे प्रयोजिकेति
वचोभङ्गा ज्ञापितमिति मन्तव्यं ।

यद्यपि विवाहादेव पतिधने कृत्स्ने च पत्न्या अपि स्वाम्यमा-
जीवनात् परतन्त्रतया सिद्धं तथापि स्वतन्त्रतया स्वामित्वं लभते
इत्येवमर्थं लभेत चेत्युक्तं ।

तत् पिण्डकृत्स्नपदयोरर्थः प्रजापतिना प्रपञ्चितः । जङ्गमं
स्यावरं हेम कुप्यं धान्यं रसाम्बरं । आदाय दापयेच्छ्राद्धं
मासषाण्मासिकादिकमिति । पितृश्वगुरुदौहित्रान् भर्तुः स्वस्वी-
यमातुस्त्रान् । पूजयेत् कथपूर्ताभ्यां वृद्धानाथातिथींस्तथेति ।
कुप्यं त्र्युसीसकादिकं, कथं पित्रर्थं संकल्पितं द्रुवं, पूर्त्तं पूर्वस्वा-
तादिकर्माङ्गभूतं दक्षिणादिकं । एतदुक्तं भवति स्यावरेणापि
सहितं कृत्स्नमंशमादाय धनसाध्यस्त्राधिकारश्राद्धपूर्त्तादिकं
दानादिकञ्च पत्युः रात्मनश्च श्रेयःसाधनं कर्मजातं, पतिपत्न्यन्वि-
गाचार्य्यादिपुरःसरं पत्न्या गृहीतधनानुसारेण कार्यमिति ।

एवञ्च यत् कैश्चिदुक्तं । पत्नीगृहीतं पतिपत्न्यभोग्यं पतिपत्न्यानु-
पकारकं वृथा यास्यतीति न पत्नी पतिधनभागिनीति, तदसिद्ध-
हेतुकत्वात् हेतुः ।

एतच्च पत्नीस्वामित्वं विभक्ते पत्यौ द्रष्टव्यं । यथाह वृहस्पतिः ।
यद्विभक्ते धनं किञ्चिदाध्यादि विविधं स्मृतं । तज्जाया स्यावरं
मुक्ता लभेत मृतभर्तृका । यतकिञ्चिदाध्यादि विविधधनं
स्यावरजङ्गमात्मकं भर्तृस्वामिकं स्मृतं तत् सर्वं पत्न्या एव ।
विभक्तग्रहणात् अविभक्तविषये तु सहवासिन एव पितृभ्रात्रादयो
मृतापुत्रधनं लभेरन्निति गम्यते । जाया पत्नी ।

स्यावरं मुक्तेयेतद्दुहितरहितपत्नीविषयं । पत्नीमात्र-
विषये जङ्गमं स्यावरं हेम कुप्यं धान्यं रसाम्बरं आदायेति पूर्वो-
क्तवचनविरोधः स्यात् । नच तद्विरोधात् अविभक्तपत्यंशविषयं,
वृत्तहोनपत्नीविषयञ्चेदं वचनमस्त्विति वार्थं । यतएव प्रकारा-
न्तरव्यवस्थां निराकर्तुमाह सएव । वृत्तस्यापि कृतेऽप्यंशे न स्त्री
स्यावरमर्हतीति । सन्तानवृत्तिभूतस्यावरलभ्यार्हता तु सन्तान-
शालित्वायत्तेति तच्छून्या स्त्री व्रतस्यापि विभक्तविषयेऽपि
स्यावरं नार्हतीत्यर्थः ।

यदपरमुक्तं तेनैव । मृते भर्तृरि भर्तृशं लभेत कुलपालिका ।
यावज्जीवं नहि स्वाम्यं दानाधमनविक्रय इति । कुलपालिका
वंशपालिका व्रतस्थेति यावत् । तद्गृहानाद्यान्वाद्युपजीवनाया
दृष्टार्थदानविधानात् तदितरदृष्टार्थदानादावस्वातन्त्र्यप्रतिपाद-
नार्थमिति मन्तव्यं ।

एवञ्च धर्मार्थदाने स्वातन्त्र्यमस्येव । अतएव धर्मार्थदानमनिश्च
मावर्त्तनीयमित्याह सएव । व्रतोपवासनिरता ब्रह्मचर्य्यं व्यवस्थिता ।
धर्मदानरता नित्यमपुत्रापि दिवं व्रजेदिति । नहि पारतन्त्र्ये
नित्यनैमित्तिकक्रिया युज्यते । एवञ्चादृष्टसाधकं द्रव्यं सम्यादना-
र्थकयो राधिविक्रययोरपि स्वातन्त्र्यमप्रतिषिद्धमिति मन्तव्यं ।

यदपरमुक्तं कात्यायनेन, अपुत्रा शयनं भर्तुः पालयन्ती
व्रते स्थिता । भुञ्जीतामरणात् चान्ता दायादा ऊर्द्धमाप्नुयुरिति ।
चान्ता दायाधिकारीतरधनविनियोगप्रतिबन्धं सहमानेत्यथः ।
तदविभक्तदशायां रक्षणभरणसमर्थेषु कार्यान्तरग्रहेषु वा श्वशुर-
रादिषु पत्न्या स्वयमेव जीवनार्थमुपात्ताविभक्तद्रव्यविषयं । विभ-
क्तद्रव्यविषयत्वे वृद्धमत्वादिवचनविरोधापत्तेः ।

रक्षणादिसमर्थेषु श्वशुरादिषु अविभक्तधनग्राहिषु सत्सु
तैरेव गृहीतधने भरणं कार्यं । तथाच नारदः । या पत्नी
विधवाः साध्वो ज्येष्ठेन श्वशुरेण वा गोत्रजेनापि धान्येन, भर्त्त-
व्याश्चादनाशनैः । धनग्राहिणेति सर्वत्र ज्येष्ठादौ शेषो द्रष्टव्यः ।

धनग्रहणनिमित्तत्वाङ्गरणस्यात्र विशेषमाह कात्यायनः ।
स्वर्ग्यंति स्वामिनि स्त्रीतु ग्रासाच्छादनभागिनी । अविभक्तधनां-
शन्तु प्राप्नोत्यामरणान्तिकं । धनांशं यावता धनेन क्लृप्तजीवनं
धनसाध्यन्तु, नित्यनैमित्तिककर्म काभ्यं व्रतादिकं सिद्ध्यति
तावद्भूतमित्यर्थः । तुशब्दो वाशब्दार्थं धनांशं प्राप्नोति, एता-
वद्भूतसम्पादकत्वेनांशं वा प्राप्नोतीत्यर्थः, धनग्रहणस्य वर्तना-
द्युपायोपलक्षणार्थत्वात् । अत्राद्यः पक्षः पत्नीव्यतिरिक्तभार्या-
विषयः ।

जीवनमात्रसाधनधनधान्यस्य स्वल्पत्वे इयत्तामाह नारदः ।
आढकास्तु चतुर्विंश-चत्वारिंश-पणा स्तथा प्रतिसंवत्सरं साध्वी
लभते मृतभर्तृका । आढको नामाष्टौनद्विंशतप्रस्थपरिमितो
धान्यसञ्चयः । पणः कार्षीपणः । सच व्यावहारिकनिष्काशीति-
भागस्य स्थाने क्वचिद्देशे प्रवर्त्तते । तेन यत्र देशे पणो न प्रव-
र्त्तते तत्र व्यावहारिकनिष्काशीतिभागं लभते । कृतेऽप्यंशे इत्यनु-

वृत्तौ वृहस्पतिः । प्रददात्येव तत् पिण्डं चेत्त्रांशं वा यदृच्छेति
पिण्डग्रहणं अशनाच्छादनोपलक्षणार्थं । एवञ्चायमर्थः अशना-
च्छादनं पूर्वोक्तपरिमाणकं पूर्वोक्तधनांशसम्पादकचेत्त्रांशं वा
स्वहत्या भत्रं शार्हपत्नीयतिरिक्तविधवायै विभक्तविषये जीवनार्थं
प्रदद्यादिति, एवकारः प्रदानस्यावश्यकत्वज्ञापनार्थः श्वश्र्वाद्यशुश्रू-
षकस्त्रीविषयो ऽत्राद्यः पक्षः । तत्र ज्ञापकमुपरिष्ठाद्भवति ।
दत्तञ्च दायकेतरैरपि

कालनियमइत्याह । स्थावराज्जीवनं स्त्रीभ्यो यद्दत्तं श्वशुरे-
णतु न तच्छक्यमपाकत्तु मितरैः श्वशुरेभ्यते, श्वशुरग्रहणं भरण-
कारिण उपलक्षणार्थं स्थावरग्रहणं धनस्योपलक्षणार्थं । तेन
घनादपि जीवनार्थं स्त्रीभ्यो दत्तमपाकत्तुमशक्यमित्यवगन्तव्यं ।

क्वचिदपहर्त्तव्यमित्याह कात्यायनः । भोक्तुमर्हति क्लृप्तांशं
गुरुशुश्रूषणे रता । न कुर्यात् पतिशुश्रूषां चेलपिण्डे नियो-
जयेत् । क्लृप्तांशमपहृत्येति शेषः । एवमकार्यकारिण्यादावपि
क्लृप्तांशहरणं कार्यमित्याह सएव । अपकारक्रियायुक्ता निर्लज्जा
यार्थनाशिका । व्यभिचाररता याच स्त्री धनं नच सार्हति । धनं
जीवनार्थमुपक्लृप्तधनांशं चेत्त्रांशं वा जीवनाद्यर्थमुपक्लृप्तं । उक्तचतु-
र्विधा स्त्री नार्हतीत्यर्थः ।

धनग्रहणं अशनाच्छादनस्याप्युपलक्षणार्थं । अतएव नारदः ।
भरणञ्चास्य कुर्वीरन् स्त्रीणामाजीवनक्षयात् । रक्षन्ति श्रयां
भर्तुश्चेदाच्छिन्दुः रितरासु तत् । इतरासु व्यभिचाररतासु ।
तद्भरणं अशनाच्छादनोपकल्पित धान्य वस्त्रमूल्य द्रव्य माच्छिन्दुः
रपहरेयुरित्यर्थः ।

यत्तु मननोक्तं एवमेवम्विधं कुर्यात् योषित्सु पतितास्वपि ।

वस्त्रान्नमासां देयन्तु वसेयुश्च गृहान्तिक इति । तद्भर्तृकर्तृका-
भरणविषयमिति पूर्वार्द्धेन एवाव गम्यते इत्यविरोधः ।

या पुनः शङ्कि तथ्यभिचारा तस्यास्तु विभक्तविषयेऽपि पत्नीवेऽपि
हारोक्तं कार्यं । विधवा द्यौवनस्था चेत् नारी भवति कर्कशा ।
आयुषः क्षपणार्थं तु दातव्यं जीवनं तदेति । कर्कशा क्रूरा, साह-
साहं सम्भावितथ्यभिचारेति यावत् ।

यत् पुनर्मनुना, पत्नेऽपि कृतस्त्रमंशं लभेतेति वृद्धमनूक्तविरुद्ध-
मुक्तं । एषां ज्येष्ठः कनिष्ठोवा हीयेतांशप्रदानतः । म्रियेतान्यतरो
वापि तस्य भागो न लुप्यते । सोदर्या विभजेरंस्ते समेत्य सहिताः
समं भ्रातरो येच संसृष्टा भगिन्यश्च सनाभय इति । हीयेत
पातित्यप्रव्रज्यादिनिमित्तेनेति शेषः ।

यदपि नारदेन । संसृष्टानान्तु योभाग स्त्रीषामेव स इय्यत
इत्युक्त्वा उक्तं । भ्रातृणामप्रजाः प्रियात् कचिच्चेत् प्रव्रजेत वा
विभजेयुर्द्धनं तस्य शेषा स्ते स्त्रीधनं विनेति तदेतद्वयमपि संसृष्ट-
द्रथविषयमिति स्पष्टमेव, तेन नास्ति विरोधः । एवञ्च पत्नेऽपि
कृतस्त्रमंशं लभेतेति विभक्तासंसृष्टविषयमिति मन्तव्यं ।

तथा संग्रहकारः । भ्रातृषु प्रविभक्तेषु संसृष्टेष्वप्यसत्सु च ।
गुर्वादेशान्नियोगस्था पत्नी धनमवाप्नुयादिति । गुर्वादेशान्नियोग-
स्थेति धारेश्वरमतं विश्वरूपादिभिः सम्यक् दूषितत्वात् उपेक्ष-
णीयं । ततश्च संग्रहकारोक्तविषये वृद्धमनूक्तगुणविशिष्टा पत्नी
भर्तृधनमखिलमवाप्नुयादित्ये तदेव मतमादर्त्तव्यं ।

यत् शुतौ च यत् । तस्मात् स्त्रियो निरिन्द्रिया अदायादा
इति, तदपि न, वृद्धमन्वादिवचनवाधकं । निरिन्द्रियपुत्र-
साहचर्यादपत्यभूतस्त्रीविषयत्वावगतेः । भवतु वा सर्वस्त्री-

विषयवावगतिः । तथापि दायादतया शृङ्ग्याहोक्त पत्न्यादिस्त्री-
व्यतिरिक्तविषयार्थवादश्रुतिरिति सर्व्वं सुख्यं ।

पत्नीवञ्जले समं विभज्य अपुत्रभर्तृधनग्रहणं सर्वासां युक्तं
एवं सर्व्वस्मृत्यैकवाक्यतया निश्चितं । पत्नीधनं ये प्रतिवध्नन्ति ते
राज्ञा नियन्तव्या इत्याह प्रजापतिः । तत्सपिण्डा वान्धवाश्च
ये तस्याः परिपन्थिनः, हिंस्यु र्द्वैतानि तान् राजा चौरदण्डेन
शासयेत् ।

इति स्मृतिचन्द्रिकायां अपुत्रद्वारागतधनविषयाणि ।

दुहित्राद्यधिकारः ।

अथ दुहित्रादिविषयाणि कानिचिद्वचनानि लिख्यन्ते ।

तत्र वृहस्पतिः । भर्तुर्द्वैतहरो पत्नी तां विना दुहिता
स्मृतेति, तां विना तस्या अप्यभावइत्यर्थः । अतएवं विष्णुः अपु-
त्रस्य धनं पत्नीभिर्गानि तदभावे दुहितृगामोति । अस्मिन् क्रमे
न्यायमाह वृहस्पतिः । अङ्गादङ्गात् सम्भवति पुत्रवदुहिता नृणां ।
तस्मात् पितृधनं त्वन्यः कथं गृह्येत मानवः । शरीरावयवसम्ब-
न्धेन दुहिता पुत्रसमा । पुत्रेहि पितृवयवा वाञ्छत्येन संक्रामन्ति,
दुहितरि लत्पाः । पुमान् पुंसोऽधिके शुके स्त्री भवत्यधिके
स्त्रिया इति स्मरणात् तेन किञ्चित्साभ्यात् पुत्रवदित्युक्तं । अन्यः
पुत्रपत्नीव्यतिरिक्तः, पित्रादिः मानवः तिष्ठन्त्यां दुहितरि कथमपुत्र-

धनं गृह्णीतेत्यर्थः । तथाच मनुः यथैवात्मा तथा पुत्रः पुत्रेण-
दुहिता समा तस्यामात्मनि तिष्ठन्त्यां कथनस्यो धनं हरेत् ।
आत्मनि आत्मतुल्यपुत्रस गायामित्यर्थः ।

नन्वेवमपि गौणपुत्रपत्न्योरभावे दुहितेति क्रमे न्यायो नोक्तः
औरसाभावभावे दुहितेति ताश्चात्रसाधकत्वादुक्तस्याथस्य, सत्यं,
किन्त्वेवमेव गौणपुत्रपत्न्योरभावे दुहितेत्यत्रापि क्रमे न्याय ऊह-
नीय इत्यभिप्रायेणोक्तं । अतएव नारदेन, तयोरप्यभावे दुहि-
तेति क्रमानुसारिन्यायः स्वयमहितो मज्जानुग्रहाय प्रदर्शितः ।

पुत्राभावे तु दुहिता तुल्यसन्तानदर्शनादिति । स्वयमेव न्यायं
विवृणोति । पुत्रश्च दुहिता चोभौ तुल्यसन्तानकारकाविति ।
उभौ स्वपितृश्रेयस्कारसन्तानकारकावित्यर्थः । तथाहि पौत्र-
दौहित्रयोः पुत्रदुहितसन्तानयोः स्वरूपतः सुल्यत्वाभावात् कार्य-
तोऽत्र तुल्यत्वमभिप्रेतं, न च्छणापाकरणचक्षुग्रहणलक्षणकार्यं त-
सुल्यत्वं सम्भवति पुत्रपौत्रे चर्षणं देयमिति स्मरणात् । तथा
पितामहद्वयमधिकृत्य तत्र स्यात् सदृशं स्वाम्यं पितुः पुत्रस्य चोभ-
योरिति स्मरणाच्च पौत्रस्याधिक्यप्रतीतिः । तेनात्रादृष्टकार्यं त-
सुल्यत्वमभिप्रेतं तत्र आद्भुदात्वं पूर्वेषान्तु स्वधाकारे पौत्रा-
दौहित्रका मता इति विष्णुस्मरणात् ।

एवञ्च दुहितेषु, सन्तानमुखेनादृष्टोपकारसम्बन्धेनासन्नता ।
नचैतावता निमित्तेन पुत्राभावे तिष्ठन्त्यां पत्न्यां दुहिता धनमर्हति,
पत्न्याः साक्षादग्निहोत्रादिजन्यादृष्टोपकारसहकारित्वात् तेन पुत्रा-
भावे दुहितेत्यत्र पुत्रग्रहणं पत्न्या अपि प्रदर्शनार्थमिति मन्तव्यं ।

ननु पिता आद्भुदानेन स्वयमेवादृष्टोपकारक इति दुहितुर-
पेक्षयासन्नत्वात् पत्न्याभावे पिता हरेत्पुत्रस्येत्यस्यावसर इति कथं

दुहितुरर्धग्रहणं । मैवं तस्यागात्मनि तिष्ठन्त्यां कथमन्यो हरे-
द्वनमित्यनेनैवादात्वात् ।

तथाहि यद्यदृष्टोपकारसम्बन्धेन व्यवहिता तथापि शरीर-
सम्बन्धेनाव्यवहितैवाग्रेसरैव । तर्हि दुहित्वाभावे पिता हरेदित्य-
स्यावसरत्वात् नाधुनापि तस्यावसरः दुहित्वाभावे दौहित्यस्य तत्-
कोटिलेन पित्राद्यपेक्षयासन्नत्वात् अपुत्रपौत्रस ताने दौहित्रा
धनमाप्नुयुः पूर्वेषान्तु स्वधाकारे पौत्रा दौहित्यका मता इति
विष्णुस्मरणाच्च ।

एवं सोपपत्तिकीं पत्न्याभावे दुहित्वगामितां ब्रुवता वृहस्पति-
नैव यदुहित्वगामिधनमिति विधायकं वचनजातं तत् पुत्रिका-
विषयमेव न पुनरपुत्रिकादुहित्वविषयमिति धारेश्वर देवस्वामि
देवरातमत्तं स्मृतितत्त्वाभिज्ञत्वाभिमानोन्मादकल्पितं निरस्तं
वेदितव्यं ।

तथाहि तृतीयः पुत्रः पुत्रिका विज्ञायते इति वशिष्ठस्मृत्या
गौणपुत्रकोटिनिविष्टायाः पुत्रिकायाः पत्न्यां सत्यामपि चेत्रजा-
दिरिव, न भ्रातरो न पितरः पुत्रा चक्षुःतराः पितुरित्यादिवच-
नान्तरेरेव औरसाभावे चक्षुःग्राहिण्याः पत्न्या अभावे दण्डापू-
न्यायेन धनभागित्वे सिद्धे पुनः किं सोपपत्तिकं धनमादित्वं स्मर्तुं
वृहस्पत्यादीनां वचनान्तरारम्भेन, तेन तैरेव तस्मत्तं निरस्तमिति
अलं धारेश्वरादिमतान्तरनिराकरणयत्नेनाप्राङ्गीयेन ।

यत्तु नारदेन पुत्रहीनपत्नोमधिकृत्योक्तं । स्यात्तु चेदुहिता
तस्याः पित्रंशो भरणे मतः । आसंस्काराद्वरेद्भागं परतो
विभृयात् प्रतिरिति । तस्यार्थः । तस्याः पत्न्याः पुत्ररहिताया
गताया यदि दुहिता विद्यते तदा दुहितु भरणाय पित्रंशो

ऽभिमतः तस्मादाविवाहसंस्कारात् भरणार्थमेव दुहिता पितृभाग-
हरा न पुन र्यद्येष्टविनियोगार्थमिति ।

एवञ्च सर्वाणामेव कन्यानां पितृधनप्राप्तिरुत्सर्गदिति गम्यते
ततश्चास्यापवादकानि दुहितुः पितृधनप्राप्तिप्रतिपादकानि वच-
नानि सर्वाणि पुत्रिकाविषयाण्येवेति वार्त्थं । दौहित्रमातृविषय-
त्वे तु उत्सर्गवत् सामान्यतया तदपवादाच्चमत्वादनर्थकानि भवेयुः ।
तस्माद्द्वारेश्वरादीनामेव मतमनुसर्त्तव्यं स्यादेवं यदि नारदवचनं
विभक्तविषयं स्यात् । संसृष्टविषयन्तु तदिति तस्यैव पूर्वापर-
पर्यालोचनया स्पष्टमत्र गम्यते । ततश्च विभक्तविषये यानि
दुहितृदायप्रतिपादकानि वचनानि तेषां तत्र प्रापकत्वमेव नाप-
वादकत्वमिति न पुत्रिकाविषयत्वकल्पने किञ्चिन्मूलमुपलभामहे
इत्यलमतिवृत्तना ।

एवमपि न दुहितृमात्रविषयाणि तानि वचनानि । यत्
आह कात्यायनः । पत्नी भर्तुर्द्वेनहरी या स्यादव्यभिचारिणी
तदभावे तु दुहिता यद्यनूढा प्रतिष्ठिता इति । एवञ्च तानि
वचनानि अनूढदुहितृविषयाणि अथवा निर्द्वेनोढादुहितृविष-
याणीति मन्तव्यं निर्द्वेनत्वेनैवाप्रतिष्ठितात्र व्यवस्थिता न पुन
व्यन्ध्यात्वादिना सन्तानराहित्येनाप्रतिष्ठिता । तस्याः सन्तान-
मुखेनादृष्टोपकारकसम्बन्धाभावेन धनहारित्वायोगात् ।

तदभावइत्यनेन पूर्वोक्ताया अत्र्यभिचारिण्याः पत्न्या अभावः
प्रत्यवमृश्यते न पत्नीस्वरूपमात्रस्य तेन न केवलं पत्न्याः स्वरूपा-
भावे, दुहिता धनहारिणी किन्तु अत्र्यभिचारित्वरूपविशेषणाभा-
वेऽपीति मन्तव्यं । अतएव संग्रहकारेण । तादृक् पत्न्या अभावे तु
पुत्रिका धनमर्हतीत्युक्तं न परं पत्नीस्वरूपाभावे किन्तु धनभागि-

नोति निरूपणार्थमुक्तविशेषणविशिष्टपत्न्यभावे पुत्रिका धनमर्हती-
त्यर्थः ।

पुत्रिका धनमर्हतीति तु प्रागेव निरस्तात्वादुपेक्षणीयं । तेन
पत्नीस्वरूपाभावे दुहितृगामि द्रव्यं विशेषणाभावेतु पिता हरेदि-
त्यादिवचनोक्तपित्रादिगामीति कैश्चित् कृता विषमवस्था उपेक्ष-
णीया । दृहस्यतिस्तु पत्न्या ऊर्द्धमर्थग्राहिणीनां मुख्यपुत्रादूर्द्ध-
मर्थग्राहिणीनां च दुहितृणां विशेषणान्याह । सदृशी सदृशेनोढा
साध्वी शुश्रूषणे रता कृताकृता वा पुत्रस्य पितुर्दनहरी तु सा ।
सदृशी पितुः सवर्णा यानि चत्वारि विशेषणानि पत्न्या ऊर्द्धं धन-
हरी दुहितृविषयाणि प्रागधनग्राहिण्या दुहितृर्विशेषणत्वेनावशिष्ट
कृताकृतैत्यत्र पुत्रिकेति विशेष्यस्याध्याहारः कार्यः । इतरत्र
दुहितेति विशेष्यस्याध्याहारः कार्यः वाशब्दोऽत्र अवस्थितविक-
ल्पाभिधानार्थः ।

एवञ्चायमर्थः, औरसपुत्रविहीनस्य धनं द्विविधापि पुत्रिका
पत्न्याः पूर्वं गृह्णीयात् सवर्णादिविशेषणोपेता दुहिता ऊर्द्धमिति,
एवञ्च पत्न्या ऊर्द्धं सवर्णादिविशेषणोपेताप्रतिष्ठितानूदानां दुहि-
तृणां समवाये अनूर्द्धैव गृह्णाति पित्रा भर्त्तव्यत्वात् । तदभावे
त्वप्रतिष्ठिता भर्त्रा भर्त्तव्यत्वेऽपि भर्तुर्भरणसमर्थत्वाभावेनाप्रति-
ष्ठितत्वात्, तदभावे सवर्णादिविशेषणोपेता, प्रतिष्ठितत्वेऽपि धन-
ग्रहणयोग्यत्वात् तदभावे दौहित्र स्तत्कोटित्वात् इत्यनुसन्धेयं ।

दौहित्रस्याभावेतु पित्रपेक्षयान्यस्यासन्नत्वाभावात् पिता हरे-
दपुत्रस्य ऋक्यमित्युक्तस्यावसरत्वात् पितृगामि धनं भवतीति अस्मि-
न्नेवावसरे मात्रपेक्षयान्यस्यासन्नतरत्वाभावात् अनपत्यस्य पुत्रस्य माता
दायमवाप्त्यादिति उक्तस्यावसरमत्वात् मातृगामि धनं भवति ।

अतएव याज्ञवल्क्येन पत्नी दुहितरश्चैव पितरौ भ्रातर इत्युक्तं, च
शब्देन सूचितस्य दौहित्रस्थानन्तरमेव मातापितरौ समसमये धन-
भाजौ तयोरवाप्तरक्रमन्यायाभावात् इत्यवगन्तव्यो ऽभिप्रायः

याज्ञवल्क्योक्ताभिप्रायमनुद्धा कैश्चित् पण्डितमन्यैः कश्चि-
न्याय उत्प्रेक्षितो मातुर्गर्भपोषणधारणद्वारात्यन्तोपकारित्वा-
देव सहस्रज्जु पितुः स्माता गौरवेणातिरिच्यत इति स्मरणाच्च
पितरि विद्यमानेऽपि मातुरंशग्रहणाधिकार इति । नायं
न्यायो मातुरादावंशग्रहणाधिकारापादनायात् पितुरपि बद्धधा
सन्निधातृत्वात् विद्याप्रदत्वात् तयोरपि पिता श्रेयान् वीजप्राधा-
न्यदर्शनादिति स्मरणाच्च । अन्यैः पुनरन्यथोत्प्रेक्षितं, पिता
सपत्नीपुत्रेष्वपि साधारणः माता तु न साधारणीति प्रत्यासत्त्यति-
शयोक्तीति विप्रलम्भनसदृक्षमिदं नहि जननीजनकयोर्जन्यं प्रति
सन्निकर्षतारतम्यमस्ति । नच बद्धसम्बन्धेन साक्षात्सम्बन्धनिव-
न्धनायाः प्रत्यासत्त्यतिशयो व्यपैति ।

यदपि तैरेवोक्तं एकशेषग्रहणेऽपि कथञ्चिन्मातुः प्राथम्य मव-
गम्यतइति, तदपि मन्दं, सारस्वतौ भवत इत्युत्पत्तिरीत्या
क्रमावगत्यभावेन याज्यात् क्रमात् प्रधानयोः क्रमः पञ्चमे दर्शितो
न पुनः सारस्वताविकेकशेषत एव कथञ्चित् क्रमावगति-रूपपा-
दितेति तन्निवन्धुं णामेव.मातुः प्राथम्य समर्थनं । अतएव श्रीक-
रेण पित्रो र्विभज्य धनग्रहणमुक्तं तदप्युक्तं । पिता हरेद-
पुत्रस्य च्छक्यं स्वर्थात्सगृह्यपुत्रस्य माता दायमवाप्नुयात् इत्ये-
ताभ्यां ब्रीहियत्रयोर्निरपेक्षसाधनत्वन्निरपेक्षस्वामित्वप्रतीतिः । अ-
परे पुनरन्यथा मातुः प्रत्यासत्तिमुन्नयन्ति सोदरस्यतु सोदर
इत्यत्र माहद्वारेण सोदरवचनात् मातुः प्रत्यासत्ति र्गम्यते इति ।

तदपि कुशावल्क्यनमात्रे तथाहि भ्रातृभिन्नोदरात् एकोदरयो-
रभिन्नमाहकत्वेन प्रत्यासत्तौ विशेषोऽस्तु जनक्रात् पुन र्जनन्याः
पुत्रं प्रति प्रत्यासत्तौ विशेषः किं निवञ्चनो भविष्यतीति न
विद्मः ।

तस्मादत्र पित्रोः सद्भावे कः क्रम इत्यपेक्षायां वक्तव्यो विशेषः ।
यत्तूक्तं शम्भुना अथक्रोधनत्वाद्द्वयत्यो र्येन केनचित् गृह्यमाणमुभया-
र्थमिति न विशेषो वक्तव्यइत्येव सोऽभिधीयते । न्यायाभावात्त्र
क्रमे वचनमेव शरणं वचने च प्रथमं पितुरेव धनग्रहणाधि-
कारः प्रतिपाद्यते । तथाच अपुत्रस्य धनं पत्न्याभिगामि
तदभावे दुहित्वागामीत्यनुवृत्तौ वृहद्विष्णुः तदभावे पितृगामि
तदभावे मातृगामीति ।

यद्यप्यपुत्रधनस्य दुहित्वाभावे पितृगामित्वमुक्तं तथापि दुहित्वा-
भावे दौहित्वागामित्वस्य न्यायवचनाभ्यामुक्तत्वात् दौहित्वाभावे
पितृगामित्वमवगन्तव्यं दौहित्वास्यापि दुहित्वाकोटित्वात् प्रथम-
दौहित्वागामित्वानभिधानं वृहद्विष्णोरिति च मन्तव्यं । मात्रभावे
सोदरभ्रातृगामित्वं एकमाहकत्वेन मृतभ्रातुः प्रत्यासत्त्यतिशय-
लक्षणन्यायात् प्राप्तं । तदभावे भिन्नोदरगामित्वं याज्ञवल्क्येन
न्यायमूलक्रममेवाभिदधताभिहितं । पितरौ भ्रातर स्तथेति
भ्रातरः सोदरएवात्र भिन्नोदरापेक्षया धनं प्रति प्रत्यासन्नत्वाद्-
भिप्रेतः । ततश्च मात्रभावे सोदरभ्रातृगाम्यपुत्रधनमित्युत्सर्गा
याज्ञवल्क्येन दर्शितः, तदा सोदरत्वस्वरूपविशेषविवक्षायामपि
भ्रातर इति सामान्यशब्दप्रयोगेण सोदरामावे भिन्नोदरा इत्युत्सर्ग
स्तेनैव दर्शितः ।

वक्ष्यमाणविषयइत्ये ऽपवादमाह कात्यायनः । विभक्ते

संस्थिते द्रव्यं पुत्राभावे पिता हरेत् । भ्राता वा जननी वाथ
माता वा तत्पितुः क्रमात् । तत्पितुर्माता विभक्तमृतापुत्रस्य
पितुर्माता पितामहीति यावत् । पुत्रग्रहणमासन्नतरोपलक्ष-
णाद्ये तेन पुत्रादिदौहित्रान्तानां पित्रपेक्षया दृष्टादृष्टोपकारादि
सम्बन्धेनासन्नतराणामभावे प्रथमं पिता हरेदित्यर्थः । वाशब्दे-
ऽत्र योग्याभावविकल्पार्थः साम्याख्ये सिद्धरूपे वस्तुनि नहि वस्तुनि
विकल्प इति न्यायेन तुल्यवत् विकल्पासम्भवात् ।

एवञ्चैतदुक्तं भवति पित्रभावे भ्राता तदभावे जननी तदभावे
पितामही इति क्रमादुक्तं पाठक्रमेणेत्यर्थः । अनेनैव क्रमेण
विभक्त संस्थितविषये मनु-रपि पितृपत्नी-दुहित-दौहित्राणामासन्न-
तराणामभावा अपुत्रस्येत्युपलक्षणं शब्देनोक्ताः ।

पितृ भ्रातृ मातृ पितामहीनां धनग्रहणं सार्द्धंश्लोकेनाह ।
पिता हरेदपुत्रस्य च्छक्यं भ्रातरएव वा अनपत्यस्य पुत्रस्य माता
दायमवाप्नुयात् । मातर्यपि च वृत्तायां पितुर्माता धनं
हरेदिति । अपुत्रस्य पुत्र पत्नी दुहित दौहित्ररहितस्येत्यर्थः ।
एवञ्च कात्यायन-मनु-प्रतिपादितः पित्रादि पितामह्यन्तानां
धनग्रहणक्रमवचनैकनिबन्धनत्व विरुद्धं नैयायिक क्रमबाधक इति
न्यायविरोधशङ्का तु न कार्य्या । याञ्चवलक्योयमेव वचनं क्रम-
परं तत्परत्वस्य पूर्वाभावे परःपर इति कण्ठोक्त्या व्यक्तत्वात्, तेन
च तद्विरुद्धानीति पिता हरेदपुत्रस्येत्येव मादानीत्यधिकारमात्र-
पराणि न क्रमपराणीति व्याख्याप्युपेक्षणीया । माता वा तत्-
पितुः क्रमादिति मातर्यपि च वृत्ताया मिति च कात्यायन मनु-
वचनयोरपि कण्ठोक्त्याक्रमस्मृतेः ।

मातुः पूर्वं भ्राता धनहारीत्यत्र विशेषमाह वृहस्पतिः ।

भार्यासुतविहीनस्य तनयस्य मृतस्यतु माता ऋक्ष्यहरी ज्ञेया भ्राता वा तदनुज्ञयेति, भार्याग्रहणं न्यायवचनतो बद्धक्रमाणां दुहित्-
दौहित्रपितृणामुपलक्षणार्थं । तेन सुतभार्यादुहित्दौहित्र
पितृविहीनस्येत्यर्थो विज्ञेयः । एवञ्च पितरौ भ्रातरस्तथेयुक्तक्रमस्य
मातुरनुज्ञाविषये विद्यमाने न पितामहीविषयेच, काताग्रयना-
द्युक्तक्रमेणापवादोऽनुसन्धेयः ।

एतेनेदं निरस्तं यत् कैश्चिदुक्तं मातृपितृभ्रातृभ्रातृसुतानां
पितरौ भ्रातरस्तथा तत्सुता इति वचनेन बद्धक्रमत्वात् मध्येऽप्य-
नुप्रवेशाभावात्, भ्रातृसुतानन्तरं हि पितामही गृह्णाति तस्याः
क्रमविशेषोक्त्यभावेनाविरोधादिति । नहि पितामह्याः क्रम-
विशेषोक्त्यभावः, काताग्रयनवचनपाठ तद्गतायश्चदेन मानवीये
भ्रातर्यपिच वृत्तायामिति पदद्वयेन च पितामह्याः क्रमविशेषोक्तेः
प्राक् प्रदर्शितत्वात् बद्धक्रमत्वात् न्यायमूलस्य मध्ये वचनमूलक्रम-
विशेषसम्भवाच्च ।

यत्तु शङ्खेनोक्तं स्वर्त्यातस्य ह्यपुत्रस्य भ्रातृगामि द्रव्यं तदभावे
पितरौ हरेयाता मिति । तत् सामान्यविशेषन्यायेन विभक्त-
संस्थितविषयादन्यत्र संसृष्टस्वर्त्यातविषये ऽवतिष्ठते इतरविरोधः ।

यत्तु वृहस्पतिनोक्तं पुत्राभावेतु पत्नी स्यात् पत्न्यभावेतु
सोदरः । तदभावे तु दायादाः पश्चाद्दौहित्रकं धनमिति तत्-
पत्न्याः पूर्वं सोदरनिवृत्त्यर्थं न पुनर्दायादशब्दनिर्दिष्टदुहित्भ्यः
पूर्वं सोदरप्राप्त्यर्थं, तथात्वे अङ्गादङ्गात् सम्भवति पुत्रवद्दुहिते-
त्यादि स्ववचनविरोधापत्तेः ।

यत्तु देवलेनोक्तं ततो दायमपुत्रस्य विभजेरन् सहोदराः

तुल्या दुहितरो वापि भ्रियमाणः पितापि वा सवर्णा भ्रातरो
माता भार्या चेति यथाक्रममिति । यद्यप्यत्राव्यवहितान्वयो
वचनसामञ्जस्येनावगम्यते तथापि पूर्वोक्तसर्व्ववचनन्यायविरोधाय
व्यवहितान्वयेनैवार्था ऽवगन्तव्यः ।

तथाहि अपुत्रस्य दायं भार्या पत्नी अवाप्नुयात्, अथवा
तुल्याः सवर्णा दुहितरो विभजेरन्, अपिवा भ्रियमाणो विद्यमानः
पिता हरेत्, अनर्थकः भ्रियमाणश्चो अद्भियमाणे पितरि माने-
त्यन्वयावगमाय पितुरभावे माता अवाप्नुयात्, पितुः सवर्णाः सहो-
दराश्च भ्रातरो यथाक्रमं पूंस्व सहोदरा स्तदभावे सवर्णासहोदरा-
इति क्रमानतिक्रमेण विभजेरन्निति । माचनुज्ञा पितामह्यभावे
विषयेच द्रष्टव्यं ।

अस्मिन्नपि विषये कात्यायनेन सुबोधक्रमो दर्शितः । अपु-
त्रस्याथ कुलजा पत्नी दुहितरोऽपि वा तदभावे पिता माता भ्राता
पुत्राश्च कीर्त्तिताः । पुत्रशब्दः सम्बन्धिशब्दत्वादिन्यायेन भ्रात-
पुत्रेष्वेव वर्त्तते अतएव याज्ञवल्क्येन भ्रातर स्तत्सुता इत्युक्तं ।

यत्तु संग्रहकारेणोक्तं तावद्दुहित्वाभावेतु माता धनमाप्नुयात् विद्य-
मानेऽपि पितरि सपत्नीसुतसन्ततौ तादृङ्मातुरभावेतु पितु क्माता
हरेद्भ्रनं विद्यमानेऽपि पितरि चत्रियासुतसन्ततौ पितामह्या अभा-
वेऽपि पिता धनमवाप्नुयात् इति सुतसन्ततावित्यत्र विद्यमाना-
यामित्यध्याहारे कृते सति अस्वार्थः सुगमः तदेतद्भारेश्वरोत्प्रेक्षित
न्यायमूलत्वात् विश्वरूपादिभिस्तन्न्यायनिराकरणात् मूलभूतन्याये-
ऽसति अनादत्तव्यमेव । यत्पुनस्तेनैवोक्तं सोदर्याः सन्त्यसोदर्य-
भ्रातरो द्विविधा यदि विद्यमानेऽप्यसोदर्ये सोदर्याएव भागिन्
इति तत् सम्यक्न्यायमूलत्वादादरणीयमिति भ्रातृसुतेष्वयं विशेषः

सोदरासोदरभ्रातृसुतसमवाये ग्राह्यः ततश्च सोदरसुताभावेसापत्न्य-
भ्रातृसुताधनभाजः तेषामप्यभावे केषधनभाजइत्यपेक्षिते धाञ्चलक्ष्यः ।
गोत्रजा इति धनभाजइतिशेषः गोत्रजशब्दोऽत्र गोवलीवर्द्धन्यायात्
पूर्वाक्तपितृभ्रातृतत्सुतव्यतिरिक्तं पितामहसुतादिगोत्रजेषु वर्त्तते
तत्रापि स्वरूपैकशेषस्य स्वतोऽवगतेः पितामहदुहित्रादि स्त्रीव्यति-
रिक्तेषु वर्त्तते कारणान्तरादेवहि कुङ्कुटौ वायसौ मिथुनीकरिष्याम
इत्येवमादौ विरूपैकशेषावगतिः नचेहतथास्तिकारणान्तरं प्रत्युत
भ्रातृतत्सुतसाहचर्यात् पुमांसएव गोत्रजागम्यन्ते किञ्च पत्नी-
दुहित्रादीनां शृङ्गग्रहणेन दायादत्वस्मृतेरगत्या तस्मात् स्त्रियो-
निरिन्द्रिया अदायादिरिति श्रुतेः तेनैव स्वरूपैकशेषतया स्मृतेः
सत्यां गतौ श्रुतिविरोधिनी विरूपैकशेषता दूरोत्सारिता ।
अतएव जीवन् पुत्रेभ्यो दायं विभजेदित्यापस्तम्बसूत्रं व्याचक्षाणेन
तद्गायकारेण पुत्रेभ्य एव दायं विभजन् न स्त्रीभ्यो दुहितृभ्य
इत्युक्तं ।

यद्यपि भ्रातृपुत्रौ स्वसृदुहितृभ्यामिति शाब्दस्मृत्या पुत्रेभ्य
इत्यत्र विरूपैकशेषं कृत्वा दुहितृणामनुप्रवेशोऽत्र कर्तुं शक्यते
तथापि पुमांसो दायादा न स्त्रिय स्तस्मात् स्त्रियो निरिन्द्रिया
अदायादिरिति श्रुतेरिति । एतेनेदं निरस्तं ।

यत् कैश्चिदुक्तं । गोत्रजाः पितामहीसपिण्डाः समानोदकाश्च
तत्र पितामही प्रथमं धनभाक्, मातर्य्यपिच वृत्तायां पितृर्माता
धनं हरेदिति मातुरनन्तरं पितामह्या धनग्रहणे प्राप्ते पित्रादीनां
भ्रातृसुतपर्य्यन्तानां बद्धक्रमत्वेन मध्येऽनुप्रवेशाभावात् उत्कर्षे
तत्सुतानन्तरं पितामही गृह्णाति अविरोधात् इति । भ्रातृ-
सन्तानानन्तरमपि तेषां गोत्रजानाञ्च बद्धक्रमत्वाविशेषात् पिता-

मह्यै वा सहात्र क्रमो निबध्यते इति सम्बद्धं । स्वरूपैकशेषत्वेन पुंसामेव गोत्रजानां भ्रातृसुतसहक्रमबन्धनात् । न ह्यन्यगोत्रजा पितामही मृतगोत्रजापीत्यलं बद्धना ।

गोत्रजा इत्येकशेषकरणमपि पितरावितिवत् न्यायमूलावान्तरक्रमाभावादेव याज्ञवल्क्यस्येति मन्तव्यं । नहि भ्रातृसुताभावे पितामहसुतो धनभागित्वेवमाद्यवान्तरक्रमे कश्चिन्न्यायोऽस्ति नहि पितामहानतिक्रम्य तत्सुतो धनभागिति केनोच्यते भ्रातर स्तत्सुता इत्यभिधाय गोत्रजा इत्यभिदधता याज्ञवल्क्येनैवोच्यते गोत्रजशब्देनैव भ्रातृतत्सुतयो निर्द्देशे गम्यमानेऽपि पृथक् तयो-रभिधानस्य गोत्रजेषु पितामहादिषु तस्य तस्य सन्तौ पितृसन्त-तावपिच पुत्रपौत्रयो र्द्धनभागित्वज्ञापनार्थत्वात् । मनुनाप्यय-मेवार्थः सूच्यते । यो यो ह्यनन्तरः पिण्डात् तस्य तस्य धनं भवेत् । अत ऊर्द्धं सकुल्याः स्यु राचार्य्यः शिष्यएव वा । तथेति धारेश्वरोऽथाचष्टे यो यो ह्यनन्तरः पिण्डादित्यत्र पिण्डात् सपिण्डादित्यर्था द्रष्टव्यः ।

कः पुनरवधिभूतः सपिण्डः पिता हरेदित्यभिहितः पितैव पितुरनन्तर स्तृपिता भवति तत्पुत्रश्च तत्रोभयो र्विद्यमानत्वे कस्यानन्तर्यं युक्तं तत्पुत्राणामिति ब्रूमः । कुत एतत् पिता हरेदपुत्रस्य ऋक्यं भ्रातर एव वेत्यत्र एवकारेण पितामहे ऋक्य-भागित्वभागसूचनात् । ततश्च वचनादेव तुल्येऽप्यानन्तर्यं सन्त-तिद्वारमेवानन्तर्यमिष्यते । एवञ्च यो यो ह्यनन्तरः पिण्डा-दित्यनेन पितृसन्ततेरभावे पितामहसन्ततिरभिधीयते तस्यतस्या-भावे प्रपितामहसन्ततिरित्येवमाद्याः सपिण्डा अनुसन्धेयाः ।

सपिण्डानामभावे तु सकुल्याः समानोदकाश्च तत्र सकुल्यशब्दे-

तेषामप्यासन्नसन्तरेरभावे पूर्ववत् विप्रकृतसन्तरे-
एवञ्च ये भ्रातृसुतानन्तरं पितामहो धनभाक्
इन्ततिः एवं प्रपितामहादेरपीत्याहुः । ते न्याय-
ज्ञानन्तरवचनज्ञा न भवन्तीति ।

दायप्राप्तिक्रमः । भ्रातृसुताभावे पितामहसुतस्य दाय-
भावे तत्सुतस्य, तस्याभावे प्रपितामहसुतस्य, तस्याभावे
याभावे वृद्धप्रपितामहसुतस्य, तस्यतस्याभावे तत्सुतस्य,
सपिण्डातीतपुरुषसुतस्य, तस्याभावे समानोदकाद्य-
तस्याभावे तत्सुतस्य, एवमेवोपरितन षट्समा-
वयनुसन्धेयं ।

सर्व्वमभिसन्धायाह वृहस्पतिः । बहवो ज्ञातयो यत्र
अवा स्तथा यश्चासन्नतरस्तेषां सोऽनपत्यधनं हरेत् ।
ण्डाः, सकुल्याः समानोदकाः । बान्धवा स्वामन्न-
भृत्यन्तरे दर्शिताः । आत्मपितृष्वसुः पुत्रा आत्म-
ताः । आत्ममातुलपुत्राश्च विज्ञेया आत्मबान्धवाः ।
सुः पुत्राः पितु र्मातुःष्वसुः सुताः पितु र्मातुलपुत्राश्च
बान्धवाः । मातुः पितृष्वसुः पुत्राः मातु र्मातृष्वसुः
तुलपुत्राश्च विज्ञेया मातृबान्धवा इति ।

ब्रह्मवन्धुषु आसन्नतराभावे यथाकथञ्चिदप्यासन्नतरा
पिण्डगोत्रर्षिसम्बन्धा रिक्त्यं भजेरन्निति सामान्येन
त् । बन्धूनामभावे के ष्टक्यभाज इत्यपेक्षिते याज्ञ-
यः सब्रह्मचारिण इति । धनभाज इति शेषः ।
मध्यापितः शिष्यः । एकाचार्य्यकः सब्रह्मचारी ।
सम्बन्धेन धनसम्बन्धे गुणभूतस्य शिष्यस्य कथनेन

प्रधानभूताचार्यस्य दण्डापून्यायात् बन्धुभावे प्रथमं धनसम्बन्ध इति मत्वाचार्यस्यात्रानभिधानमिति मन्तव्यं ।

सब्रह्मचार्यभावे के धनभाज इत्यपेक्षिते मनुः । सर्व्वषामप्यभावेऽपि ब्राह्मणा रिक्थभागिनः त्रैविद्याः शुचयो दान्ता स्तदा धर्मा न हीयते । अचार्यं ब्राह्मणद्वयं राज्ञा नित्यमिति स्थितिरिति । उक्तलक्षणब्राह्मणभावे राजानं प्रत्याह, नारदः ब्राह्मणार्थस्य तन्नाशे दायादश्चेन्न कश्चन ब्राह्मणधैव दातव्य मेनस्वी स्यान्नृपो ऽन्यथा । तन्नाशे अर्थस्वामिनाशे । ब्राह्मणेतरार्थस्य तन्नाशे त्वाह मनुः । इतरेषान्तु वर्णानां सर्व्वभावे हरेन्नृप इति । जनपदादिपरिपालनादिकर्त्ता नृपः । सर्व्वषामप्यभावे राजगामि धनमित्यनुवृत्तौ नारदः । अन्यत्र ब्राह्मणात् किन्तु राजा धर्मपरायणः तत्स्त्रीणां जीवनं दद्यादेष दायविधिः स्मृतः । तत्स्त्रीणां ब्राह्मणेतरधनस्वामिस्त्रीणां धनभागित्वानर्हणामित्यर्थः ।

सर्व्वषामप्यभाव इत्यत्र वर्णविशेषनिबन्धनं विशेषमाह संग्रहकारः । पितर्य्य विद्यमानेऽपि धनं तत्पितृसन्ततेः । तस्यामविद्यमानायां तत्पितामहसन्ततेः । असत्यामपि तस्यान्तु प्रपितामहसन्ततेः । एवमेवोपरीतनाः सपिण्डा धनभागिनः । तदभावे सकुल्याः स्युः राचार्यः शिष्यएव वा । सब्रह्मचारी सद्भिप्रः पूर्व्वभावे परः परः । शूद्रस्यैकोदकाभावे राजा धनमवाप्नुयात् । आचार्यस्याप्यभावेतु तथा क्षत्रियवैश्योरिति संग्रहकारस्य धारेश्वरमतानुसारित्वात् । पितर्य्य विद्यमानेऽपि धनं तत्पितृसन्ततेरित्यभिधानं, अस्मिन् मतेतु पितर्य्य विद्यमानेतु मातुर्द्धनं तदभावे पितामह्या स्तदभावे तु धनिकपितृसन्तते भ्रातृ-तत्सुतात्मिकाया इत्यनुसन्धेयं ।

एवमुक्तमपुत्रधनविषयं सर्वं यथायोग्यं अनुपनीतोपकुर्वाणक
ब्रह्मचारिसमावृत्त गृहस्थाश्रमान्तरवहिर्भूत स्नातकस्वामिविषयं ।
नैष्ठिकमनःस्त्रैर्यवानप्रस्थयतिधनविषयेतु ग्राहकान्तरश्रवणात् ।
तथाच याज्ञवल्क्यः । वानप्रस्थयतिब्रह्मचारिणाष्टक्यभागिनः ।
क्रमेणाचार्य्यं सच्छिष्य धर्मभ्रात्रेकतीर्थिनः । ब्रह्मचार्य्यं च यति-
साहचर्यात् नैष्ठिको ऽवगम्यते । धर्मभ्राता समानाचार्य्यकः ।
एकतीर्थी समानशास्त्रक्रमेण पूर्वाभावे परः पर इत्यर्थः ।

इति स्मृतिचन्द्रिकायां दुहित्रादिविषयाणि ।

संसृष्टधनविभागः ।

अथ संसृष्टभ्रात्रादिविषयाणि कानिचिद्वचनानि लिखन्ते ।

तत्र गृहस्थतिः । विभक्तो यः पुनः पित्रा भ्रात्रा चैकत्र
संस्थितः, पितृथेणायवा प्रीत्या सर्वे संसृष्ट उच्यते । यः पुत्रादिः
पित्रादिना सह विभक्तः सन्, पुनः प्रीत्यादिनिमित्तेन विभक्ते-
नैव येन पित्रादिना सह वासमापन्नः स तेन संसृष्ट उच्यत इत्यर्थः ।

इदञ्चात्रार्थादवगम्यते । पितृभ्रातृपितृव्यव्यतिरिक्तपितृव्य-
पुत्रादिना सह संसर्गो न विद्यते इति सहवासे पुरुषाणामाहत्य
संसर्गभावात् धनद्वारेण संसर्गो वाच्य इति तन्निमित्तभूताव-
च्छेदकापनोदेन विभक्तानां धनादीनां पूर्व्वदेकराशीकरण-
पर्यन्तः संसर्गो न पुनः सहवासमात्रमिति मन्तव्यं । अतएव पुनः
क्रियमाणधनविभागमनूद्य तत्र प्रकारविशेषमाह मनुः । विभक्ताः
सहजीवन्तो विभजेरन् पुनर्यदि समस्तत्र विभागः स्यात् ऋष्टं तत्र

न विद्यते । सह जीवन्तः सहवासेन जीवन्तः, विभजेरन् संसृष्ट-
धनविभागे समभागविधानादेव सिद्धे ज्यैष्ठनिमित्तकभागग्रहणे
पुनर्ज्यैष्ठनिमित्तकवैषम्यनिषेधः बह्वल्पधनसंसर्गनिमित्तकभागवै-
षम्यानुज्ञानार्थः । तेन संसर्गसञ्जये यदीयं यावत् संसृष्टं तदनु-
सारेण संसृष्टविभागवैषम्यं कल्पनीयं । एवञ्च धनस्येदन्तापनो-
दाय संसर्गा न पुनरियत्तापनोदायेति मन्तव्यं ।

अन्यदपि भागवैषम्यं निमित्तान्तरकृतमाह बृहस्पतिः, संसृष्टा-
नान्तु यः कश्चिद्विद्याशौर्यादिनाधिकं । प्राप्नोति तस्य दातव्यो
द्व्यंशः शेषाः समांशिनः । अस्मिन् प्राप्त्याधिकधने इति शेषः ।
संसृष्टद्रयानुपरोधेनार्जितेऽपि विभाज्यत्वविधानार्थमेतत् । संसृ-
ष्टानां मध्ये पुनर्विभागकरणादर्वाक् प्रमीतस्य पुत्रादिसद्भावे
प्रमीतपितृकाणान्तु पितृतो भागकल्पनेति विधिना विभागः
कर्त्तव्यो विधानान्तरस्मरणात् पुत्राद्यभावेतु न पत्नीदुहिद्वय्यायः ।
विधानान्तरस्मरणात् । तथाच बृहस्पतिः । विभक्ता भ्रातरो
येच संप्रीत्यैकत्र संस्थिताः पुनर्विभागकरणे तेषां ज्यैष्ठं न विद्यते ।
यथा कश्चित् प्रमीयेत प्रव्रजेद्वा कथञ्चन न लुप्यते तस्य भागः
सोदरस्य विधीयतइति । यथा प्रथमविभागात् पूर्वं प्रमीतस्या-
पुत्रस्य प्रव्रजितस्य वा भागो लुप्यते विभागाभावेन विभागहेतुकाया
इयत्ताया अभावात् तेन सर्व्वं रिक्त्यं सहवासिनएव तत्र सर्व्वं
गृह्णन्ति न तथाच विभागहेतुकाया इयत्ताया अभावः प्रथम-
विभागेनैवेयत्तायाः कृतत्वात् नच संसर्गादपैति तस्येदन्तामात्रा-
पनोदकत्वात् तेन सर्व्वं रिक्त्यं संसृष्टिन एव सर्व्वं गृह्णीयुः किन्तु
विभागकाले तद्भागः पृथगुद्धरणीयः सच विभक्तपतिभागविषय-
विवादो न पत्न्याः किन्तु संसृष्टसोदरभ्रातुर्व्वचनेन विधीयते ।

सोदरस्येत्येकवचनमविवक्षितं । अतएव नारदः । भ्रातृणाम-
प्रजाः प्रेषात् कश्चि चेत् प्रव्रजेत वा विभजेरन् धनं तस्य शेषास्ते
स्त्रीधनं विना । शेषाः संसृष्टिनः सोदरभ्रातरः । संसृष्टिनस्तु
संसृष्टी सोदरस्तु सोदर इति याज्ञवल्क्यस्मरणात् । संसृष्टिनो
भ्रातु ईदं संसृष्टी चाहरेत् न पत्न्यादिः, तत्रापि सोदर एवेत्यर्थः ।

एवं तर्ह्यस्य मृतस्य पत्नीनां अप्रतदुहिदृणाञ्च का गति
रित्यपेक्षिते ऽप्याह नारदः । भरणञ्चास्य कुर्वीरन् स्त्रीणा
माजीवनक्षयात् । रक्षन्ति शय्यां भर्तुं श्वेदाच्छिन्दुरितराशु तत् ।
यातस्य दुहिता तस्याः पित्रंशो भरणे ततः । आसंस्काराद्धरे-
द्भागं परतो विभृथात् पतिरिति । तस्य मृतस्य प्रव्रजितस्य वा
या दुहिता तस्याः परिणयनं ततः पूर्वं भरणञ्च शेषाएव कुर्वी-
रन्निति द्वितीयश्लोकस्य तात्पर्यार्थः प्रत्येतव्यः । यत्र पुनः शेषेषु
भ्रातृषु संसृष्टा अपि सोदराः केचित् सन्ति तत्र ये संसृष्टाः
सोदरा स्तएव विभजेयुः । संसृष्टानान्तु यो भागस्त्रीषामेव सद्व्यत
इति प्रस्तुत्य भ्रातृणामप्रजा इत्याद्युक्तेः । यत्र त्वसंसृष्टाः सर्वे
सोदरा, भिन्नोदरास्तु संसृष्टा, स्तत्र सोदरा एवासंसृष्टाअपि तस्य
धनं विभजेरन्, नतु भिन्नोदराः संसृष्टाः । असंसृष्टपि चादद्यात्
सोदर्युं नान्यमाहज इति याज्ञवल्क्यस्मरणात् । असंसृष्टप्रीत्यपि
षब्दात् अन्यमाहजस्य संसृष्टित्वविशिष्टस्यादानप्रतिषेधो गम्यते ।

यदातु शेषेषु सोदराभाव स्तदा भिन्नोदराः संसृष्टा विभ-
जेयुः । संसृष्टौ यौ पुनः प्रीत्या तौ परस्परभागिनाविति वृह-
स्पतिस्मरणात् । अत्र भिन्नमाहजाविति पौनरुक्त्यपरिहाराया-
वगम्यते । यत्तु याज्ञवल्क्येनोक्तं अन्योदर्यस्तु संसृष्टी नान्यो-
दर्यो धनं हरेदिति तत् सोदरासङ्गावविषयमित्यविरुद्धं ।

यद्यसंस्मृष्टिना मैकोदराणामभावेन संस्मृष्टिभिन्नोदराणां धनग्रहणं तर्हि, एषां ज्येष्ठः कनिष्ठो वा ह्येतेतांशप्रदानतः श्रिये-
तान्यतरोवापि तस्य भागी न लुप्यते सोदर्या विभजेरंस्तं समेत्य
सहिताः समं, भ्रातरौ येच संस्मृष्टा भगिन्यश्च सनाभय इति मनु-
वचनविरोधः स्यात् । चशब्दद्वयेन सर्वेषां श्लोकोक्तानां सोदर-
भ्रातृभगिन्यसोदरभ्रातृणामितरेतरयुक्तानां विभागकर्तृत्वावगतेः ।

किञ्च ये संस्मृष्टा भिन्नोदरभ्रातरः तैः सहिताः सोदर्याः
सनाभयो भगिन्यश्च समेत्य तमलुप्तभागं समं विभजेरन्नित्येवा-
न्वयात् सन्धिलितानामिव कर्तृता सहितसमेत्यशब्दाभ्यां सुव्यक्तिति
व्यक्तोविरोधः ।

केचिद्विरोधपरिहारार्थमिदं वचनमेवं व्याचक्षते । तम-
लुप्तभागं सोदरा यदि संस्मृष्टिन स्तदा तएव गृह्णीयुर्नासंस्मृष्टिनः
सोदर्या अपि, संस्मृष्टिनां सोदराणामभावे सर्वे सोदराः समेत्य
मिलित्वा सहिताः समप्रधानभावेन समन्यूनाधिकं विभजेरन्
सोदराणामभावे भगिन्यः सनाभयो विभजेरन् तासामप्यभावे
अन्योदर्या भ्रातर इति । तदनेकाध्याहारकरणात् अत्यन्ता-
समञ्जसत्वाच्च उपेक्षणीयं ।

अन्ये पुनर्विरोधपरिहारार्थं अन्योदर्यस्तु संस्मृष्टी नान्यो-
दर्या धनं हरेत्, असंस्मृष्टापि चादद्यात् संस्मृष्टो नान्यमादज
इत्येवं याज्ञवल्क्यीयवचनं पठित्वा तद्वचनं यथा प्रतीयमानवचन-
समानार्थतया व्याकुर्वते तत्र तावदन्योदर्यस्तु संस्मृष्टी नान्यो-
दर्या धनं हरेत् असंस्मृष्टीत्येतावतो भागस्याक्षरार्थतात्पर्यार्थौ
व्याख्यातो ऽन्योदर्यः सापत्नेयो भ्राता संस्मृष्टधनं हरेत् न पुन-
रन्योदर्यो धनं हरेदसंस्मृष्टीत्यनेनान्वयव्यतिरेकाभ्यां अन्योदर्यस्य

संसृष्टित्वं धनग्रहणे कारणमुक्तं इति । अपिचादद्यात् संसृष्ट इत्येतावता मध्यभागेन पूर्वभागेन सह सम्बन्धः तत्रच पूर्वभागान्तःसंसृष्टीतिपूर्वभागस्यपदमात्रस्याभिधेयाचरार्थसहिततात्पर्यार्थो व्याख्यातः ।

असंसृष्टीत्येतदुत्तरेणापि संबध्यते ततश्चासंसृष्टापि संसृष्टिनो धनमाददीत, कोषावित्यतआह संसृष्ट इति । संसृष्ट एकोदर-संसृष्टः सोदर इति यावत् । अनेनासंसृष्टस्यापि सोदरस्य धन-ग्रहणे सोदरत्वं कारणमुक्तमिति । नान्यमाहज इति भागस्या-धिवकाराध्याहारं कृत्वा तेन सह सम्बद्ध इति संसृष्टमध्यभागान्त-गतस्य पदस्याभिधेयान्नरार्थो व्याख्यातः ।

संसृष्ट इत्युत्तरेणापि संबध्यते तत्रच संसृष्टीत्यर्थः नान्य-माहज इत्यत्रैव शब्दाध्याहारेण व्याख्यानं कार्यं संसृष्टापि नान्य-माहज एव सोदरसहितः संसृष्टिनो धनं नाददीतेति कतुस्तस्यो-क्तस्य तात्पर्यार्थो मानववचनसमानार्थतया दर्शितः ।

एवञ्च संसृष्टापि चादद्यादित्यपिशब्दश्रवणात् संसृष्टे नान्य-माहज एवेत्यवधारणनिषेधात् असंसृष्टसोदरस्य संसृष्टभिन्नोदर-स्यच विभज्य ग्रहणं कर्तव्यमित्युक्तं भवति इधोरपि धनग्रहण-कारणस्यैकैकस्य सद्भावादिति, तदेतदेव व्याख्यातभ्य स्तेभ्य एव रोचते न पुनः प्रतिवक्तृभ्यो वचनतोऽत्यन्ताप्रतीतस्यैव स्वप्रज्ञा-वलात् वचनार्थत्वाङ्गीकरणात् ।

तस्मादत्र मनुयाज्ञवल्क्यवचनयो र्थयाप्रतीयमानार्थयो र्विष-यव्यवस्थैवाविरोधो न पुनरर्थैक्याभिधानवशादिति, सैवो-च्यते । मनुवचनं तावत् स्यावर्तदितरधनसद्भावविषयं प्रजापतिना तत्रैव संसृष्टासंसृष्टानां विभज्य ग्रहणाभिधानात् अन्तर्धनञ्च

यद्द्रव्यं संसृष्टानाञ्च तद्भवेत् भूमिं गृहं त्वसंसृष्टा विभजेथु
इति । संसृष्टानां भिन्नोदरभ्रातृणां यथांशतो गूढधनं
द्विपदादिरूपं भवेत् असंसृष्टाः सोदरभ्रातृभगिन्यस्तु
यथांशतो गृहीयुरित्यर्थः

एवञ्च पारिशेष्यात् केवलस्यावरसङ्गावविषये केवलस्य
द्रव्यसङ्गावविषये वा याञ्चवल्लक्ष्यवचनं द्रव्यं । यदा तु
संसृष्टभिन्नोदराभावस्तदा पिता पितृव्यो वा यः संसृष्टो गृ
संसृष्टिनि प्रेते संसृष्टो चक्यभागिति गौतमस्मरणात्
पिता पितृव्यः संसृष्टो न विद्यते तदा त्वसंसृष्टिभिन्नोदर
गृहीयात् तदभावे त्वसंसृष्टः पिता, तदभावे माता, तदभा
वथाच शङ्कः । स्वर््यातस्य ह्यपुत्रस्य भ्रातृगामि द्रव्यं
पितरौ हरेयातां ज्येष्ठा वा पत्नी । स्वर््यातस्यापुत्रस्य
पित्रा भ्रात्रा वा संसृष्टस्य संसृष्टाभावे भिन्नोदरासंसृष्ट
द्रव्यमित्यर्थः । तथाच नारदः । संसृष्टानान्तु यो भाग
स इष्यते । अतोऽन्यथा नांशभाजो निर्बीजेष्वितरा
अतोऽन्यथा संसृष्टेषु सत्सु भिन्नोदरभ्रात्राद्यसंसृष्टिन
भाजः

यदा तु सर्वे संसृष्टा निर्बीजाः सन्तानरहिताः भवन्ति
चेतरान् भिन्नोदरान् भ्रातृनियात् संसृष्टानां भागं प्र
त्यर्थः । तत्रचार्थं भ्रातृगामि द्रव्यमित्यादि शङ्कवचने क्रमो
ज्येष्ठाग्रहणं सुसंयतत्वादिगुणवत्याः कथनार्थं न पुन र्ग
निवृत्त्यर्थं पुनरपि तदभाव इति वक्तव्ये वाशब्दः प्रयु
साम्यात् तथाहि वाशब्दात् विकल्पोवगम्यते । नचात्र
रूपवस्तुनि तुल्यवदिकल्पः सम्भवति, नहि वस्तुनि विक-

न्यायशास्त्रसिद्धत्वात् । तस्मादत्र वाशब्दाद्भावविकल्पावगते-
फलस्वास्थ्यस्यैव ।

एवञ्चायं क्रमः । भ्रात्रभावे पिता हरेत्, तद्भावे माता,
तद्भावे पत्नी । ततश्च विभक्तविषयोक्त पत्नीदुहित्रादिक्रमविरुद्ध-
त्वात् तद्विरोधाद्यैतत् संसृष्टांशविषयमिति कल्प्यते विभक्तविष-
योक्त नैयायिक पत्नीदुहित्रादिक्रमोऽस्मिन् विषये शङ्खोक्तवाच-
निकक्रमेण वाच्यते । वाचनिक एवायं क्रमः । अस्मिन् क्रमे कस्य-
चिन्न्यायस्याभावात् । अनेन क्रमेण यदा पत्नी भ्रातृपुत्रादयश्च
सपिण्डा विद्यन्ते तदाह नारदः । मृते भर्तारि भार्यास्तु
अभ्रातृपितृमातृकाः । सर्वे सपिण्डाः स्वधनं विभजेरन् यथां-
शतः । भार्याः पत्न्यः । अभ्रातृपितृमातृका याः प्रत्युः पितृमातृ-
भ्रातृणामभावविशिष्टा इत्यर्थः । अनेन द्वन्द्वसमासेन भ्रात्रपेक्षया
अर्थाहृतपित्रादिपदस्य पूर्वनिपातनं परित्यज्य वैपरीत्येन समाम-
वचनं कुर्वता नारदेन संसृष्टापुत्रद्वयं प्रथमं भ्रातृमातृपितृगान्धि
तद्भावे सर्वत्र वृत्तस्यपत्न्यभिगामीति दर्शितं ।

एवञ्च संसृष्टविषये पत्नीनां न गौणपुत्राभावे दायहरत्वं
किन्तु मित्रोदरसंसृष्टभ्रातृपितृमातृणामभाव इति मन्तव्यं । सर्वे
सपिण्डा इत्यादेरयमर्थः । संसृष्टापुत्रस्य ये भ्रातृमातृव्यतिरिक्ताः
सपिण्डा भ्रातृपुत्रादयस्ते सर्वे स्वधनं पूर्वमपुत्रधनेन सह स्वपि-
त्रादीनां संसृष्टं तदूर्द्धं तत् पत्नीभिः सह यथांशतो भ्रातृपुत्राणां
भ्रात्रंशः भ्रातृभार्याणां भर्त्रंशः इत्येवमंशादिक्रमेण विभजेयु-
रिति ।

पत्नीनामभावे तु संसृष्टापुत्रांशं तद्गिनी लभेत । तथाच
वृहस्पतिः, यातस्य भगिनी सातु ततोऽंशं लब्धुमर्हति । अनपत्यस्य

धर्मोऽयमभार्यापितृकस्य च । साच दत्ताप्यदत्ता वा सोदरे तु
मृते सति । तस्यांशन्तु हरत् सैव द्वयो र्यक्तं हि कारणं । अभार्या-
पितृकस्य चेति चशब्दार्थः ।

भगिन्यभावे केवलाः सपिण्डाः संख्ययाः, अनन्तरं सपिण्डाद्य-
स्तस्य तस्य धनं भवेदित्युक्तक्रमेणैव विभजेरन्निति प्रतिपदोक्ताना-
मभावात् । तथाच सएव मृतो ऽनपत्यो ऽभार्यश्चै दभ्रादपितृ-
मातृकः, सर्वे सपिण्डा स्तद्दार्थं विभजेरन् यथांशतः, तद्दार्थं संख-
्यिदार्थं मृतोऽनपत्यो भिन्नमातृकश्च भ्रात्रादिप्रतिपदोक्तधनया-
हिगृहीतश्चेदिति तात्पर्यार्थः ।

सपिण्डाभावेतु विभक्तसंस्थित द्रव्यवदेव संख्यस्वर्यात्त द्रव्य-
मपि समानोदकादिगामीत्यनुसन्धेयं । संख्यद्रव्यमधिकृत्य सपि-
ण्डेभ्य ऊर्द्धं विशेषसूतेः ।

इति स्मृतिचन्द्रिकायां संख्यभ्रात्रादिविषयाणि ।

विभक्तजविभागः ।

अथ विभक्तजपुत्रादि विभागः ।

तत्र जीवद्विभागोत्तरकालजातं पुत्रं प्रत्याह विष्णुः । पितु-
र्विभक्ता विभागानन्तरकालोत्पन्नस्य भागं दद्युरिति । अस्यार्थः,
अविस्मृत्यगर्भायां पितृभार्यायां ये पुत्रा विभक्ता स्ते स्वविभागो-
त्तरकालजातस्य पुत्रस्य तत्सद्भावाज्ञानतः स्वभाग-प्रविष्टतद्भागां-
शानुद्धृत्य दद्युरिति पिता तु स्वभागप्रविष्टतद्भागांश्च न दद्यात्

किन्तु पूर्वजैर्दत्तानां गान गृहीत्वा विभक्तजेन सह वक्षेत्, तस्या-
प्राप्तव्यवहारस्य सहवासिनेन पालनीयत्वात् । अतएव पितृविभक्ता
भागं दद्युरित्युक्तं, न पुनः पिता पितृविभक्ताश्च भागं दद्युरिति ।
यत्तु गौतमेनोक्तं, विभक्तजःपितृव्यमेवेति, भागं गृह्णीयादिति
श्लेषः । तदेतत् पितृविभक्तपुत्रैर्विभक्तजस्य भागदानात् प्रागेव
पितरि मृते द्रष्टव्यं । तथाच पूर्वजैर्भागो न देयः पितृव्यमेवे-
त्येवकारकरणात् ।

यत्तु बृहस्पतिनोक्तं, पित्रा सह विभक्ता ये मापन्ना वा सहो-
दराः, जघन्यजास्तु एतेषां पितृभागहरास्तु त इति । तत्र पितृ-
भागहरा इत्यस्य पितृभागएव भागहरा इत्यर्थाऽवगन्तव्यः ।
तदेतद्विभागादूर्द्धमेव ये गर्भस्था भूत्वा जाता स्तद्विषयं ।

जघन्यजानां पितृभागादेव भागहरत्वे कारणमप्याह सएव ।
अनीशः पूर्वजः पितृव्ये भ्रातृभागे विभक्तज इति । अनीशः
अस्वामी, अनीशः पूर्वजः पितृव्य इत्यत्र पित्रा सह विभक्तत्वादित्य-
भिप्रायः प्रत्येतव्यः । भ्रातृभागे विभक्तज इत्यत्र भ्रातृभागे
विभक्तजधनसंक्रमणाभावात् इत्यभिप्रायोऽध्यवसेयः ।

प्रथमोक्ताभिप्रायेण विभक्तजायजानां अनीशतां पितृव्ये प्रसाध्य
तद्वलादन्यदप्याह सएव । पुत्रैः सह विभक्तेन पित्रा यत् स्वय-
मर्जितं विभक्तजस्य तत् सर्व्वमनीशाः पूर्वजाः स्मृताः । सर्व्व-
ग्रहणं विभागात् पश्चादर्जिते पितृव्ये पूर्वजसुतानामगृहीतांशो
ऽस्तीति शङ्का निवृत्त्यर्थं ।

एवञ्च पूर्वजा स्तदितरे चान्योऽन्यसम्बन्धिजनपदस्वामिनः
परस्परधने किन्तु ईषदत्तं भेदोस्तीत्याह सएव । यथा धने
तथाचर्णे दानाधानक्रयेषुच परस्परमनीशा स्ते मुक्ता शौचोदक-

क्रियां । केवलमशौचोदकक्रियादौ परस्परमनीशा न धनादा-
वित्यर्थः । आधानं आधिः उक्तं ऋणादानादौ ।

अनीशत्वं संसर्गभावे सतीत्यग्रह सएव । संसृष्टौ यौ पुनः
प्रीत्या तौ परस्परभागिनाविति ।

यत् पुनर्मनुनोक्तं । ऊर्द्धं विभागाज्जातस्य पितृमेव हरेद्धनं
संसृष्टास्त्रेण ये वा स्युर्विभजेत स तैः सहेति । पितृमेवेत्युत्त-
राद्धेऽपि सव्यथते अतो न प्राक्तेन विरुद्धं । तदेतद्विभक्तेन
पितुः सहवासदशायां मृते पितरि द्रष्टव्यं ।

अजीवद्विभागोत्तरकालजन्तु पुत्रं प्रत्याह याज्ञवल्क्यः ।
विभक्ते तु सुतो जातः सवर्णायां विभागभाक् । दृश्याद्वा तद्विभागः
स्यादायत्रयविशोधितात् । पितरूर्द्धमविस्मृष्टगर्भायां पितृभा-
र्यायां भ्रातृषु परस्परं विभक्तेषु पश्चात् सुतो यो जातः स विभा-
गभाक् । भाग एव विभागो ऽंश इति यावत् । सर्वस्याविभक्त-
धनादुद्धृतभागभागीति यावत् । यद्वा दृश्यात् दृश्यमानगृहोपस्कर-
वाह्यदोह्याभरणभृत्यादेः सकाशात् एवायत्रयविशोधिता दुपचय-
यथाभ्यामवधारितेयत्ताका द्विभक्ता दुद्धृतो भाग स्तस्य विभक्त-
जस्य स्यादित्यर्थः । दृश्यग्रहणं गूढद्रव्यजाताद्विभक्तादुद्धृतांश-
कल्पनानिवृत्त्यर्थं । विभक्तजस्य श्रुतत्वाविशेषेऽपि विभागकाले
दुर्विज्ञेयेपि सद्भावशालित्वात् तद्भागे ह्रासकरणं न्याय्यमिति
सन्त्यते न पश्चान्तरयुक्तमिति मन्त्यं । दुर्विज्ञेयसद्भावान्तदोष-
कृतेति प्रथमपक्षोऽपि नात्यन्तानुचित इति मन्त्यं ।

यत्र पुनर्विभक्तागतादौ पुरुषदोषकृताविभागात् पश्चादागमः
तत्र विभक्तागतस्य ह्रासपक्षेण न समानभागपश्चान्तर्रोम्भेषः ।
अतएव तत्र भागह्रासमेवाह वृहस्पतिः । गोत्रसाधारणं त्यक्त्वा

योऽन्यदेशं समाश्रितः अर्थशस्त्रागतस्यांशः प्रदातव्यो न संशयः । गोत्रसाधारणं त्यक्त्वा सर्वसहवासि-निवासदेशमुत्सृज्य योऽत्यन्त-दूरदेशनिवासी तस्य सद्भावाज्ञानतः शेषैरेव विभज्य सर्वस्मिन् धने गृहोते पश्चादागतस्य तस्यांशो ऽर्थशो विभक्तद्रव्यादुद्धृत्य दातव्य इत्यर्थः । अत्र दूतरेषां विभक्तागतसद्भावाज्ञानं तद्दोष इति पक्षान्तरोन्नेषः । अतएव न संशय इत्युक्तं ।

एवमतिदीर्घकालप्रोषितस्य सद्भावाज्ञानतः कृते विभागे सत्यागतस्येत्याह सएव । ऋणं लेख्यं गृहं चेत्रं यस्य पैतामहं भवेत् । चिरकालप्रोषितोऽपि भागभा-गागतसु सः । भागभाक् अर्थभागीत्यर्थः । आगतोऽपि भागादूर्द्धमागतः, पौत्रादिषु विभक्तागतः क्रमाघातद्रव्यमात्रेऽंशभागीत्याह सएव । तृतीयः पञ्चमश्चैव सप्तमो योऽपि वा भवेत् जन्मनामपरिज्ञाने लभेतांशं क्रमायते ।

कस्यचिद्विभक्तागतस्य क्रमागतेष्वपि भूमात्रांशो देय इत्याह सएव । यं परस्परया मौलाः सामन्ताः स्वामिनं विदुः । तदन्वय-स्त्रागतस्य दातव्या गोत्रजै र्मही । आगतस्य विभागादूर्द्धमिति शेषः । विभागादूर्द्धमागतस्य वा स्वभागं ग्रहीतुं प्रवृत्तस्य दृष्टा-दृष्टप्रमाणेनादौ तावदात्मनः परायत्ते द्रव्ये स्वाम्यं साधयन् भाग-ग्रहणाधिकारी भवति नान्यथेत्याह सएव । कृते कृते वा विभागे ऋक्यो यत्र प्रवर्त्तते, सामान्यञ्चेद्भवेद्दत्तु तत्र भाग-हरसु सः ।

इति स्मृतिचन्द्रिकायां विभक्तजपुत्रादि विभागः ।

स्मृतिदण्डिका ।

लुप्तविभागः ।

अथ लुप्तविभागः ।

तत्र मनुः । ऋणे धने च सर्वस्मिन् प्रविभक्ते यथाविधि पञ्चा-
दृश्येत यत्किञ्चित् तत् सर्वं समतां नयेत् । विभागकाले यद्दृश्यते
ऋणं वा धनं वा सर्वस्मिन् यथाविधि पितृरिक्थहराः पुत्राः सर्व-
एव समांशिनः विद्याकर्म्मयुतस्तेषामधिकं लभ्यु मर्हति इत्यादि-
विध्यनतिक्रमेण विभक्ते पश्चात् कालान्तरे यत्किञ्चिद्वृणं प्रोषितो-
त्तमर्णस्य, यत्किञ्चिद्धनं प्रोषितनिक्षेपधारकादिसमीपस्थं तयोः
समागमादिवशात् दृश्यते तत् सर्वं समतां नयेत् न पुन र्विद्याकर्म्म-
युते ऽधिकधनदानमित्यर्थः, पश्चाद्दृश्येतेति समताभिधानात् ।
पूर्वदृष्टे ऋणे धनेवा विषमतास्तीत्यवगम्यते ।

एवं विभागकाले यदसु येन केनचिद्वच्चकेन परकीयमिति
वुञ्चुत्पादनादिना प्रच्छादितं विभागोत्तरकाले विचार्यमाणे
स्वकीयमेवेति ज्ञातं चेत् तत् समतां नयेदित्याह कात्यायनः ।
प्रच्छादितन्तु यद्येन पुनरासाद्य तत् समं भजेरन् भ्रातृभिः सार्द्धं
मभावेऽपि हि तत्सुताः । पितुरभावे ऽपि सर्वं सुता एव तदा-
सादितं विभजेरन्नित्यर्थः ।

एवं सहवासिषु केनचित् किञ्चिद्धनमपहृतं कथञ्चिद्विभागा-
दूर्द्धं दृष्टं चेत् समतां नयेत् तथाच याज्ञवल्क्यः । अन्योन्याप-
हृतं द्रव्यं विभक्ते यत्तु दृश्यते तत् पुनस्ते समैरंशै र्विभजेरन्निति
स्थितिः । ते सर्वं विभक्ता इत्यर्थः ।

अपहृतवत् दुर्विभक्तमपि समतां नयेत् तथाच कात्यायनः ।
अन्योन्यापहृतं द्रव्यं दुर्विभक्तञ्च यद्भवेत् पश्चात् प्राप्तं विभज्येत

समभागेन तद्गुः । दुर्विभक्तं शास्त्रोक्तप्रकारान्तरेण विषमतया विभक्तं मिथोऽपहृतं दुर्विभक्तवदन्याहृतं नष्टं लभ्यञ्च समतां नयेत् ।

तथा विभक्तेनार्जितं धनम् अर्जकस्यैव भवति न दायादाना-
मित्याह सएव । विभक्तेनैव यत् प्राप्तं धनं तस्यैव तद्भवेत् ।
हृतं नष्टञ्च तल्लभ्यं प्रागुक्तञ्च पुनर्भजेत् । प्रागुक्तमिति मिथोप-
हृतं दुर्विभक्तञ्च । दृष्टान्तार्थमत्र पुनरुक्तोपादानं एवञ्च प्रागु-
क्तवद्विभजेदित्यर्थः । तेन परापहृतस्य नष्टलभ्यस्यच सममेव
विभजनमनेनोक्तमिति मन्तव्यं । एवं मन्वादिभिर्विभागात्
पञ्चादृशमानस्यैव साधारणद्रव्यस्य पुनर्विभागविधानात् पूर्वाक्त-
छतविभागः सम्यक् जातः इति गम्यते । अनेन विभागादूर्द्ध्वं
किञ्चित् सामान्यद्रव्यदर्शनेऽपि पुरुषाणां विभक्तत्वं पूर्वमेव सम्यक्
मन्तव्यं ।

यत् पुन अर्जुनोक्तं विभागेतु छते किञ्चित् सामान्यं यत्र
दृश्यते नासौ विभागो विज्ञेयः कर्त्तव्यः पुनरेव हीति । तद्विभक्तौ
विभक्तद्रव्येऽप्यव्ययादिकरणात् प्रागेव दृष्टविषये द्रष्टव्यं, अन्यथा
पूर्वाक्तसर्व्ववचनविरोधापत्तेः । पुनर्विभागविधानस्य प्रयोजनं
पञ्चादृष्टांशे ऽप्युद्धारादिकरणं ।

इति स्मृतिचन्द्रिकायां लुप्तविभागः ।

विभक्तकृत्यं ।

अथ विभक्तकृत्यं ।

तत्र नारदः । यद्येकजाता बहवः पृथग्धर्माः पृथक्क्रियाः । पृथक्कार्यगुणोपेता न चेत् कार्येषु सम्मताः । स्वभागान् यदि दद्युस्ते विक्रेतार स्तथापि वा । कुर्यु र्यद्येष्टं तत् सर्व्वं मीशास्ते स्वधनस्य वै । अस्यार्थः । एकस्माज्जाता यदि बहवो नैकै विभक्ता स्तदा पृथक् परस्परानुमतिमन्तरेण धनसाध्याग्निहोत्रादिकर्मकारिणः स्यु स्तथैव वित्तव्यायायन्त कृत्यादिलौकिकक्रियाकारिणो भवेद्यु स्तथापि भिन्नभाण्डादिकर्माङ्गद्रव्योपेताः स्युः तथा स्वस्वकार्येषु भ्रातरो नचेत् सम्मता स्तदा ताननादृत्य स्वकार्यं कुर्यु स्तथा ते विभक्ता यदि स्वभागान् विक्रीणीयु रादद्युरथापि वा तत् सर्व्वं यद्येष्टं कुर्यु स्ततस्ते विभक्ताः स्वधने स्वतन्त्रस्वामिन इति ।

यत्तु बृहस्पतिनोक्तं । अविभक्ता विभक्तावा दायादाः स्यावरे समाः । एकोऽप्यनोष्ठः सर्व्वत्र दानाधमनविक्रया इति । आधमनमाधीकरणं । तदेतद्यत्र समतया स्यावरविभागमपि दुष्करं भूत्वा तत्फलमेव काले ग्रहीष्यामो विभज्येत्यभिसन्धिना तदितरधनविभागतोदायादा विभक्ता भवन्ति तदिष्यं तत्र स्यावरे त्वेकैकस्य स्वतन्त्रस्वामित्वाभावात् ।

विभक्तस्य कृत्यान्तरमप्याह सएव । येनांशो यादृशो भुक्त स्तस्य तन्न विचालयेदिति । तथाच राजानं प्रत्याह सएव । स्वेच्छाकृतविभागो यः पुनरेव विसम्बदेत् सचराज्ञांशक्रेस्याप्यः शासनीयोऽनुबन्धकृत् । अनुबन्धो निर्व्वन्धः आग्रह इति यावत् ।

इति स्मृतिचन्द्रिकायां विभक्तकृत्यं ।

विभागसन्देहे निर्णयः ।

अथ विभागधर्मसद्भावनिर्णयहेतवः ।

तत्र याज्ञवल्क्यः । विभागनिर्णवे ज्ञातिवन्धुभाक्ष्यभिलेखितैः ।
विभारभावना ज्ञेया गृहचेवैश्च यौतकैः । यौतकैः पृथक्कृतैः ।
विभागग्रहणं तद्धर्माणां प्रदर्शनार्थं । अतएव नारदः । विभाग-
धर्मसन्देहे दायादानां विनिर्णयः । ज्ञातिभिर्भागलेख्येन पृथक्
कार्यप्रवर्त्तनात् । नासीदावयोर्विभाग इति स्वरूपापलापा-
दिना, सर्वस्माद्विभाज्यात् नावयो विभाग इति धर्मापलापादिना
वा तद्धर्मसद्भावसन्देहे दायादानां ज्ञात्यादिसाक्षिभिर्विभाग-
लेख्येन वा पृथक्कार्यप्रवर्त्तनादियुक्तिभिर्निर्णयो ज्ञेयः, पृथक्
कार्यप्रवर्त्तनं पृथक् पृथक् वैश्वदेवभिच्चादानातिथिपूजादि धर्म-
प्रवर्त्तनं, कथं तस्य युक्तमित्यपेक्षिते अनन्तरमुक्तं तेनैव । भ्रातृणा-
मविभक्तानामेको धर्मः प्रवर्त्तते । विभागे सति धर्माऽपि भवे-
त्तेषां पृथक् पृथक् । धर्मा वैश्वदेवादिः । तथाच बृहस्पतिः ।
एकपाकेन वसतां पितृदेवद्विजार्चनं एकं भवेद्विभक्तानां तदेव
स्याद्गृहे गृहे । एवञ्च पृथक् वैश्वदेवादिप्रवर्त्तनमविभक्तेष्व-
विद्यमानं विभक्तत्वमवगमयेदिति भागसन्देहनिर्णायक युक्ति-
योक्तिर्युक्त्येव ।

युक्त्यन्तराणि वक्तुं परस्परसाक्षित्वादिकं तावद्विभक्तानां विधा-
स्यन् तत् प्रतिषेधमविभक्तेषु स एवाह । साक्षित्वं प्रातिभाष्यञ्च
दानं ग्रहणमेव च । विभक्ता भ्रातरः कुर्युर्नाविभक्ताः परस्परं ।
ग्रहणं प्रतिग्रहः । एवञ्च परस्परसाक्षित्वादियुक्तिभ्यो विभाग-
सद्भावावगतिः सिद्ध्यत्येव । अतएवानन्तरमुक्तं तेनैव एषामेताः

क्रिया लोके प्रवर्तन्ते स्वरिक्वियु विभक्तानवगच्छेद्यु लेख्यमप्य-
न्तरेण तां । प्रवर्तन्ते व्यस्ताः समस्ता वेति शेषः ।

एवं ऋणग्रहणमपि ऋक्वियु प्रवर्तमानं विभक्तत्वावगमकं अवि-
भक्तेष्वप्रवर्तनात् । तथाच याज्ञवल्क्यः । भ्रातृणामथ दम्पत्योः
पितुः पुत्रस्य चैव हि । प्रातिभाष्यमृणं साङ्ख्यविभक्ते न तु भृतं ।
ततश्च ऋणदातुरपि ऋणग्रहीतृसकाशाद्विभक्तत्वं सिद्धं । अतएव दृहं-
स्यतिः । पृथगाद्यवयवनाः कुशीदञ्च परस्परं । वणिकूपयञ्च ये कुशुं
विभक्ता स्ते न संशयः । कुशीदं दृह्यं धनप्रयोगः । वणिकूपथो
वाणिक्यं । परस्परमित्युभयत्र संबध्यते एवं हेतुतो निर्णयः ।

तत्र अष्टनिर्णयकप्रमाणाभावे कार्यं दृत्याए सएव । साहसं
स्यावरस्यायं प्राग्विभागश्च रिक्वियुनां । अनुमानेन विज्ञेयं न स्यु-
र्यत्र च साक्षिणः । प्राग्विभागो विभागविवादात् प्राक्ज्ञातो
विभागः । अनुमानं युक्ति साहसादि ।

युक्तिप्रदर्शनार्थं कांश्चित् साधकानाह सएव । कुलानुबन्ध-
व्याघातहोदं साहससाधकं स्वस्य भोगः स्यावरस्य विभागस्य
पृथक् पृथक् । कुलानुबन्धः पूर्वदुरुषवैरानुबन्धः, व्याघातः पर-
स्परस्य, होदं बलादपहतलोपदर्शनं । स्वस्य भोग आत्मनो
भोगः । अत्र कात्यायनः । वसेद्यु दर्श वर्षाणि पृथक् धर्माः
पृथक्क्रियाः । भ्रातर स्तेऽपि विज्ञेया विभक्ताः पैतृकाङ्गनात् ।
भ्रातृशब्दश्च ऋक्यसन्बन्धुपलक्षणार्थः । पैतृकग्रहणं, दायधनोप-
लक्षणार्थं । परमार्थतो दायग्रहणाभावेऽपि पश्यतो ऽनुवतो
भूमे हीनि विंशतिवार्धिकी । परेण भुज्यमानाया धनस्य दश-
वार्धिकीतिच, फलानुसारेण विभक्ता एवेति ज्ञातया इत्यर्थः ।
दशवर्षादूर्वाक् पुनः प्रागुक्तयुक्तिमिरेव निर्णयः ।

तथा सामान्यसिद्धिसम्भावनाया निर्णयाभावयुक्तिष्वपि असम-
 र्थासु शपथैरेव सम्भवेदिति वचनात् यद्यपि शपथप्राप्तिः तथापि
 शपथेन निर्णयो न कार्यः । यत आह वृद्ध्याज्ञवल्क्यः ।
 विभागधर्मसन्देहे बन्धुमाद्यभिलोखने विभागभावना कार्या न
 भवेद्देविकी क्रियेति ।

कथं तर्हि युक्तिष्वसमर्थासु निर्णय इत्यपेक्षिते मनुः । विभागे
 यत्र सन्देहो दायादानां परस्परं पुनर्विभागः कत्तव्यः पृथक्
 स्थानस्थितैरपि, यत्र सन्देहो युक्तिभिरसमर्थाभिर्नापेतीति शेषः ।

यत् पुनस्तेनैवोक्तं सकृदंशो निपतति सकृत् कन्या प्रदीयते
 सकृदाह ददानीति त्रीण्येतानि सकृत् सकृत् । एतद्युक्त्वादिभि-
 रपगतसन्देहविषयमिति सर्वमनवद्यं ।

इति स्मृतिचन्द्रिकायां विभागसद्भावधर्महेतवः ।

समाप्ताश्च दायविभागाख्यस्य विधिवितानाः ।

अन प्रकरणे तु पूर्वविभागकालप्रदर्शनं । जीवद्विभागविषम-
 विभागप्रकारः । अजीवद्विभागविषयाणि । दानार्जहविषयाणि ।
 विभाज्यनिरूपणं । अविभाज्यनिरूपणं । पुत्रपौत्रादिभागकल्पने
 भागकल्पनाविषयाणि । स्त्रीधनभेदः । स्त्रीधनकृत्यं । स्त्रीद्वारागत-
 धनविभागः । गौणपितृद्वारागतधनविभागः । पुत्रद्वारागतधन-
 विभागे पत्नीविषयाणि, दुहित्रादिविषयाणि, संसृष्टभ्रात्रादि-
 विषयाणि, विभक्तजपुत्रादिविभागः । लुप्तधनविभागः । विभक्त-
 कृत्यविभागः तद्धर्मसद्भावनिर्णयहेतवः ।

इति स्मृतिचन्द्रिकायां दायविभागाख्यपदप्रकरणानुक्रमः

सम्पूर्णः ।

तदर्थं प्रकरणसंक्षेपः ।

जीवति पितरि मृतोऽपि विभागाहं धनं दायशब्देजोच्यते
स्वत्ववद्भनस्य विभागः । ऊर्द्धं पितुश्चेति पितृधनविभागकालः ।
मातुरुर्द्धमिति मातृधनविभागकालः । अन्यतरधनविभागे अन्यतर
स्योर्द्धगमनप्रतीक्षणानुपयोगात्, जीवति पितरि पुत्राणां जन्मना
स्वाम्यं भवति किन्तु विभागस्वातन्त्र्यं नास्ति, वचनात् । पितुरनु-
मतिमन्तरेणार्थापभोगे व्यये दासादिपरिजनस्यापराधेषु शिस्तार्थ-
माक्षेपे धम्मेकर्मणि चास्वातन्त्र्यं । अर्थधर्मयोरस्वातन्त्र्यादिति
हारीत स्मरणात् ।

स्वत्वन्तु लौकिकं, न शास्त्रैकसमधिगम्यमपि लौकिकस्याव्यव-
स्थितत्वात् स्वामी रिस्त्वकथ इत्यादि गौतमवचनं नियमार्थं, सिद्धे
स्यारम्भो नियमायेति न्यायात् नियमफलन्तु चौर्याद्यपहते न
स्वाम्यमिति तत्र राजदण्डेन लोकप्रसिद्धाभावात् । व्यसनादिना
सदोषे पितरि अर्थादानादौ प्रथमं समर्थज्येष्ठस्यैव स्वातन्त्र्यं, अस-
मर्थं तस्मिन् यथासामर्थ्यं मध्यमादीनामपि स्वातन्त्र्यं । अतिवृद्धत्वा-
दिभिः अस्वतन्त्रतामापन्ने पितरि तदनिच्छयापि भवति पितृधन-
विभागः, मातरजोनिवृत्तौ पितुरपत्योत्पत्तिमसाध्यभावे स्वप-
त्यानाञ्च विवाहकृत्ये च कृते पितुर्द्धनसृहायां गतायां पितुरननु-
मत्यापि पुत्रकर्तृकः पितुः स्वोपार्जितधनविभागोऽपि शास्त्रार्थः ।
पितुरुर्द्धं पृथक् पृथक् व्यथाभावात् अर्थापचयार्थं सहवासपत्नो-
ऽपि शास्त्रसम्मतः धर्मवृद्धिकामनयातु विभागोऽपि कार्यः । एक-
पाकेन वसतां पितृदेवद्विजार्चनं एकं भवेद्विभक्तानां तदेव स्याद्
गृहेगृहे इति स्मरणात्, पितुरिच्छया विभागो द्विविधः ।

बन्धादिसमत्तं, रहसिवा, समविभागः ज्येष्ठभ्रातृ भागाधिकदाना
द्विभागात् धर्मादनपेतः । विषमविभागश्चापि शास्त्रार्थः ।
विषमविभागो ज्येष्ठस्य विंश उद्धार इत्युक्त्यतिरिक्तः एका-
धिकं हरेज्ज्येष्ठ इत्युक्तोद्धारप्रकार विशेषः ।

ज्येष्ठभ्रातृभागाधिक्ये कृते मध्यमादिभिः पित्रात्मभ्यं न्यूनांशो-
दत्तः समभागपत्ते ज्येष्ठेन च मह्यं न्यूनांशो दत्त इति चानुशयो न
कार्यः । कारणं विना स्वेच्छया स्वार्जितधनेऽपि कृते विषम-
विभागे ऽनुशये सति पुत्रैरपालनीय एव । पितृकर्तृक जीवद्विभागे
अतिक्रान्तपुत्रलाभकालः पिता आत्मनो द्वावंशौ गृह्णीयात् न तु
यदाकदाच विभागे । स यद्येकपुत्रः स्यात् द्वौ भागावात्मनः कुर्या-
दिति वचनात् एकपुत्रः अतिक्रान्तपुत्रलाभकालः गलितवयस्क
इति यावदिति तदर्थात् । भागद्वयग्रहणेनापि अशनाद्यभावेन
यदि पिता क्षीणः तदा कुटुम्बभरणपर्याप्तं धनं पुत्रेभ्यः पुन-
र्गृह्णीयात्, पुत्रोऽपि अशनाद्यभावे क्षीणः पुनर्विभागं गृह्णीयात् ।
यद्युपदृश्येत् क्षीणांश्च संविभजेदिति हारीतस्मरणात् यथा पिता
पुत्रं क्षित उपधावति तादृगेव तदिति यथा पुत्रः पितरं क्षित उप-
धावति तादृगेव तदिति श्रुतेश्च । पितृकर्तृक समभागपत्ते प्रतिपत्ति
भर्तृसमभागं प्राप्नुयादिति । यत्र पुत्रेषु कस्यापि धनार्जनसामर्थ्येन
पितृधनं ग्रहीतुं नेच्छा, तत्रासौ यावत् ग्रहीतुमिच्छति तावत्तस्मै
दत्त्वा पृथक् क्रिया पित्रा कार्या, शक्तस्थानीहमानस्येति वचनात् ।
पितरि जीवति पुत्रकर्तृकः समभागएव शास्त्रार्थ इति ।

अजीवद्विभागप्रकारः । पितरुद्धं भ्रातृभि र्विभागे क्रिय-
माणे समभागएव । इयोर्भ्रातृोरपि विभागोऽस्ति अप्रगल्भेष्वनुजेपुत्र
पर्यन्तं सहवास एव श्रेयान् अप्रगल्भानुजानां पालन-

पुरःसरं ज्येष्ठो योगक्षेमार्थं सर्वं धनं गृह्णीयात् तादृशज्येष्ठाभावे
 योवा शक्तो मध्यमो वा कनिष्ठोवा गृह्णीयात्, सर्वमेव हरेज्येष्ठ इति
 संग्रहवाक्यात् । पितुरुद्धं पुत्रकर्तृके पैटकधनविभागे पुत्राः पैट-
 कर्णं धनञ्च विभज्य गृह्णीयुः कुटुम्बार्थं येन केनापि कृतं सृष्टं
 पुत्रैर्विभागकालेवापाकृत्य विभागः कार्यः विभागकाले च
 पित्रा प्रतिवस्तु नवश्राद्धसम्पादनार्थं धनं रक्षित्वा दत्त्वा वा पैटक-
 धनविभागः कार्यः नवश्राद्धपैटकर्णापाकरणार्थं धनादभ्यधि-
 कञ्चेत् पैटकधनं तदा विभागकालेव नवश्राद्धार्थं धनं देयं पैट-
 कञ्चर्णं परिशोधं, यच्छिष्टं पितृदायेभ्य इति नारदीयात् अधि-
 कञ्चेद्भूवदृणमपि विभजनीयं विभजेरन् सुता इति याज्ञवल्की-
 यात् यः पुत्रो धनार्जनक्षमः पैटकं धनं विभज्य ग्रहीतुं नेच्छति
 तस्य सन्तानतः सप्तदशनिमित्तकं विवादपरोहाराथं तस्मै किञ्चि-
 दसारमपि मूलधनार्थं दत्त्वावशिष्टं पुत्रैर्विभजनीयमिति भ्रातृणां
 यस्तु नेहेतेति मानवात् भ्रातृषु कस्यचित् गार्हस्थ्यसम्पादनार्थं
 कर्मभूयस्त्वं स्यात् तदा तस्य समभागादभ्यधिकेन धान्यादिना
 इतरैः भ्रातृभिः विवर्द्धनं कार्यं कुटुम्बार्थेषु चोद्युक्त इत्यादि
 नारदीयादिति ।

अथ विभागप्रकार संक्षेपः । विषमविभागप्रकारो नातीव-
 प्रयोजनकः इदानीमुद्धार-विषमभागौ न स्तः । यथा नियोग-
 धर्माद्य नानुबन्धावधोऽपिवा तयोद्धारविभागोऽपि नैव सम्प्रति-
 वर्तते, अद्य सम्प्रति शब्दौ कलियुगमभिसन्धायोक्तौ, अतएव पुराणं
 ऊढायाः पुनरुद्गाहं ज्येष्ठांशं गोवधं तथा, कलौ पञ्च न कुर्वीत
 भ्रातृजायां कमण्डलुं ।

अथान्यान्यपि अजीवद्विभाग विषयाणि । पितुरुद्धमपि गर्भ-

स्थापत्यानां मातृणां भ्रातृभार्याणाञ्च प्रसवं प्रतीक्ष्य पैतृकधन
विभागः कार्यः नवभ्रातृानन्तरमन्तरा तद्धनं न विभजनीयं नापि-
स्त्रीणां विभागः तासामदायादलस्य अदायाश्च स्त्रियो मता इत्यादि
श्रुतिसिद्धत्वात्, स्त्रीणां मात्रादीनामंशहरत्वमस्ति न दायहारिता
अंशोहि भागवचनो न दायवचनः गणद्रव्यादावप्यंशशब्दप्रयोगो-
दृश्यते मातृदायविभागो न स्वत्वव्यवस्थापकः किन्तु यावदर्थमर्थ-
ग्रहणमेव तासां स्वत्वसम्पादकं अंशहरणन्तु निर्धनविषयं न मातृ-
मात्रविषयं जनन्यस्वधना पुत्रैर्विभागेऽंशं समं हरेदिति स्मृतेः ।
जनन्यादीनां स्वधनादेव स्वकीयजीवनस्य स्वानुष्ठेयस्य च धन-
साध्यकर्माणः सिद्धिसम्भवे जनन्यादीनां न भागग्रहणं किन्तु यावदर्थ-
न्यूनभागग्रहणं ।

अनूढानां दुहितृणां विवाहसम्पादनार्थं पुत्रभागानुसारेण
भागग्रहणं न पुनर्भ्रातृणामिव दायहरत्वं एकस्य पुत्रस्य यावानंश
स्वत्त्वतुर्थांशं प्रतिभगिनीभ्यः प्रदाय भगिन्यः संस्कार्या एव एकपुत्र
स्वत्वे स्ववित्तानुसारेण भगिन्यः संस्कार्याः एवं पितुः पौत्री प्रपौ-
व्यपि संस्कार्या एव पुत्रपत्यानि संस्कार्याणि पितृद्रव्याभावेऽपि
पितृजीवने ये पुत्रा असंस्कृता असंस्तेऽपि स्वस्वधनादेव संस्कार्याः
अविद्यमाने पित्रर्थे इति वचनात् संस्काराश्च जातकर्माद्या उपनय-
नाद्याः विवाहादिसंस्कारस्य तु अनावश्यकत्वात् नैष्ठिकत्वादिपक्षा
न्तरदर्शनात् कन्यकानान्तु विवाहान्ताः संस्काराः उपनयन
रहिताः पितृधनाभावे स्वार्थादुद्धृत्य कार्य्याः विवाहकाले स्वधृता-
लङ्कारादि मातृपरम्परायात् मलङ्कारादि च कन्या लभतइति ।

अथानधिकारिणः ।

तदर्थं संक्षेपः । क्लीवकुष्ठान्मत्त जात्यन्धजडपतित पातित्यावस्था

अपतितापत्यव्याधुप्रघात घ्राणादीन्द्रियमहापराध निमित्तकवन्धु-
वह्निष्कृताचिकित्सरोग गार्हस्थ्येतराश्रमात्तरगत वर्णक्रमजन्म-
क्रमान्तिक्रमपरिणीत स्त्रीजात परिणीत सगोत्र स्त्रीजातनियुक्त
पुत्रिण्याप्तसुत निषिद्धकार्यै^१ करत दृष्टादृष्टोपयोगि गुणरहि-
तौरसादिपुत्र जीवत्ताडनादिद्वत्, मृतश्राद्धादिविमुखरूपपितृद्विषः
संज्ञं दायानधिकारिणः पतिततज्जाताश्रमान्तरगत प्रव्रज्यावसित-
वर्ज्याः निरंशका दायग्राहिभिर्भर्त्तव्याः एतेषां पौत्राः प्रपौत्रा अपि
उक्तदोषदुष्टा निरंशका अपि भर्त्तव्या भवन्त्येव । एतेषां सुता
यावद्विवाहसंस्कृता भर्त्तव्याः स्त्रियश्चाय्यभिचारिण्यः प्रतिकूलाश्च
भर्त्तव्या व्यभिचारिण्योनेति ।

अथ विभाज्यनिरूपणं ।

तदर्थं संक्षेपः ।

पैतामहं पैत्रं साधारणधनोपश्लेषेणोपार्जितं एतत् त्रिविधं
धनं विभाज्यं यदि पित्रादीनां धनवाञ्छल्यं स्यात् स्याच्च तेषामृणं
तदा ऋणं परिशोध्य शेषं विभजेरन् अल्पधने ऋणं रिक्त्यं च विभजे-
रन् ऋणं प्रीतिप्रदानञ्चेति वचनात् विभागकाले रिक्त्यस्य ऋणस्य
च अकूटत्वनिर्णयार्थं तदृक्त्यं तदृणञ्च कोषाख्येन दिव्येनैव परि-
शोध्यं दृश्यमाना विभज्यन्ते कोषं गूढेऽब्रवीद्गुरुरिति वचनात् ।
क्रियासमूहं कर्तृत्वे कोषमेव प्रदापयेदिति कात्यायनीयाच्च ।

अथाविभाज्यनिरूपणं ।

तत्रायं निष्कर्षः ।

परद्रव्योपयोगं विना अविभक्त सम्बन्धिसकाशं विना अन्य-
सकाशात् प्राप्तविद्यया यत्नञ्च तदविभक्तैरविभाज्यं विद्याप्राप्तधनं
निमित्तभेदेनानेकविधं तत्र वर्गत्यागादिवैचित्त्येण च्युताक्षरदत्ता-

वरवृत्ति प्रहेलिकादिनोपन्यस्ते लक्ष्ममेकं अथापनादिनिमित्तं
 शिष्याल्लक्षं द्वितीयं, आर्विज्यकरणात् यजनानाद्दक्षिणादिना लक्षं
 तृतीयं, उपपातक्यादिकृत प्रश्ननिर्णयात् लक्षं चतुर्थं, अर्थादि-
 कृतसन्दिग्धप्रश्ननिर्णयाल्लक्षं पञ्चमं, सर्व्वेभ्योऽप्ये पूजादिनाभार्थं
 स्वप्रकृतज्ञानविभावेनात् लक्षं षष्ठं, जल्पवितण्डादिभेदात् प्राध्य-
 यनात् घटिकाध्ययनात् अन्येभ्योभाटित्यध्ययनाल्लक्षं सप्तमं अक्ष-
 हृदयज्ञानादिना, विद्याप्रतिज्ञया इन्द्रियदौर्बल्यं प्रावल्द्यमानस-
 भावज्ञान प्रदज्योतिर्गणनादिना लक्षमष्टमं शिष्यात् गुरुपूजार्थ-
 माप्तं नवमं, ऋत्विक्न्यायेन उपदेष्टृत्वादिना लक्षं दशमं शिल्पे-
 ख्यपि विद्याधनविभागरूपो धर्मे विज्ञेयः तथा मूल्यात् यद्गुण-
 सधिकं लक्षं तथा विद्याधिक्यकृतं यद्विशिष्टपूजादौ लक्षं तथा-
 याज्यसकाशात् शिष्यसकाशात् संस्कारादौ लक्षं, तदेतद्विद्याधनं
 प्रातिस्विकं ज्ञेयं, अतोऽन्यत् अविभक्तादिपित्रादि द्रव्योपयोगेन
 यल्लक्षं तद्विभाज्यं । विभाज्यविद्याधनेऽपि अर्जकस्य भागद्वयं
 अविभक्तानामेकैकांशः, अविभाज्यविद्याधनमपि इच्छया विद्वद्-
 भ्योदद्यात् अनिच्छया नेति इच्छया अविद्वद्भ्यो न दद्यात् दत्तमपि
 प्रत्याहर्त्तव्यं शौर्य्यधनमविभाज्यं मातृदत्तञ्चाविभाज्यं पितृ-
 द्रव्यानुपक्षेपेण यदर्जितं तदविभाज्यं मैत्रादिग्रहणं प्रदर्शनार्थं
 नित्यमिप्रायः ।

एवं क्रमायातं द्रव्यं यत् परापहृतं भूयतिरिक्तं योऽभ्युद्धरे-
 त्तत्तस्य नान्येषां क्रमादभ्यागतमिति वचनात् भूमेस्तु उद्धृताया
 स्वतुर्यांशमुद्धर्त्वे दत्त्वा उद्धारकेण सह शेषं समं सर्व्वं विभजेरन्
 पूर्व्वनष्टान्तु यो भूमिमिति वचनात् उद्धृतभूम्यादिविभागे कृते
 अकृते वा यदि कश्चिदंशी तस्यांशमप्राप्य तत्साधारण्यं भावयति

तदासौ तस्यांशं प्राप्नुयादेव कृते कृते विभागेतु इतिवचनात् ।
 प्रावृतं वस्त्रमविभाज्यं विभागे वस्तुनाशापत्तेः, अतस्तद्विक्रीय
 मूल्यं विभजनीयं । पत्रारूढे ऋणे विभज्यमाने वस्तुनाशेऽधम-
 णसकाशात् ऋणमुद्धृत्य तद्विभजनीयं अकृतान्नेन कृतान्नं
 परिवर्त्य विभाज्यं कूपवाद्याद्यम्भः स्वस्वश्वहारानुसारेण विभाज्यं
 यथा भोविलयं न याति एकां दासो स्वस्वगृहे कर्म कारयेत् न
 तस्या अवयवविभागः बह्वश्चेत् समांशतोविभाज्याः दासानां विभागे
 दास्युक्तप्रकारो विभागो विज्ञेयः इत्यापूर्णे अविभाज्ये योगक्षेम-
 सम्पादनार्थं उपासितेश्वरसकाशात् लक्ष्यविभाज्यता तेन
 तत्कर्म सम्पादनीयं, गवां प्रचरणार्थं भूमिरविभाज्या यथांशेन
 गोप्रचारस्तत्र कार्यं एव, वस्त्रादयोविभाज्या ये इत्यादि वार्ह-
 स्पत्यात् याज्योन विभाज्यः तदुत्पन्नलाभो विभजनीयः क्षेत्रञ्चा-
 खिलदायादानुमत्या विभजनीयं दायादेर्नाभ्यनुज्ञातं यत्किञ्चित्
 स्थावरे कृतं तत्सर्वमकृतं ज्ञेयं यद्येकोऽपि न मन्यत इति प्रजाप-
 तिवचनात् पितृप्रसादलक्ष्यमपि स्थावरमविभाज्यं पितृप्रसादात्
 सिध्यन्ति वस्त्राण्यामरणानिच स्थावराणि न सिध्यन्ति प्रसादे सति
 पैतृके इति याज्ञवल्क्यीयात् इति ।

अथ स्त्रीधनं ।

विवाहकाले अग्निस्निग्धौ स्त्रीभ्यो येन केनापि यद्दीयते
 तत्स्त्रीधनमेकं, पितृगृहात् भर्तृगृहं नीयमाना नारी पितृकुलात्
 यन्नभते तदध्यावाहनिकं द्वितीयं, स्वश्रूवा श्वशुरेण वा प्रीत्या
 पादवन्दन निमित्तं यद्दत्तं तत् तृतीयं, यदा कदावा भ्रात्रा मात्रा
 पित्रा वा यद्दत्तं चतुर्थं, अधिकस्त्रीलाभार्थं पूर्वस्त्रियै यद्दत्तं यदा

कदा वा मातुनादिबन्धुदत्तं । गृहस्य, उपस्करस्य, वाह्यानां, दाह्यानां, वा आभरणस्य दामादीनां प्रकृतादाने वरसकाशात् यन्नधमन्यं तत् गुण्काभिधं स्त्रीधनं, वस्तुतः स्त्रीधनमनियत-संव्याकं शिल्पादिलब्धं उदासीनसकाशाद्वा यत्तद्धं न तत् स्त्रीधनं भर्तृस्वातन्त्र्यात् एतत् इयातिरिक्तन्तु स्त्रीधनं दानविक्रयाद्यधिकारात् स्त्रीस्वत्वात्पदीभूतमपि धनं न स्त्रीधनं किन्तु पारिभाषिकमिति तत्त्वं ।

स्त्रीधनकृत्यं ।

भर्तृदत्ते सौदायिके च धने स्त्रीणां स्वातन्त्र्यात् भर्तृनैर-पेक्ष्येण स्त्री तद्गुणस्य दानविक्रयादीन् कर्तुं महति सौदायिकं धनं प्राप्य स्त्रीणां स्वातन्त्र्यमिति वाक्यात् भर्तृदत्ते तु भर्तृरि विद्यमाने न स्वातन्त्र्यं सृते भर्तृरि स्वातन्त्र्यमस्त्वैव वाग्दानप्रभृति पतिगृहप्रवेशाय उत्तमवसनात्प्रिपर्यन्तं पितृकुलात् पतिकुलात् पत्युः पित्रोर्वा सकाशात् स्त्रिया लब्धं सौदायिकपदाभिधेयं स्त्रीधनं सृते भर्तृपर्यपि भर्तृदत्तस्यावरे न स्त्रियाः स्वातन्त्र्यं अतो भर्तृपक्षानुमति-मन्तरेण तस्य दानादीन् कर्तुं नार्हति अन्यत्र स्त्रीधनेऽपि स्त्रीणां न स्वातन्त्र्यं पुरुषाणां भर्तादीनां सर्वत्र स्त्रीधने न स्वातन्त्र्यं न भर्ता नैवच सुत इत्यादि वचनात्, यदिहि बलात्कारेण भर्तादयः स्त्रीधनमुपभुञ्जते तदा वृद्धिमहितं तद्गुणं दण्डञ्च ते दायाः अनु-ज्ञाप्य भक्षितं स्त्रीधनं विद्यमानधनोभर्ता मूलमात्रं तद्गुणं दायो-नवृद्धिमहितं विवाहेन भर्तृधने भार्याया नित्यं परतन्त्रस्वाम्यं भर्तृने भार्याधने स्वाम्यमित्यवगन्तव्यं । वर्त्तनार्थं पित्रादिदत्ते स्त्रीधने अलङ्कारे उक्तलक्षणे शुल्के च पार्ष्वत्यादि प्रीत्यर्थं

व्रतादौ लाभरूप स्त्रीधने च पतिरनापदि भोक्तुं नार्हत्येव स्वामि-
त्वाभावात् आपदितु पतिरेव स्त्रीधनं भोक्तुमर्हति नायः, पतिर्ना-
र्हत्यानापदोति विशेषात् आपत्तुधनाभावनिमित्ता दुरपनेया
विवक्षिता, दुभिर्चे नित्ये नैमित्तिके च धर्मकार्ये काम्येऽपि शान्तिके
ग्रहयज्ञादौ व्याधौ सम्प्रतिरोधके धनदानं विना निवारयितु
मंशक्ये धनिकाद्यासेधादौ च गृहीतं स्त्रीधनं पतिर्दातुं नार्हति
यस्याः सकाशात् पत्या स्त्रीधनं गृहीतं तां न भजते परञ्चावजा-
नीते तदा प्रीत्या निस्सृष्टमपि धनं स्त्रियावलाद्याह्यं न तेनराज्ञा
साभियोज्या, अतिदुष्टा स्त्री, स्वधनमनिस्सृष्टमपि विनिधोक्तुं नार्हति ।
अपकारक्रियायुक्ता निर्लज्जा चार्थनाशिका, व्यभिचाररताया च
स्त्रीधनं न च सार्हति इति वचनात् । भर्त्रा प्रतिश्रुतं धनं भर्त्सरि
मृते तत्सुतैरपि देयं तदभावे तत् सुतैरपि, भर्त्रा प्रतिश्रुतं
देयमृणवत् स्त्रीधनं सुतैरिति वचनात् । जीवन्तीनाञ्च स्त्रीधनं ये
बान्धवा अपहरन्ति तान् चौरदण्डेन राजा दण्डयेत् स्वातन्त्र्येण
स्त्रिया धृतं न विभजेरन् इति ।

स्त्रीधनविभागः ।

यदन्वाधेयं यच्च प्रीतेन पत्या दत्तं स्त्रीधनं तत् मृतायाः स्त्रिया
अनन्तरक्षणवर्त्तिन्या स्त्रीपुंसप्रजाया अप्रत्तायाः समर्त्तृकायाश्च
यौगपद्येन स्वं भवेत् मिलित्वा ताभि र्विभागः कर्त्तव्य इति तात्पर्यं
जनन्यां संस्थितायामिति मानवात् भगिन्यो भ्रातृभिः सार्द्धमिति
वचसश्च, विधवा नाधिकारिणी, समर्त्तृका इति वाक्यात् अप्रत्ताभावे
प्रत्ताभि र्भगिनीभिः सार्द्धं भ्रातरो विभजेरन् तत्र यदि दुहित्-
दुहितरः काञ्चित् सन्ति ताश्च सुशीला दारिद्र्याद्युपेताः किञ्चिद्भूतं

लभन्ते, या स्तासां स्युर्दुहितर इति वचनात्, दुहितदुहितृणां धनदानन्तु वाचनिकं, इयान् भेदः दुहितृणां जन्मना तत्र स्वाम्यं, दुहितदुहितृणां न तत्स्वाम्यमिति ।

समानोपवेशन-प्रत्यासन्नयो र्वधू-वरयो र्विवाहादौ येन केनापि दत्तं स्त्रीधनं चौतकपदाभिधेयं तत् संस्थाप्य मृतायाः स्त्रीधनं कुमार्यो विभजेरन् तासामनेकत्वे सर्वाः समानतो विभज्य गृह्णीयु रिति अथ्यग्रथ्यावाहनादि स्त्रीधनं कुमारीणां अनपत्यानां निर्द्ध- नानां दुर्भगानां विधवानाञ्च समसमयएवाधिकारः । एता मात- क्ततर्णापाकरणावशिष्टं विभजेरन्नित्यर्थः ईदृग्दुहित्रभावे दुहित- दुहितरो गृह्णीयुः ताभ्यश्चनेऽन्वधाति नारदीयात् । अत्रान्वय- स्त्रोरूपः, तदभावे दौहित्राणामधिकारः, तदभावे सुता अपि मातृकृतं धनञ्च समं विभजेरन् विभजेरन् सुताइति वचनात् पुत्राभावे पौत्रागृह्णीयुः भिन्नपितृकाणां तेषां समवाये पित्रनुसारेण भागव्यवस्था एवं भिन्नमातृकाणां दौहित्रोणामपि मात्रनुसारेण विभाग कल्पना, प्रतिमातृ वा स्ववर्गेण भागविशेष इति गौतम- स्मरणात् दुहित्रादि पौत्रान्तधनहारिसन्ततीनामभावे ब्राह्मणैवा- र्धगान्धर्व प्राजापत्येषु संस्कृतायाः स्त्रीधने भर्तुरधिकारः, अप्रजः स्त्रीधनं भर्तुरिति याज्ञवल्क्योयात्, आसुर पैशाच राक्ष- सिवाह्येषु संस्कृतायास्तु स्त्रीधने मातापित्रोरधिकारः पितृदत्तेत् पितुरेवाधिकारः । एवं पितृव्य मातुलादि बन्धुदत्ते पितृव्यादि सत्ते तेषामेवाधिकारः, तदभावे आसुरादि विषयेऽपि भर्तुरेवा- धिकारः, येन यद्दत्तं अनपत्यायां मृतायां तत्तस्यैवाधिकारः तद- भावे भर्तुरिति सिद्धं । अनपत्यानां पूर्वोक्त शुल्करूपस्त्रीधने सोदर्याणामधिकारः तदभावे मातुः, भगिनीशुल्कं सोदर्याणा

मिति वचसः, असमाप्ते विवाहेतु मृताया स्त्रीधने वोढुरेवाधिकारः, स्वञ्च शुल्कं वोढेति वचनात्, कन्यायां मृतायां तद्धने सोदराणा अधिकारः, तदभावे मातु स्तदभावे पितुरिति, एतत् पर्यन्ताभावे मृताया स्तद्धने भागिनेयस्याधिकारः तदभावे भर्तृभागिनेयस्य तदभावे देवरभ्रातृस्वसृपुत्रयो स्तदभावे भ्रातृपुत्रस्य तदभावे जामातु स्तदभावे देवरस्याधिकारः, पितृदत्तेतु भर्त्रादिषु सत्त्वेपि सपत्नीकन्याया अधिकारः तदभावे तदपत्यानां भर्तृविजातीय स्त्रीधने भर्तृसजातीयस्त्रान्तरकन्याया स्तदभावे तत्सन्ततीना- अधिकारः भर्तृसजातीयाया स्त्रियाः सन्तानरहिताया मृताया धनं स्त्रान्तरकन्या तत्सन्तति र्वा नापहरेत्, किन्तु ब्राह्म्यादिषु भर्तृव शेषेषु धनदातैव गृह्णीयादिति ।

अथ मृतपितृकविभागः ।

प्रमीतपितृकाणां प्रमीतपितृपितामहानां विभागकल्पना पितृदारेणैव न स्वरूपापेक्षया तत्पुत्रा विषमसमाः पितृभागहराः स्मृता इति वचनात्, कस्यचित् मृतस्यैक एवपुत्रः कस्यचिद्द्वौ कस्य- चित्बहवोऽपि पितृभागसात्रहरा भवन्त्येव एवं रीतिः प्रपौत्रेष्वनु- सृत्तया अविभक्ते ऽनुजे प्रेते तत्सुतं रिक्त्यभागिनमिति स्मरणत् । वृद्धप्रपितामहधनभागनिवृत्तिः । जीवति धनिनि पुत्रपौत्र- प्रपौत्राः प्रनष्टा वृद्धप्रपौत्रस्य विद्यमानस्य न धनभागिता किन्तु तत्र पत्न्यादयो यथासम्भवं धनहरा भवन्त्येव जन्मना स्वामित्वेऽपि एषा व्यवस्था वाचनिकी । पिण्डदातृत्वात् प्रपौत्रस्याधिकारि- तास्यैव, सममिच्छन्ति पिण्डानां दायार्थस्य विभाजनमिति देवस्वीयात्, अविभक्तविभक्तानां कुल्यानां वसतां सह भूयो दाय-

विभागः स्यादाचतुर्थान्निवर्त्तते इति देवलवचनान्तराच्च जीवत्-
 पितृकस्य पित्रा सह पैतामहधनविभागः समानएव पैतामहं
 समानं स्यादिति द्रव्ये पितामहोपात्ते इति भूर्यापितामहो-
 पात्तेति कात्यायन व्यास याज्ञवल्क्यवचनेभ्यः जीवद्विभागे
 पितामहादि-धनविषये विषमविभागो युगान्तरेऽपि नास्तीति
 मन्तव्यं, स्वार्जितधनविषये विषमविभागः युगान्तरे कदाचि-
 दस्तीति मन्तव्यं, पैतामहे पितापुत्रयोस्तुल्यं स्वातन्त्र्यं पितृसत्त्वेपुत्रस्य
 स्वाम्येऽपि स्वातन्त्र्यं नास्तीति पितुरिच्छां विना न तस्य विभागः
 पैतामहेतु पितुरिच्छां विना ऽपि पुत्रमात्रेच्छया विभागः केन
 वार्यते स्वाम्य-स्वातन्त्र्ययोः सम्भवादिति वर्तुलार्थः । यत् परैरप-
 हृतं क्रमायातं पित्रा स्वशक्त्योद्धृतं यच्च शौर्यादिना लब्धं तस्य
 समभागे विषमविभागे च पिता प्रभुः, विषमविभागश्च कलौ
 नास्ति उक्तवचनात् ।

अथापुत्रधनाधिकारिसंक्षेपः ।

मुख्यगौण पुत्र पौत्र रहितस्य विभक्तस्य पत्युः स्यावरादिधने
 सुसंयता आस्तिक्यबुद्धिः यज्ञाधिकारसम्पादकप्रशस्तब्राह्मणादि
 विवाह संस्कृता पत्नी अधिकारिणी स्यावरेणापि सहितं कृत्स्न-
 मंशं प्राप्य स्वराधिकार आहुपूर्त्तादिकं दानादिकञ्च पत्युरात्मनश्च
 श्रेयःसाधनं कर्मजातं पतिपत्रच्छत्विगाचार्यादि पुरःसरं गृहीत-
 धनानुसारेण कुर्यात् । यतो अर्द्धीवाएष आत्मनो य ज्ञायेति
 वेदे, पतेदङ्गं शरीरस्य यस्य भार्या सुरां पिबेदितिस्मृतिशास्त्रे, शरी-
 रावैमयीं जायां कोहि हास्यति पण्डित इति लोकाचारे च पत्युः
 शरीराङ्गं पत्नी स्मृता आम्नाये स्मृतितन्त्रे इत्यादि वचनात् ।

क्रीता भार्या, नाधिकारिणी क्रयक्रीता च या नारीन सा पत्न्याभि-
धीयते न सा देवे न सा पैत्रे दासो तां क्वथोविदुरिति स्मृत्यन्तरात् ।
यदिभक्ते धनं किञ्चिदाध्यादि विविधः स्मृतः । तज्जाया स्यावरं
मुक्त्वा लभेत कुलपालिका इति वृहस्पतिवचनस्वरसेनाविभक्त-
विषये सहवासिनः सर्वे समसमयएव विभजेरन्, दुहिहरहित
पत्नी तु स्यावरधने नाधिकारिणी तदन्या स्यावरेष्यधिकारिणी,
अन्यथा जङ्गमे स्यावर इति पूर्वविरोधात्, वृद्धानायाद्युपजीव-
नायदृष्टार्थदाने पत्न्या अधिकार स्तदितर दृष्टार्थदाने नाधि-
कारः, मृते भर्त्तरि भर्त्तृशं लभेत कुलपालिका यावज्जीवं नहि स्वाम्यं
दानाधमनविक्रय इति वचनात् धर्मार्थदानेऽधिकारो ऽख्येव
व्रतोपवास निरता वृद्धाचर्यं व्यवस्थिता धर्मदानरता नित्य
मपुत्रापि दिवं व्रजेदिति वचनात्, अविभक्त पतिधनन्तु रक्षण-
भरणासमर्थेषु श्वशुरादिषु पत्नी स्वयमेव पतिधनं गृह्यत्वा याव-
ज्जीवमुपभुंक्ते, अपुत्रा शयनं भर्त्तुः पालयन्ती व्रते स्थिता, भुञ्जीता
मरणात् चान्ता दायादा ऊर्द्धमाप्नुयुरिति कात्यायनीयात्, यावता
धनेन क्लृप्तजीवनं धनसाध्यञ्च नित्यनैमित्तिकं कर्म काम्यं व्रता-
दिकं सिध्यति तावद्धनं पत्नी स्वयमेव गृह्णीयात् जीवनमात्रसाधन
धनधान्यस्य स्वल्पत्वे विभक्तधने श्वश्राद्यशुश्रूषक पत्नीव्यतिरिक्ता
स्त्री चत्वारिंश दाढकपरिमितधान्यं चत्वारिंशत् पणांश्च प्रतिसंवत्-
सरं लभतएव, विभक्तधने पत्नीव्यतिरिक्ता स्त्री जीवनार्थमुपक्लृप्तं
धनधान्यादि मुपभोक्तुं मर्हति, तदन्या केवलं चेलपिण्डे लभते
नक्लृप्तमंशं । भोक्तुमिच्छति क्लृप्तांशं गुरुशुश्रूषणे रता न कुर्यात्
पतिशुश्रूषां चेलपिण्डे नियोजयेदिति कात्यायनीयात्, क्लृप्तांशमप-
हृत्येति शेषः । अपकारक्रियायुक्ता निर्लज्जा चार्थनाशिका

व्यभिचाररतायाच स्त्रीधनं नच सार्हति भरणं चास्य कुर्वीरन्
 स्त्रीणामाजीवनवयात् । रत्नानि शय्यां भर्तृश्रेहाच्छिन्दुः।रितरासु
 च । इतरासु व्यभिचाररतासु अशनाच्छादनोपकल्पितधान्यवस्त्र
 मूल्यद्रव्यं आच्छिन्दुरपहरेयुरित्यर्थः । पतितास्यपि एवंविध-
 विज्ञेयः तामामपि ग्रासाच्छादनं देयं, तास्य गृहान्तिके वासयेयुः
 या पुनः शङ्कित व्यभिचारा विभक्तविषयेऽपि तस्याः पत्नीत्वेऽपि
 पत्यंशो नदेयः केवलं ग्रासाच्छादनमात्रभागिनी सा काय्या
 विधवायौवनस्था चेन्नारी भवति कर्कशा आयुषः क्षपणार्थन्तु
 दातव्यं स्त्रीधनं तदेति हारीतात् । विभक्तासंसृष्टपतिधनं बह्व्यः
 पत्न्याः समं विभज्य गृह्णीयुरेव, स्त्रीधनं ये प्रतिवभ्रन्ति ते राज्ञा
 दण्ड्या इति पत्न्यधिकारः ।

अथ दुहितुरधिकारः । विभक्तविषये पत्न्या ऊर्द्धं सर्वणत्व
 संपूर्णकर्तृकोटत्व भर्तृशुश्रूषणसाध्वीत्व चतुष्टयादिविशेषणोपेत
 प्रतिष्ठितानूढानां समग्रये अनूढा दुहितैव पितृधनं गृह्णाति
 तस्याः पित्रा भर्तृयत्वात्, तदभावे प्रतिष्ठिता तस्याः भर्त्रा-
 भर्तृयत्वेऽपि भर्तृभरणसामर्थ्यनाप्रतिष्ठितत्वात् तदभावे सर्वण-
 त्वादिविशेषणोपेता प्रतिष्ठिता तस्याः प्रतिष्ठितत्वेऽपि भरण-
 योग्यत्वात् । संसृष्टविषयेतु केवलं ग्रासाच्छादनभागिनीसा,
 काय्या तदभावे दौहित्रः तत्कोटिकत्वात् तदभावे अपुत्रधनं
 पिता गृह्णीयात् तदभावे माता मात्रभावे सोदरभ्राता गृह्णी-
 यात् तस्यैकमाहजत्वेनासन्नतरत्वात् तदभावे भिन्नोदर भ्राता
 गृह्णीयात् पितरौ भ्रातरस्तथेतिवचनात् भिन्नोदराणामपि
 ग्रहणात् विभक्तसंस्थितविषयेतु पुत्रादिदौहित्राणामभावे
 पिता गृह्णीयात् तदभावे जननी तदभावे पितामहीति

विशेषः । मातुरनुज्ञायां मातुः पूर्वं भ्राता गृह्णीयात् मनुवचनात् संसृष्टविषये तु प्रथमं भ्राता तदभावे पिता तदभावे मातेति विशेषः शङ्खवचनात् । तदभावे सोऽरभ्रातृसुत स्तदभावे वैमात्रेषु भ्रातृसुतः तदभावे पितामहसुतः तस्याप्यभावे तत्सुत स्तदभावे प्रपितामहसुत स्तस्याप्यभावे तत्सुत स्तदभावे वृद्धप्रपितामहसुत स्तदभावे तत्सुत इत्येव मात्तुर्दृशादवगन्तव्यः । तदभावे बन्धवो धनभाजः । बन्धवश्च आत्मपितृस्वसुः पुत्राः आत्ममातृस्वसुः सुताः आत्ममातुलपुत्राश्च विज्ञेया आत्मवान्धवाः । पितुः पितुःस्वसुः पुत्राः पितुर्मातुःस्वसुः सुताः पितुर्मातुलपुत्राश्च विज्ञेयाः पितृवान्धवाः । मातुर्मातुःस्वसुः पुत्राः मातुर्मातुःस्वसुःसुताः मातुर्मातुलपुत्राश्च विज्ञेया मातृवान्धवाः । बन्धूनामभावे आचार्य्य स्तदभावे शिष्यः तदभावे सब्रह्मचारी सब्रह्मचार्य्यभावे त्रैवेद्याः शूचयो दाता ब्राह्मणा धनभाजः । तादृशब्राह्मणाभावे सामान्यब्राह्मणा धनभाजः ब्राह्मणधनं न कदाचिद्राजा गृह्णीयात् अहार्य्यं ब्राह्मणद्रव्यमिति वचनात् शूद्रस्त्रैकोदकाभावे राजा धनमवाप्नुयात् आचार्य्यस्याप्यभावे तु तथा क्षत्रियवैश्ययोरिति शूद्रस्त्रैकोदकाभावे राजा, क्षत्रियवैश्ययोस्तु आचार्य्यभावे राजेति विशेषः । धनभागित्वानर्हाणां स्त्रीणां यासाच्छादनं राज्ञा देयं ।

अथ संसृष्टधनविभागः ।

यः पुत्रादिः पित्रादिना सह विभक्तः सन् पुनः प्रीत्यादिनिमित्तेन विभक्तेनैव येन पित्रादिना सहवासमापन्नः सतेन संसृष्ट उच्यते संसृष्टत्वं नयेन केनापि पितृव्य पुत्रादिना परिगणना-

नयेत्यात् पुम्षाणां संसर्गमात्रं न संसर्गः किन्तु धनद्वारेणेति संसर्गं
 ज्येष्ठत्वनिवन्धनो विषमविभागो नास्ति संसर्गसमये यदीयं यावद्धनं
 संहृद्यं तदनुसारेण संसृष्टधनविभागः कार्य्यः नतु वचनार्थापरि-
 ज्ञानात् समानभाग व्यवस्था. समस्तत्र विभागः स्यादिति समभाग-
 विधानवन्नात् विषमविभाग निषेधे सिद्धे पुनर्ज्येष्ठं तत्र न विद्यत
 इति ज्येष्ठत्व निवन्धनएव न विषमभागनिषेधः किन्तु वङ्गल्पधनं
 संसर्गनिमित्तकभाग वैषम्यमस्तीति प्रतीयते धनस्येदन्तापाद-
 नाय विभागः संसर्गस्य इदन्तापनोदनायेति संसृष्टानां मध्ये यदि
 कश्चित् संसृष्टधनानाश्रयेणापि विद्याशौर्यादिना अधिकमुपा-
 र्जयति तत्रोपार्जको र्जितधनात् द्वंशभाक् शेषाः समांशिनएव
 संसृष्टानान्तु यः कश्चिदित्यादिवचनात् संसृष्टानां मध्ये पुनर्बि-
 भागकरणात् प्राक् प्रमीतस्य पुत्रादिः प्रमीत पितृकाणान्तु पितृ-
 तोभागकल्पनेति रीत्याविभागः कार्य्यः संसृष्टानां मध्ये कस्यचित्
 प्रमीतस्य भागोननुष्यते पृथगुद्धरणीयः प्रथम विभागेनेयत्तायाः
 कृतत्वात् सत्तभागः सोदरभ्रातृणामेव भवति नचविभक्तधनवत्
 पत्नी दुहित्वन्यायः यदा कश्चित् प्रमीयेत प्रव्रजेदाकयञ्चन नलुप्यते
 तस्य भागः सोदरस्य इति वचनात् किन्तु भृतस्य पत्न्याभरणं याव-
 ज्जोवं अनूढा दुहितुः परिनयनं यावत् भरणं कर्त्तव्यं भरणञ्चास्य
 कुर्त्वीरन्निति नारदीयात् यातस्य दुहितातस्याः पितृं शोभरणमेत
 इति वचनात् सोदराणां मध्ये केचित् संसृष्टाः केचिच्चासंसृष्टा
 स्तत्र संसृष्टाएव सोदरा विभजेरन् नासंसृष्टाः संसृष्टानान्तु
 योभागस्तेषामेव सद्व्यते इति वाक्यात् । यत्रतु असंसृष्टाः सर्वे
 सोदराः संसृष्टा वैमात्रेया स्तत्र सोदराएवा संसृष्टाअपि विभजे-
 रन् असंसृष्टापि चादद्यात् सोदर्यीनान्य मातृज इति याज्ञवल्की

तस्मात् अस्मात्स्यं हि भवेदेषां निर्दोषे पितरि स्थित इति धर्म-
शास्त्रादस्मात्स्ये सिद्धे यद्यपि पञ्चादधिगतं तैरिति शङ्खवचनस्यैवा-
न्यथा व्याख्या न्याय्या । अत्रोच्यते न ब्रूमे यथेष्टविनियोज्यं
त्वमिति किन्तु यथेष्टविनियोगार्हं स्वत्वमिति ब्रूमहे । ननु शास्त्रेण
पुरुभृत्यादेर्भरणादौ विनियोगनियमात् यथा यथेष्टविनियोज्यत्वं
दुर्निरूपं तथा यथेष्टविनियोगार्हत्वमपि यथेष्टविनियोगाभावादेव
दुर्निरूपं, मैवं यथेष्टविनियोगाभावेऽपि यद्येनार्जितं तत्तस्य
यथेष्टविनियोगार्हं मित्येवं निरूप्यते । तथाच न्यायविवेके भव-
नाथेनैव निरूपितं तच्च तस्य तदर्हं यद्येनार्जितमिति ग्रन्थेन,
स्यायमर्थः । यद्वस्तु येन पुरुषेणार्जितं तद्वस्तु तस्य पुरुषस्य
दर्हं यथेष्टविनियोगार्हमिति स्वत्वनिरूपणवद् यथेष्टविनि-
योगार्हत्वनिरूपणञ्चास्मन्मते सुशक्यमिति शब्दार्थः । नन्वेवं
तैरस्य चौर्यार्जितं यथेष्टविनियोगार्हं स्यादित्याशङ्क्याह
एव, लौकिकमिदञ्चार्जनं जन्मादीति । जन्मक्रयसंविभाग-
रिग्रहाधिगमाद्येव अनिदं प्रथमलोकसिद्धमर्जनमेव स्वत्वापादकं
पुनश्चौर्यादिकमित्यर्थः । अतिप्रसङ्गपरिहारोऽपि सुशक्य-
मिति च शब्दार्थः । नन्विदमर्जनमनिदं प्रथमलोकसिद्धमिदं मित्यत्र
तं नियामकमित्याशङ्क्याह स एव, अतएवानिदं प्रथमलोक-
षय इत्यव्यवस्थितनिबन्धनार्था स्मृतिः, व्राकरणादिस्मृतिवदिति ।
यतएवानिदं प्रथमलोकसिद्धार्जनमेव स्वत्वापादकं ततश्च
देव लौकिकवैदिकस्वव्यवहारसिद्ध्यर्थं मवश्यं ज्ञेयम् अतएवानिदं
प्रथमलोकधोगोचरतया व्यवस्थितार्जनानां स्वग्रन्थे निबन्धनार्था
मितिः स्वामी रिक्थक्रयसंविभागपरिग्रहाधिगमेषु, ब्राह्मण-
ाधिकं लब्धं क्षत्रियस्य विजितं निर्दिष्टं वैश्यभूदथो रित्यादिका

स्मृतिचन्द्रिका ।

साधुशब्दनिबन्धनार्थव्याकरणस्मृतिवत् कृतेत्यर्थः । चक्षुष्यं चक्षुष्यार्जनं, पित्रादिधने स्वामित्वापादकं पुत्रादिजन्मेति यावत् तथाच पैतृकधनस्वाभहेतुत्वेनाक्तं गौतमेन उत्पत्त्यैवार्थं स्वामित्वात् लभत इत्याचार्या इति । उत्पत्त्यैव मातृगर्भे शरीरोत्पत्त्यैवेत्यर्थः । क्रयः प्रसिद्धः, संविभागः पित्रादिधने विशेषनिष्ठस्वामित्वसम्पादको विभागः । परिग्रहः काननाधिगतजलवणकाष्ठादेरन्येनास्वीकृतस्य स्वीकारः । अधिगमो निध्यादेरूपलब्धिः । एतेषु निमित्तेषु सत्सु, पुत्रादिः क्रेता संविभक्ता परिग्रहीता अधिगन्ता च यथाक्रमेण पित्रादिधनस्य क्रीतस्य संविभक्तांशस्य परिग्रहीतस्य अधिगतस्यच स्वामी भवति । तथा लभं परिग्रहीतं ब्राह्मणस्याधिकं प्रातिखिकमर्जितम् । एवं क्षत्रियस्य विजितं त्रिजयलभम् । एवं, वैश्यस्य निर्दिष्टं कृष्यादौ भृतिरूपेण लभम् । शूद्रस्यापि निर्दिष्टं द्विजशूद्रशूद्रादौ भृतिरूपेण लभं प्रातिखिकमर्जितमित्येव मर्जननिबन्धनाद्या गौतमस्मृते रथ्या विज्ञेयः । एवञ्च यत् संग्रहकारेणोक्तं वर्त्तते यस्य यद्भस्ते इत्यादिना, यच्च धारेश्वरशूरिणा प्रपञ्चितं तत् सर्व्वमपास्तं वेदितव्यम् । ततश्चास्वाम्यं हि भवेदेषां निर्दोषे पितरि स्थित इति वचनस्येव शङ्खवचनविरोधपरिहारो युक्त एवेत्यलमतिवङ्गना ।

प्रकृतमुच्यते । निर्दोषग्रहणात् पितरि सद्दोषे स्थितेऽपि सति पुत्राणां न तत्पारतन्त्र्यमिति दर्शयति । तेन पितरि स्थिते व्यासक्तत्वादिदोषे सत्यर्थादानविसर्गादौ ज्येष्ठस्य स्वातन्त्र्यादनुज्ञायाञ्च ज्येष्ठाधीनस्त्वमवगन्तव्यम् । अतएव शङ्खलिखिताभ्यामुक्तम् । पितर्य्यशक्ते कुटुम्बव्यवहारान् ज्येष्ठः प्रतिकुर्यादन्तरो वा कार्य्यञ्च स्वदनुमतेनेति, तदनुमतेन ज्येष्ठानुमतेन तदानीं तस्यैव स्वातन्त्र्यात्

सात् । यदाशेषेषु सोदराभावः भिनोदराः केचित् संसृष्टाः, केचिदसंसृष्टा सादा संसृष्टा भिनोदरा विभजेरन् । स्थावरतदि-
तर धनसङ्गावे संसृष्टा असोदरा असंसृष्ट सोदरा भगिन्यश्च विभज्य
गृह्णीयुः । संसृष्टा भिनोदरा भ्रातरस्तु गूढधनं जङ्गमञ्च विभजेयुः
असंसृष्टाः सोदरभ्रातृभगिन्यस्तु गृहं क्षेत्रं यथांशतो गृह्णीयुः
केवलस्थावरसङ्गावविषये तु असंसृष्टा अपि सोदरा विभजेरन् न
संसृष्टा अपि भिनोदराः । अन्तर्हितञ्च यत् द्रव्यं संसृष्टानाञ्च
तद्भवेत्, भूमिं गृहं त्वसंसृष्टा विभजेयु यथांशत इति प्रजापतिवच-
नात्, एषां ज्येष्ठः कनिष्ठोवा हीयतांशप्रदानतः श्रियेतान्यतरोतापि
तस्य भागोन लुप्यते । सोदर्या विभजेयु स्तं समेत्य सहिताः समं
भ्रातरो येच संसृष्टा भगिन्यश्च रुनाभय इति मानवात् । यदा
संसृष्ट-भिनोदरो नास्ति संसृष्टः पिता पितृव्योवा विद्यते तदा
संसृष्टः पिता गृह्णीयात्, तदभावे पितृव्यः, संसृष्टिनि प्रेते संसृष्टो
चक्षुभागिति गौतमीयात्, यदा तु संसृष्टः पिता पितृव्यो नास्ति
तदा असंसृष्टो भिनोदर भ्राता गृह्णीयात्, तदभावे त्वसंसृष्टः पिता,
तदभावे माता, तदभावे पत्नी, तथाच शङ्गः स्वर्ग्यातस्य ह्यपुत्रस्य
भ्रातृगामि द्रव्यं तदभावे पितरौ हरेयातां ज्येष्ठा वा पत्नीति ।
संसृष्टापुत्रस्य भ्रातृ मातृ व्यतिरिक्ताः, सपिण्डा भ्रातृपुत्रादयः
सन्ति, अपुत्रधनेन सह स्वपित्रादीनां तदूर्द्धं तत्पत्नीभिः सह
यथांशतो विभजेयुः, भ्रातृपुत्राणां भ्रातृशः भ्रातृभार्याणां भर्तृश
इत्येव मंशादिक्रमेण विभजेयुः, पत्नीनामभावे संसृष्टापुत्रधनं
तद्भगिनी लभेत तथाच बृहस्पतिः या तस्य भगिनी सात् ततांशं लभु
सर्हतीत्यादिना भगिन्यभावे संसृष्टाः सपिण्डा विभजेयुः, अनन्तरं
सपिण्डाद्यस्य तस्येति मानवात्, सपिण्डाभावे विभक्त संस्थित

द्रव्यविभागक्रमेण संसृष्टापुत्रधनं सकुल्यसमानोदकादयो गृह्णीतीति, ते चाधिकारिक्रमे विभक्तसंस्थितधनविभाग संज्ञेयं अक्तपत्रं दृश्य इति संसृष्ट धनविभागक्रमः ।

अथ विभक्तजविभागः ।

विस्वष्टगर्भायां पितृभार्यायां सत्यां ये पुत्राः विभक्ताः पत्नी-
दत्पन्नस्य पुत्रांशप्रविष्टं तद्भागमाहृत्य दद्युः पिता न दद्यात्
पिता तु तस्य व्यवहारप्राप्तिं पर्यन्तं तेन सह वसेत् । पितृविभक्ता
विभागानन्तरोत्पन्नस्य भागं दद्युरिति गौतमीयात्, सृते पितरि
पित्रंशं विभक्तजो लभेतैव विभक्तजः पितृमेवेति गौतमीयात्,
विभागानन्तरं ये गर्भस्था भूत्वा जातास्ते पितृभागं लभेयुरेव, पुत्रैः
सह विभक्तेन पित्रा यत् स्वयमर्जितं तद्विभक्तजस्यैव न विभक्तानां
पुत्राणां, विभक्तेन सह संसृष्टेन पित्रा यद्वृणं कृतं, यद्रव्यमाधीकृत्य
गृहीतं यच्च दातुं मङ्गीकृतं तत्सर्वं विभक्तजेन समाधेयं, विभक्त-
जेन सहवासमापन्ने पितरि सृते तेन संसृष्टा विभक्तजाश्च विभक्ते-
रन् । संसृष्टा स्तेन वा ये स्युर्विभजेत स तैः सहेति मनुवचनात्
पितुरुद्धं अविस्वष्टगर्भायां पितृभार्यायां विभक्तेषु पुत्रेषु यः सुतो
जायते स सर्वस्मात् पितृधनात् तत्समांशभागी भवति अथवा दृश्य-
मान गृहोपस्करवाह्य दोह्याभरणगृत्यादि धनस्य सकाशादुपचय-
व्ययाभ्यां मवधारितेघत्ताकाद्विभक्ता दुद्धतो भागस्तस्य भवति,
यत्र पुनः सर्वसहवासिनिवासमुत्सृज्य दूरदेशनिवासिनः श्रेष्ठैः
सर्वस्मिन् धने विभक्ते आगमनं तस्यार्थानुसारेण तस्य सद्भावज्ञान-
दोषात् भागो देयः, अतिदीर्घकालप्रोषितस्य सद्भावज्ञानेनेतरैः
कृते विभागे आगतः पौत्रादिः क्रमायातधनस्यांशं प्राप्नुयात्

तृतीयः पञ्चमः सप्तमो वा वाञ्छन्तोऽनुत्तममुच्चायकः अस्मात्कुलेऽय-
ममुको जातस्तस्यार्थं वंश इत्यादिना परिज्ञातएव लभेत नान्यथा,
सप्तमादूर्द्धमपि कश्चित् विभक्तागतः मौलैः समन्ताद्वासिभिरात्म-
ज्ञापनपूर्वकं क्रमाघातं न सर्वं धनं लभेत किन्तु भूमात्रमिति ।

अथ लुप्तविभागः ।

सर्वैर्भ्रातृभि र्यथाविधि पैतृके धने विभक्ते तदानीमुत्तमर्णस्य
प्रवासादिना निक्षेपधारिणश्च विदेशस्थत्वादिनाच निक्षिप्ते द्रव्ये
अज्ञाते, विभागानन्तर मुत्तमर्णस्या गमनेन ऋणं निक्षेपधारक-
स्यागमनेन निक्षिप्तञ्च यदि दृश्यते, तदा ऋणं निक्षिप्तञ्च समं
विभजेरन् न पूर्ववद्विद्यादिनिवन्धनेन विषमभागतास्तीति विज्ञेयं ।
एवं विभागकाले केनचिद्द्वन्द्वकेन परकीयमिति बुद्ध्युत्पाद-
नात् प्रच्छादितं विभागानन्तरकाले स्वकीयत्वेन तदेव ज्ञातञ्चेत्
तदा तद्द्रव्यं सर्वैः समं विभजेयुरेव, तत्रापि स विभागो यदि
तत्पित्रा न प्राप्त स्तदा पितुरभावे तत्पुत्राः पौत्रावा लभन्ते, एवं
सहवासिषु केनचिद्भूतमपहृतं पश्चाद्दृष्टञ्चेत् तदा तत् समं विभजेयु-
नापहर्तुं देण्डो नांशादानञ्च मन्तव्यं, अपहृतविभागवत् दुर्विभक्त-
मपि पुनर्विभजेयुः, दुर्विभक्तवत् अन्येनोदासीनेनापहृतं नष्टं
केनापि प्रकारेण लब्धं चेत्तदपि समं विभजेयुः, एवं विभागा-
दूर्द्धं साधारणद्रव्यदर्शनेऽपि पुरुषाणां अविभक्तत्व शङ्का न कार्या
पूर्वमेव विभक्तत्वं सम्पन्नमेव, यदि विभक्तैर्विभक्तद्रव्येषु यथेष्टविनि-
योगकरणात् प्रागेव सामान्यद्रव्यं दृश्यते तत्र सर्वं धनविभागः
कार्य एव, पुनर्विभागविधानफलमेतत् पश्चाद्दृष्टांशेषुद्धारभागो
स्तीति प्रतीत्यर्थं ।

विभक्तद्वयम् ।

यदि एकस्माज्जाता विभिन्नमाहका बहवो विभक्ताः परस्परानुसृतिं विना धनसाध्याग्निहोत्रादि कर्मकारिणः स्युः तथा वित्तव्ययाद्यत्त क्रियाकारिणी भवेयुः भिन्नभाण्डादिद्रव्योपपन्नाः स्युः एकैकक्रियमाणेषु भ्रातरो नचेत् सम्मता सूदा ताननादृत्य स्वकार्यं कुर्व्युः तथा ते विभक्ता यदि स्वभागान् कस्मैचित् दद्युः कस्यचित् समीपे विक्रीणीयु स्तत्सर्वं यथेष्टं कुर्व्युः यतस्ते विभक्ताः स्वधने स्वतन्त्रस्वामिनः । यत्र स्थावरं समतथा भागं दुष्करं पत्वा तदा तदुपखल्वं विभज्य काले ग्रहीष्याम इत्यभिसन्धिना तदितर धनविभागतो दायादा विभक्ता भवन्ति तादृक्स्थावरस्य दानवन्धकविक्रयणादौ एकस्यानीशता विभक्तधने ईशतास्येव । तदुपखल्वविक्रयणादावीशता भवत्येव । विभक्ता अविभक्ता वा इत्यस्यार्थः ।

विभागसन्देह निर्णयमंशेषः ।

नावयोर्विभागः सर्वस्मादिभाज्यात् नावयोर्विभाग इति विभागस्वरूप विभागधर्मापलापादिना सन्देहे ज्ञात्यादि सार्चामि र्चि भागपत्रेण पृथक् गृह्येवैः पृथक् पृथक् वैष्णवे भिक्षादानातिघिपूजाधर्मप्रवर्त्तनेन च विभागनिर्णयो भवति अविभक्तानामेकमेव वैष्णवेवादिप्रवर्त्तनं विभागं विना तत्कार्यं भेकेकस्य न भवति । एकपाकेन वसतामिति वचनात् । एको ऋणादिकं करोति अपरस्तत्र साक्षी भवति परस्परं वा साक्षी भवति एकः कस्माच्चित् किञ्चिद्द्वनं वृद्ध्या गृह्णाति अपरस्तत्र प्रतिभू भवति परस्परं वा दानग्रहणादिकं करोति एकैकक्रिया विभागव्यञ्जिका

अविभक्तेषु एकैकक्रियमाण ग्रहणादि निषेधात् अदानपक्षे द्रव्य-
व्ययावश्यम्भावात् भ्रातृणामथ दम्पत्योरित्यादि याज्ञवल्क्यीयात्
एकस्मादृणादिकं करोति एकस्मात् किञ्चित् क्रीत्वा अन्यस्मिन्
विक्रीणीते एषा क्रिया विभक्तानां भवति नाविभक्तानां विभागस्य
दृष्टार्थत्वात् श्रेष्ठसाध्यादि निर्णायकप्रमाणाभावे विभागानु-
मानं भोगेनैव भवति, यथा साहसस्य वैरानुबन्धोभावकः, यथावा
स्यावरस्याविच्छेदेनोपभोगो भावकः, यदि भ्रातरः क्रमाद्दश-
वर्षाणि पृथक् वसेयुः पृथक्धर्मा भवेयुः पृथक्क्रिया भवेयुः तदा
तेषां विभक्तत्वानुमानं भवत्येव, वसेयुर्दश वर्षाणि पृथक्धर्माः पृथक्
क्रियाः भ्रातरस्तेऽपि विज्ञेया विभक्ताः पैतृकाद्भ्रूनादिति कात्याय-
नीयात्, भ्रूमेः क्रमाद्द्विंशतिवर्षापभोगेन धनस्य दशवर्षापभोगेन
विभक्ता ज्ञातव्याः विंशतिवर्षादर्वाक् दशवर्षादर्वाक् वा प्रागुक्त-
युक्तिभिर्विभागनिर्णयः । युक्तिषु विभागनिर्णयासमर्थ्यासु शपथै
निर्णयो न भवेत् तत्र पुनर्विभाग एव शास्त्वार्थः, विभागे यत्र
सन्देहो दायादानां परस्परं पुनर्विभागः कर्त्तव्यः पृथक्स्थान-
स्थितैरपीति मनुवचनात्, सन्देहाभावे विभागो न परावर्त्तनीय
एवेति, सकृदंशो निप्रर्तति सकृत् कन्या प्रदीयत इति मनुवचना-
दिति ।

दुर्लखराज्ज्णा यस्ता चन्द्रिका न प्रकाशते ।
तस्माद्विमोचिता यन्नात् चन्द्रिका चन्द्रिकायते ॥

येनाधारि नरेन्द्रदत्त विलसत् सर्कारसंज्ञोच्चकै
येनाकारि यशोव्रजैर्निजकुलं स्वच्छं स्वतो निर्मलं ।
श्रीमत् केशव भारतीय कुलभूः सच्छ्रोत्रियः श्रोत्रियः
सोऽयं श्री हरचन्द्र आविरभवत् कीर्त्या मृतो जीवति ॥

श्री श्यामाचरणस्ततः समुद्दयं लेभे कुलोद्दीपको
विद्वान् सज्जनरञ्जनोऽतियशसा, योऽपूरयत् काश्यपिं ।
उच्चैः कम्पदे नियुक्तमकरोत् यं प्राङ्निवाकाधिपो
जीव्याद्वर्षशतं स चात्मजधनैर्युक्तो नृणामग्रणीः ॥

साहाय्याश्रयणेन तस्य सुधियः संशोधितेयं मया
यन्नाधिक्यवता सतामभिमता मुद्गीयते चन्द्रिका ।
चन्द्राङ्गाश्वशशाङ्कमानगणिते शाके सहस्राख्यके
मासे, वाणमितांशके शशधरे सा पूर्णतामागता ॥